

ပျင်းရိသည်ဖြစ်၍ ဝီရိယမရှိဘဲ အနှစ်တစ်ရာပတ်လုံး အသက်ရှည်နေရခြင်းထက် ဝီရိယကို မြဲမြံစွာ အားထုတ်သော သူ၏ တစ်ရက်မျှအသက်ရှည်ရခြင်း သည် မြတ်၏။

သဟဿဝဂ်(ဓမ္မပဒ-၁၁၂)

၁၃၈၇ ခုနှစ်၊ တော်သလင်းလဆန်း ၅ ရက်

၂၀၂၅ ခုနှစ်၊ ဩဂုတ် ၂၇ ရက်၊ ဗုဒ္ဓဟူးနေ့

အတွဲ (၆၄)၊ အမှတ်(၃၂၇)

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။

၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

မြှင့်တင်ရေး။

၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။

၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲ၌ ထူးချွန်စွာအောင်မြင်ခဲ့သည့် တပ်မတော်(ကြည်း၊ ရေ၊ လေ)မှ စစ်သည်များ၊ စစ်မှုထမ်းဆဲ / စစ်မှုထမ်းဟောင်းမိသားစုဝင် သားသမီးများ၊ စစ်သည်အစားခန့်အရပ်သားဝန်ထမ်းများ၏ သားသမီးများ၊ လူရည်ချွန်ဆုရရှိသော ကျောင်းသား ကျောင်းသူများနှင့် နိုင်ငံတော်အဆင့်ပြိုင်ပွဲများတွင် ဆုရကျောင်းသား ကျောင်းသူများအား ဂုဏ်ပြုဆုချီးမြှင့်

နေပြည်တော် ဩဂုတ် ၂၆

၂၀၂၄-၂၀၂၅ ပညာသင်နှစ် တက္ကသိုလ်ဝင် စာမေးပွဲ၌ ထူးချွန်စွာအောင်မြင်ခဲ့သည့် တပ်မတော် (ကြည်း၊ ရေ၊ လေ)မှ စစ်သည်များ၊ စစ်မှုထမ်းဆဲ / စစ်မှုထမ်းဟောင်းမိသားစုဝင်သားသမီးများ၊ စစ်သည် အစားခန့်အရပ်သားဝန်ထမ်းများ၏ သားသမီးများ နှင့် လူရည်ချွန်ဆုရရှိသော ကျောင်းသား ကျောင်းသူ များ၊ နိုင်ငံတော်အဆင့် ဆောင်းပါး၊ စာစီစာကုံး၊ ပန်းချီ၊ ကာတွန်းနှင့် သင်္ချာစွမ်းရည်ဆုရ ကျောင်းသား ကျောင်းသူများအား ဂုဏ်ပြုဆုချီးမြှင့်ခြင်းအခမ်း အနားကို ယနေ့မွန်းလွဲပိုင်းတွင် နေပြည်တော်ရှိ ဇေယျာသီရိဗိမာန်၌ ကျင်းပပြုလုပ်ရာ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်ကိုယ်စား နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယ တပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း တက်ရောက်ဂုဏ်ပြု အမှာစကားပြောကြားပြီး ဂုဏ်ပြုဆုများ ပေးအပ်ချီးမြှင့်သည်။

အခမ်းအနားသို့ နိုင်ငံတော်လုံခြုံရေးနှင့် အေးချမ်း သာယာရေးကော်မရှင်ဥက္ကဋ္ဌ တပ်မတော်ကာကွယ် ရေးဦးစီးချုပ်၏ ဇနီး ဒေါ်ကြူကြူလှ၊ ကော်မရှင် ဒုတိယဥက္ကဋ္ဌ စာမာန်နှာ ၃ ကော်လံ ၁ ◆



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်ကိုယ်စား နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း လူရည်ချွန်ဆုရရှိသူ မောင်လမင်းထွန်း အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

ယနေ့ ဗုတ် ၈ ရာ



ပြည်သူတွေရဲ့ ပျော်ရွှင် ချမ်းမြေ့မှုတွေကို ဖျက်ဆီးတဲ့ သောင်းကျန်းသူတွေ နိဂုံးချုပ်ချိန်ရောက်ပြီ

ဆောင်းပါး စာ ၆

နောင်ချိုမြို့နယ်အတွင်းရှိ အခြေခံပညာကျောင်း များ၌ ကျောင်းသား ကျောင်းသူများ အေးချမ်း ပျော်ရွှင်စွာ ပညာသင်ကြား ပြည်သူ့ဆေးရုံကြီး၌ ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

ပြည်တွင်းသတင်း စာ ၁၆

ဌာနဆိုင်ရာအယောင်ဆောင် အွန်လိုင်းငွေကြေးလိမ်လည်မှု

ပြီးခဲ့သည့်ရက်ပိုင်းအတွင်း ပြည်တွင်းအခွန်များဦးစီးဌာန၏ အမည်နှင့်တံဆိပ် (Logo)ကို အသုံးပြု၍ အွန်လိုင်းငွေကြေး လိမ်လည်မှုများ ဖြစ်ပွားနေခြင်းနှင့်စပ်လျဉ်း၍ အခွန်ထမ်းပြည်သူ များ အထူးသတိပြုကြရန်သက်ဆိုင်ရာဌာနက အသိပေးကြေညာချက်တစ်ရပ်ထုတ်ပြန်ခဲ့သည်။ အဆိုပါ အသိပေးကြေညာချက်တွင် မိမိတို့၏ ကိုယ်ရေးအချက်အလက်များအား ဆက်သွယ် တောင်းခံခြင်းအစရှိသည့် ထူးခြားဖြစ်စဉ်များ ကြုံတွေ့ရပါက ပြည်တွင်းအခွန်များဦးစီးဌာနသို့ ဆက်သွယ်စုံစမ်းနိုင်ရန် တယ်လီဖုန်းနံပါတ်များကိုလည်း ဖော်ပြထားသည်။

အများပြည်သူတို့၏ နေ့စဉ်လူမှုဘဝတွင် အင်တာနက် အွန်လိုင်းသုံးစွဲမှု များပြားလာသည်နှင့်အမျှ ဆိုက်ဘာနယ်ပယ် သည်လည်း ဒုစရိုက်သမားတို့၏ စားကျက်အသစ်တစ်ခု ဖြစ်လာ သည်။ ကမ္ဘာတစ်ဝန်းလုံးတွင် အွန်လိုင်းပေါ်၌ ပြစ်မှုကျူးလွန် မှုများ တစ်နှစ်ထက်တစ်နှစ် တိုးတက်လာခဲ့ရာ မိမိတို့နိုင်ငံသည် လည်း အပါအဝင်ဖြစ်သည်။ ငွေကြေးဆိုင်ရာ အရေးယူဆောင် ရွက်ရေးအဖွဲ့၏ ၂၀၂၃ ခုနှစ်က ထုတ်ပြန်သည့် အစီရင်ခံစာအရ အွန်လိုင်းလိမ်လည်မှုအမျိုးအစားများမှာ ကျူးလွန်သည့်ပုံစံ (၅) မျိုးမှာ (၁) Application များ၊ Website အတုများ အသုံးပြု၍ သတင်း အချက်အလက်များ ရယူလိမ်လည်ခြင်း (Phishing Fraud)။ (၂) ဘဏ်နှင့်ငွေရေးကြေးရေး အဖွဲ့အစည်းများ သို့မဟုတ် ဗိုလ်တိုင်း ငွေကြေးဝန်ဆောင်မှုလုပ်ငန်းများ၏ ဝန်ထမ်းအယောင်ဆောင်၍ လိမ်လည်ခြင်း (Social Media and Telecommunication Fraud)။ (၃) အွန်လိုင်းပေါ်တွင် ခင်မင်ရင်းနှီးအောင်ပြုလုပ်၍ လိမ်လည်ခြင်း (Online Romance Fraud)။ (၄) အရောင်းအဝယ် လုပ်ငန်းများ၊ ရင်းနှီးမြှုပ်နှံမှုလုပ်ငန်းများကို အကြောင်းပြ၍ လိမ်လည်ခြင်း (Online Trading/ Trading Platform Fraud)။ (၅) အလုပ်အကိုင်ရရှိမည်ဟု အကြောင်းပြ၍ လိမ်လည်ခြင်း (Employment Scam) တို့ဖြစ်သည်ဟု သိရသည်။

ပြည်တွင်းအခွန်ဦးစီးဌာနမှ ဝန်ထမ်းအယောင်ဆောင်၍ စီးပွားရေးလုပ်ငန်းရှင်အချို့ထံ Viber မှတစ်ဆင့် ဆက်သွယ် လိမ်လည်ခဲ့သည့်ဖြစ်စဉ်မှာ အထက်တွင်ဖော်ပြထားသည့် အွန်လိုင်းလိမ်လည်မှုပုံစံ (၅) မျိုးအနက်မှ အမှတ်စဉ် (၂) ဖြစ် သော ဘဏ်နှင့်ငွေရေးကြေးရေးအဖွဲ့အစည်းများ သို့မဟုတ် ဗိုလ်တိုင်းငွေကြေးဝန်ဆောင်မှုလုပ်ငန်းများ၏ ဝန်ထမ်းအယောင် ဆောင်၍ လိမ်လည်သည့် အမျိုးအစားမျိုးပင်ဖြစ်သည်။ အခွန် ဆောင်ရန်ဟူသော အကြောင်းပြချက်ဖြင့် စီးပွားရေးလုပ်ငန်းရှင် ၏ Viber နံပါတ်သို့ အွန်လိုင်းလိမ်လည်သူက ကနဦးဆက်သွယ် အကြောင်းကြားခြင်း၊ ၎င်းနောက်တွင် ဖုန်းခေါ်ဆို၍ Viber မှ တစ်ဆင့် ပေးပို့ထားသည့် အချက်အလက်များ မှန်ကန်မှုရှိ မရှိ စစ်ဆေးပေးရန်ဟု ပြောကြားကာ Link တစ်ခုပေးပြီး အဆိုပါ Link ထဲသို့ ဝင်ရောက်စစ်ဆေးပေးရန် ညွှန်ကြား၍ Link ထဲသို့ ဝင်ရောက်ခြင်း စသည်ဖြင့် မိမိ၏ကိုယ်ရေးအချက်အလက်ကို တိုက်ရိုက်တောင်းယူခြင်းမဟုတ်ဘဲ သွယ်ဝိုက်၍ ရယူခြင်းဖြစ် သည်။ ယခင်က K-Pay၊ Wave-Pay ကဲ့သို့သော ဗိုလ်တိုင်းဝန်ဆောင် မှုလုပ်ငန်းမှ ဝန်ထမ်း၊ ဘဏ်ဝန်ထမ်းကဲ့သို့ ဟန်ဆောင်ပြီး လိမ်လည်ခဲ့ကြရာမှ ယခုနောက်တစ်ဖန် ဌာနဆိုင်ရာ ရုံးတံဆိပ် ကိုသုံးစွဲ၍ ဝန်ထမ်းအယောင်ဆောင် လိမ်လည်လာကြခြင်း ဖြစ်သည်။ အခွန်ဆောင်ပြည်သူများကို အဓိကပစ်မှတ်ထား လိမ်လည်လာကြခြင်းလည်းဖြစ်သည်။ နောင်တွင်လည်း အွန်လိုင်းပေါ်မှ ငွေကြေးလိမ်လည်မှုများ ပုံစံအမျိုးမျိုးနှင့် ပြုလုပ်လာကြခြင်းမည်ဖြစ်ရာ မိမိတို့၏ လျှို့ဝှက်အပ်သော ကိုယ်ရေးအချက်အလက်များကို လုံခြုံစွာထားရှိရန်နှင့် သတိ ကြီးစွာ ထိန်းသိမ်းစောင့်ရှောက်ကြရန်လိုအပ်မည်ဖြစ်သည်။ မိမိ၏ ကိုယ်ရေးအချက်အလက်နှင့်စပ်လျဉ်း၍ အကြောင်းတစ်ခုတစ်ရာ ပေါ်ပေါက်ပါက သက်ဆိုင်ရာဘဏ်သို့မဟုတ် ငွေကြေးဝန်ဆောင် မှုလုပ်ငန်း သို့မဟုတ် ဌာနဆိုင်ရာသို့ တိုက်ရိုက်ဆက်သွယ်ကြရန် သတိရှိကြရန်လိုအပ်သည်။

အွန်လိုင်းလိမ်လည်မှုများသည် အထက်တွင်ဖော်ပြခဲ့သော ပုံစံ(၅) မျိုးအနက်မှ တစ်မျိုးမျိုးဖြင့် လိမ်လည်နေကြပြီး တစ်နှစ် ထက်တစ်နှစ်လည်း ပိုမိုများပြားလာနေသည်ဟု ဆိုသည်။ အွန်လိုင်းလိမ်လည်မှုများကြောင့် မြန်မာပြည်သူများအတွင်း နှစ်စဉ်ငွေကျပ်သန်းပေါင်း ၅၀၀၀ နှင့်အထက် ဆုံးရှုံးနေသည် ဟုဆိုရာ လိမ်လည်မှုဘေးမှ ကင်းဝေးစေရေးအတွက် သတိ တမန်၊ ဉာဏ်မြှောက်တတ်ပြုကာ ဓနဥစ္စာတို့ကို ကောင်းစွာ စောင့်ရှောက်နိုင်ကြပါစေကြောင်း။



၂၆ - ၈ - ၂၀၂၅ ရက်နေ့ စာတံဆိပ်(ရွှေ)
ရည်ညွှန်းဈေး (Market Rate)

သိပ်သည်းဆ ၁၉ . ၂၅ ဂရမ် / ကုဗစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၃၉၃၂၅ ဂရမ်) ၏ ဈေးနှုန်းမှာ ၅၉၀၀၀၀၀ ကျပ် ဖြစ်သည်။
စာတံဆိပ်(ရွှေ)ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၇ - ၈ - ၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟာခါး
92 Ron	၂၉၁၅	၃၀၃၈	၂၉၉၅	၂၉၃၈	၃၀၃၅	၃၀၅၈	၃၀၇၈	၂၉၉၈	၃၀၅၅	၃၂၈၈	၃၀၈၅	၃၀၈၅	၃၀၈၅	၃၀၈၅	၃၀၈၅	၃၂၂၈
95 Ron	၂၉၉၅	၃၁၀၅	၃၀၇၅	၃၀၁၈	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅	၃၁၀၅
HSD (500 ppm)	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈	၂၉၅၈
HSD (10 ppm)	၃၀၃၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅
HSD (10 ppm)	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅	၃၁၅၅

ကျပ်/လီတာ

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၇၅၀	၂၈၃၅
95 Ron	၂၈၂၅	၂၉၀၅
HSD (500 ppm)	၂၇၈၅	၂၇၆၀
HSD (50 ppm)	၂၉၇၀	၃၀၅၅
HSD (10 ppm)	၂၉၇၀	၃၀၅၅

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ် ပါသည်။

၀၆၇- ၄၁၁၇၃၊ ၀၉-၂၅၄၆၂၅၄၇၇

၀၆၇- ၄၁၁၂၈၊ ၀၉-၇၇၇၂၉၃၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

စာတည်းမျိုးချပ်

- ဟန်လင်းအောင်

သတင်းထောက်များ

- ခင်ရတနာ

စာတည်းများ

- မြင့်စိုး

အကြီးတန်း

- ကျော်သူဝင်း၊ တင်မောင်လွင်၊

စာတည်းများ

- ကျော်ဇေယျာမြင့်၊ နေဇာတထွန်း

သတင်းထောက်များ

- ဟိန်းထက်ဇော်၊ နေဝင်းထွန်း(၂)

ဘာသာပြန်စာတည်း

- ခြူးစန္ဒီနွဲ့၊ တင်လင်းအောင်

အငယ်တန်း

- ဇော်ဝိုင်းအောင်၊ ဝေသူနွယ်၊ ခင်ဖြူထွေး

သုတေသန

- အိအိခင်နှင့် အဖွဲ့

သတင်းထောက်များ

- တင်စိုး

စာဖြင့်

- ဇော်မင်းသန်းနှင့် အဖွဲ့

စာတိုပုံသတင်းထောက်

- သက်လှိုင်ဦးနှင့် အဖွဲ့

စာမျက်နှာဦးစည်းမှုနှင့် ဒီဇိုင်း

- မိုးမိုးအေးနှင့် နွဲ့မွန်တို့အဖွဲ့

နေပြည်တော်-စာတည်းများ ၀၆၇-၃၆၁၄၊ စာတည်းအဖွဲ့ ၀၆၇-၃၆၁၄၇၊ ကော်မီ ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅)၃၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၃၊ မန်နေဂျာ ၀၁-၅၄၄၃၀၃၊ စီမံ ၀၁-၅၄၄၃၀၃၊ ငွေစာရင်း ၀၁-၅၄၄၃၀၃၊ ကြော်ငြာ ၀၁-၅၄၅၈၃၄၊ ၀၁-၅၅၉၃၀၈၊ Fax ၀၁-၅၅၉၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၀၃၊ Fax ၀၁-၈၆၀၄၄၅၈။

ထုတ်ဝေခြင်းအမှတ်

- (၀၁၀၉၃)

ပုံနှိပ်ခြင်းအမှတ်

- (၀၀၈၇၇)

mmalin.npt@gmail.com
www.facebook.com/MYANMAALINNNEWS





နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ဇနီး ဒေါ်ကြူကြူလှ ခြောက်ဘာသာဂုဏ်ထူးဖြင့် ထူးချွန်စွာ အောင်မြင်ခဲ့သူ မောင်အောင်မြေဦးအား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ဇနီး ဒေါ်ကြူကြူလှ လူရည်ချွန်ဆုရရှိသူ မမေပြည့်စုံကျော်သူအား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

◆ ရှေ့မှ

ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြည်း၏ ဇနီး ဒေါ်သန်းသန်းနွယ်၊ ကော်မရှင်အဖွဲ့ဝင်၊ နိုင်ငံတော်ဝန်ကြီးချုပ်ဦးညိုစောနှင့်ဇနီး၊ ကော်မရှင်အဖွဲ့ဝင်၊ အမှုဆောင်ချုပ် ဦးအောင်လင်းနှင့်ဇနီး၊ ကော်မရှင်အတွင်းရေးမှူး၊ တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦးနှင့် ဇနီး၊ ကော်မရှင်အဖွဲ့ဝင်၊ ပြည်ထောင်စုဝန်ကြီးများနှင့်ဇနီးများ၊ ပြည်ထောင်စုအဆင့်ပုဂ္ဂိုလ်များနှင့်ဇနီးများ၊ ကာကွယ်ရေးဦးစီးချုပ်(ရေ)နှင့်ဇနီး၊ ကာကွယ်ရေးဦးစီးချုပ်(လေ)နှင့် ဇနီး၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများနှင့် ဇနီးများ၊ မြန်မာနိုင်ငံစစ်မှုထမ်းဟောင်းအဖွဲ့၊ ဗဟိုအမှုဆောင်ဥက္ကဋ္ဌနှင့်အဖွဲ့ဝင်များ၊ နေပြည်တော်တိုင်း စစ်ဌာနချုပ်တိုင်းမှူး၊ တပ်မတော်အခြေခံပညာ အထက်တန်းကျောင်းများနှင့် တပ်မတော်ပညာရေးကျောင်းများမှ အုပ်ချုပ်မှုတာဝန်ခံအရာရှိများနှင့် ကျောင်းအုပ်ကြီးများ၊ ဆရာမတို့နှင့်ဇနီးများ၊ ကျောင်းသား ကျောင်းသူများ၊ မိဘအုပ်ထိန်းသူများ၊ ဆရာ ဆရာမများ၊ ဖိတ်ကြားထားသည့်စည်သည်တော်များ တက်ရောက်ကြသည်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြည်း ဒုတိယဗိုလ်ချုပ်မှူးကြီး စိုးဝင်း၏ ဇနီး ဒေါ်သန်းသန်းနွယ် လူရည်ချွန်ဆုရရှိသူ မဆုလင်းထက်အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

အခြေခံပညာအထက်တန်းကျောင်း သုံးကျောင်းနှင့် အောင်ချက်အကောင်းဆုံး တပ်မတော်ပညာရေးကျောင်း သုံးကျောင်းတို့ကို ဂုဏ်ယူဝမ်းမြောက်စွာဖြင့် ဆုများချီးမြှင့်ပေးသွားမည်ဖြစ်ကြောင်း၊ ထို့အပြင် လူရည်ချွန်ဆုရရှိသူ ၄၃ ဦး၊ နိုင်ငံတော်အဆင့်ဆောင်းပါး၊ စာစီစာကုံး၊ ပန်းချီ၊ ကာတွန်းဆုရရှိသူ ၃၈ ဦး၊ သင်္ချာစွမ်းရည်ဆုရရှိသူ တစ်ဦးတို့ကိုလည်း ချီးမြှင့်ပေးသွားမည်ဖြစ်ကြောင်း၊ တိုင်းစစ်ဌာနချုပ်အလိုက် ပြုလုပ်သည့် ဆုချီးမြှင့်ခြင်းအခမ်းအနားများတွင် သုံးဘာသာဂုဏ်ထူးရှင် ၂၄၈ ဦး၊ နှစ်ဘာသာဂုဏ်ထူးရှင် ၂၄၈ ဦး၊ တစ်ဘာသာဂုဏ်ထူးရှင် ၃၄၈ ဦးနှင့် တက္ကသိုလ်ပညာသင်ဆုရရှိသူ ၇၈ ဦးတို့ကိုလည်း ဆုချီးမြှင့်ပေးအပ်သွားမည်ဖြစ်ကြောင်း။

မင်္ဂလာတရားတော်နှင့်အညီဆောင်ရွက် ကျောင်းနေစဉ်ကာလတွင် မိမိတို့ ကျွဲပွန်အောင်ထမ်းဆောင်ရမည့် ပညာရေးတာဝန်ကို ထူးချွန်စွာကျွဲပွန်အောင် ကြိုးစားခဲ့သည့်အတွက် လူရည်ချွန်ဆုရရှိသူများအတွက် တစ်ဦးလျှင် ရွှေသုံးမတ်သာ၊ တက္ကသိုလ်ဝင်တန်းဂုဏ်ထူး သုံးဘာသာနှင့် အထက်ရရှိသူများကို တစ်ဘာသာလျှင် ရွှေတစ်မတ်သာ၊ ဂုဏ်ထူးတစ်ဘာသာနှင့်အထက်ရရှိသည့် စစ်သည်များကို တစ်ဘာသာလျှင် ရွှေတစ်မတ်သာ၊ နိုင်ငံတော်အဆင့် ဆောင်းပါး၊ စာစီစာကုံး၊ ပန်းချီ၊ ကာတွန်းဆုရရှိသူများကို ပထမဆု ရွှေသုံးမတ်သာ၊ ဒုတိယဆု ရွှေငါးမတ်သာ၊ တတိယဆု ရွှေတစ်မတ်သာ

နှုန်းစီနှင့် ထိုက်တန်စွာ ဂုဏ်ပြုချီးမြှင့်ပေးသွားမည်ဖြစ်ကြောင်း၊ ထိုသို့ ဆောင်ရွက်ပေးခြင်းသည် ဂုဏ်ပြုထိုက်သူကို ဂုဏ်ပြုခြင်းဆိုသည့် မင်္ဂလာတရားတော်နှင့်အညီ ဆောင်ရွက်ခြင်းဖြစ်ကြောင်း၊ ယခုကဲ့သို့ ထူးချွန်စွာ အောင်မြင်အောင် သင်ကြားပြသပေးခဲ့ကြသည့် ပညာရေးဝန်ထမ်းဆရာ ဆရာမများအားလုံးနှင့် တပ်မတော်ပညာရေးတာဝန်ခံ တာဝန်ရှိသူများအားလုံးကိုလည်း အသိအမှတ်ပြုဂုဏ်ယူပါကြောင်းနှင့် အောင်ချက်များ ကောင်းမွန်အောင် စွမ်းဆောင်ခဲ့ကြသည့် သက်ဆိုင်ရာကျောင်းအသီးသီးက တာဝန်ရှိသူများကိုလည်း ယနေ့အခမ်းအနားတွင် ဆုများပေးအပ်ချီးမြှင့်သွားမည်ဖြစ်ကြောင်း။

ဆက်လက်ကြိုးစားသွားကြရမည် ကျောင်းသား ကျောင်းသူများအနေဖြင့် အခြေခံပညာအဆင့်ကို တတ်မြောက်အောင်မြင်ပြီးသည့်နောက် မကြာမီတွင် တက္ကသိုလ်အသီးသီးကို ဆက်လက်တက်ရောက်ကာ အဆင့်မြင့်ပညာရပ်များဆည်းပူးကြရဦးမည်ဖြစ်ကြောင်း၊ ပညာဆည်းပူးခြင်းသည် လူ့စွမ်းအားအရင်းအမြစ်ကို ရှာဖွေနေခြင်းပင်ဖြစ်ကြောင်း၊ ပညာပြည့်ဝမှသာ မိမိတို့ဆန္ဒရှိသည့်ရည်မှန်းချက်ပန်းတိုင်ကို ရောက်ရှိနိုင်မည်ဖြစ်ခြင်းကြောင့် ရှိထားပြီးသား အလေ့အကျင့်ကောင်းနှင့် ခံယူချက်ကောင်းများကို ဆက်လက်ထိန်းသိမ်းပြီး နိုင်ငံတော်၏ လူ့စွမ်းအားအရင်းအမြစ်များ ဖွံ့ဖြိုးရန် ဆက်လက်ကြိုးစားသွားကြရမည်ဖြစ်ကြောင်း။

“ပညာရပ်ပွဲလယ်တင့်” ၊ “ပညာရွှေအိုး” ၊ လူမုခ်” ဆိုသည့် အဆုံးအမများသည် ပညာ၏တန်ဖိုးများပင်ဖြစ်ပြီး “ငယ်စဉ်အခါ ပညာရှာ” ဆိုသည့် စကားသည် နုပျိုငယ်ရွယ်စဉ်တွင် ပညာရှာဖွေရန် တိုက်တွန်းထားခြင်းပင်ဖြစ်ကြောင်း၊ “စိတ်ဓာတ်၊ စည်းကမ်း၊ ပညာ” ဆိုသည့် ဆောင်ပုဒ်အတိုင်း ပညာရှာဖွေသည့်အခါတွင် အခြေခံစိတ်ဓာတ်ကောင်းမွန်မှုနှင့်အတူ စည်းကမ်းလိုက်နာကြရန်လည်း အရေးကြီးကြောင်း၊ နိုင်ငံတော်စဉ်ဆက်မပြတ်တိုးတက်စေရန် အဓိကမဏ္ဍိုင်တစ်ခုဖြစ်သည့် “အမျိုးသားပညာရေးကဏ္ဍ” ကို ပညာရေးဝန်ကြီးဌာနက တာဝန်ယူပုံဖော်ပေးနေသကဲ့သို့ မိမိတို့တပ်မတော်အနေဖြင့်လည်း တပ်မတော်ထဲဝင်ရောက်အမှုထမ်းခဲ့ကြသည့် စစ်သည်များထံမှ ပညာရေးတစ်ပိုင်းတစ်စနှင့် ဝင်ရောက်လာသူများရှိသည့်အတွက်ကြောင့် အဆိုပါစစ်သည်များ၏ ဘဝတိုးတက်မှုနှင့် တပ်မတော်စွမ်းရည်မြှင့်တင်ရေးစေရန် တပ်မတော်ပညာရေး သင်တန်းကျောင်းများတွင် အတန်းလိုက် သင်ကြားပို့ချပေးလျက်ရှိကြောင်း၊ လက်ရှိရရှိသည့် နှလုံးရည်နှင့် ပြည့်ဝသည့် စစ်သည်တော် ကောင်းများ ပေါ်ထွက်လာအောင် ပညာရေးကို အားပေးလျက်ရှိသကဲ့သို့ ယနေ့အချိန်တွင် လူ့စွမ်းအားအရင်းအမြစ်ကောင်းများရှိရန်အတွက် “နိုင်ငံတော်ဖွံ့ဖြိုးပြီး ပညာရေးကို အားပေးစို့” ဆိုသည့် ဆောင်ပုဒ်နှင့်အညီ ပညာရေးကဏ္ဍကို အလေးထားဆောင်ရွက်ပေးနေကြောင်း။

နိုင်ငံတစ်နိုင်ငံ ဖွံ့ဖြိုးတိုးတက်ရေးအတွက် အဆိုပါနိုင်ငံသူ၊ နိုင်ငံသားများ ကျန်းမာကြံ့ခိုင်ပြီး ပညာအရည်အသွေးပြည့်ဝသည့် လူငယ်များ၏ အား အများကြီး လိုအပ်ကြောင်း၊ “ပညာ” ဆိုသည်မှာ အမှန်အမှန်၊ အကောင်းအဆိုး၊ အကြောင်းအကျိုးကို သိရှိနားလည်ပြီး စဉ်းစားတွေးခေါ် ဝေဖန်ပိုင်းခြားနိုင်သည့် “အသိဉာဏ်” ပင်ဖြစ်ကြောင်း။

အဓိကအခန်းကဏ္ဍက ပါဝင်နေ ပညာရေးသည် တစ်ဦးတစ်ယောက်အတွက်သာလျှင် အရေးပါခြင်းမဟုတ်ဘဲ လူ့ပတ်ဝန်းကျင်တည်ဆောက်ခြင်းနှင့် နိုင်ငံတော်ဖွံ့ဖြိုးတိုးတက်ရေးအပိုင်းတွင်လည်း အဓိကအခန်းကဏ္ဍက ပါဝင်နေကြောင်း၊ ဒီမိုကရေစီနိုင်ငံတစ်ခု တည်ဆောက်သည့်နေရာတွင် ဒီမိုကရေစီသဘောတရားများနှင့်အတူ လက်တွေ့အကောင်အထည်ဖော်သည့် အခါတွင် ပညာတတ်မြောက်မှု အရည်အသွေးမြင့်မားရန် လိုအပ်ကြောင်း၊ ဒီမိုကရေစီစနစ်နှင့် ကိုက်ညီမညီ လိုအပ်သည်၊ ဗဟုသုတ၊ အတွေးအခေါ်များရှိကြရန် လိုကြောင်း၊ အခြေခံပညာသင်ကျောင်းများတွင် သင်ပေးလိုက်သည့် စာရိတ္တနှင့် ပြည့်သူ့နိတိဘာသာရပ်များသည် ဒီမိုကရေစီကျင့်စဉ်ကောင်းများ၏ အခြေခံများပင်ဖြစ်ကြောင်း၊ ထို့ကြောင့် လူငယ်များအတွက် အတတ်ပညာသာမက အသိပညာဗဟုသုတပြည့်ဝရေးသည် နိုင်ငံအတွက် အလွန်အရေးကြီးကြောင်း၊ အသိပေးပြောကြားလိုကြောင်း။

□ ယနေ့အခမ်းအနားတွင်လည်း ၂၀၂၄-၂၀၂၅ ပညာသင်နှစ်တွင် ထူးချွန်စွာအောင်မြင်ခဲ့ကြသည့် စစ်သည်များ၊ စစ်မှုထမ်းဆု/စစ်မှုထမ်းဟောင်း/စစ်သည်အစားခန့် အရပ်သားအမှုထမ်းများ၏ သားသမီးများထံက ခြောက်ဘာသာဂုဏ်ထူးရှင် ၂၀၊ ငါးဘာသာဂုဏ်ထူးရှင် ၄၆ ဦး၊ လေးဘာသာဂုဏ်ထူးရှင် ၈၈ ဦး၊ တစ်ဘာသာဂုဏ်ထူးရစစ်သည်တစ်ဦး၊ အောင်ချက်အကောင်းဆုံးတပ်မတော်အခြေခံပညာအထက်တန်းကျောင်း သုံးကျောင်းနှင့် အောင်ချက်အကောင်းဆုံး တပ်မတော်ပညာရေးကျောင်း သုံးကျောင်းတို့ကို ဂုဏ်ယူဝမ်းမြောက်စွာဖြင့် ဆုများချီးမြှင့်ပေးသွားမည်

စာမျက်နှာ ၃၄

ယခုနှစ် မတ် ၂၈ ရက်က လုပ်ခတ်ခဲ့သည့် မန္တလေးငလျင်ကြီးကြောင့် ပညာရေးကဏ္ဍအပါအဝင် အခြားလူမှုစီးပွားဖွံ့ဖြိုးရေးလုပ်ငန်းများတွင် စိန်ခေါ်မှုများ ရှိခဲ့သော်လည်း မိဘ၊ ဆရာ၊ ကျောင်းသားနှင့် အစိုးရ ပြည်သူ့အားလုံး လက်တွဲညှိညှိဆောင်ရွက်ခဲ့မှုများကြောင့် အချိန်တိုအတွင်းမှာပင် အဆိုးရွားဆုံး အခြေအနေများကနေ ပြန်လည်ရန်ထွက်နိုင်ခဲ့ကြောင်း၊ အထူးသဖြင့် ပညာရေးကဏ္ဍတွင် နောက်ကျမှုမရှိရလေအောင် အချိန်နှင့်တစ်ပြေးညီ အားလုံးပိုင်းဝန်း ပူးပေါင်းဆောင်ရွက်နိုင်ခဲ့ခြင်းသည် မမေ့နိုင်ဖွယ် မှတ်တမ်းတစ်ခုပင်ဖြစ်ကြောင်း၊ ငလျင်ဘေးဒဏ်ကို အစိုးရမပေးဘဲ မလျော့သော ဇွဲလုံ့လတို့နှင့် ကြိုးစားအားထုတ်ခဲ့ကြသည့် ကျောင်းသားကျောင်းသူများ၊ ဘာသာရပ်ဆိုင်ရာ အနီးကပ်သင်တန်းများကို အားသွန်ခွန်စိုက် သင်ကြားပေးခဲ့ကြသည့် ဆရာ ဆရာမများနှင့် သက်ဆိုင်ရာ ကျောင်းအသီးသီးက လေ့ကျင့်သင်ကြားရေးစခန်းများတွင် တာဝန်ယူဆောင်ရွက်ပေးခဲ့ကြသည့် ဆရာဆရာမများ စသည့်ပညာရေးတာဝန်ခံအားလုံးကို အသိအမှတ်ပြုပါကြောင်းကို လေးလေးနက်နက် ပြောကြားလိုကြောင်း။

တက္ကသိုလ်ဝင်တန်းစာမေးပွဲကြီးကို ထူးထူးချွန်ချွန်နှင့် ပြီးမြောက်အောင်မြင်အောင် ကြိုးစားနိုင်ခဲ့ကြသည့် ကျောင်းသား ကျောင်းသူများအနေဖြင့် ထိုသို့ အောင်မြင်မှုကိုရရှိရန် မလွယ်ကူသည်ကို



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်ကိုယ်စား နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြည်း၊ ဒုတိယဗိုလ်ချုပ်မှူးကြီး စိုးဝင်း ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲ၌ ထူးချွန်စွာအောင်မြင်ခဲ့သည့် တပ်မတော်ကြည်း၊ ရေ၊ လေ၊ မှ စစ်သည်များ၊ စစ်မှုထမ်းဆု/စစ်မှုထမ်းဟောင်း၊ မိသားစုဝင်သားသမီးများ၊ စစ်သည်အစားခန့်အပ်သားဝန်ထမ်းများ၏ သားသမီးများနှင့် လူရည်ချွန်ဆုရရှိသော ကျောင်းသား ကျောင်းသူများ၊ နိုင်ငံတော်အဆင့်ဆောင်ပေါ်၊ စာစီစာကုံး၊ ပန်းချီ ကာတွန်းနှင့် သစ်ရွာစမ်းရည်ဆုရ ကျောင်းသား ကျောင်းသူများအား ဂုဏ်ပြုဆုချီးမြှင့်ခြင်းအခမ်းအနားတွင် ဂုဏ်ပြုအမှာစကား ပြောကြားစဉ်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်ကိုယ်စား နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်ကြည်း၊ ဒုတိယဗိုလ်ချုပ်မှူးကြီး စိုးဝင်း ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲ၌ အောင်ချက်အကောင်းဆုံး ဆုရရှိသည့် အခြေခံပညာအထက်တန်းကျောင်းမှ ကျောင်းအုပ်ချုပ်စွာတာဝန်ခံအား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

အားလုံးအသိပင်ဖြစ်ကြောင်း၊ ဆက်လက်ပြီး မိမိတို့ ဝါသနာပါရာ တက်ရောက်ခွင့်ရှိသည့် တက္ကသိုလ်များတွင် အဆင့်မြင့်ပညာရပ်များကို သင်ယူကြရဦးမည် ဖြစ်ကြောင်း၊ သိပ္ပံဘာသာရပ်ဖြစ်စေ၊ ဝိဇ္ဇာဘာသာရပ်ဖြစ်စေ အားလုံးသည် အဖိုးတန်ပညာရပ်များပင် ဖြစ်သည်ကို သိရှိနားလည်ပြီး မည်သည့်ပညာရပ်မျိုးကိုမဆို တိုင်းပြည်တည်ဆောက်ရေးအတွက် အားလုံးသိထားကြရန် လိုကြောင်း၊ ယနေ့ကမ္ဘာကြီးသည် နည်းပညာဆန်းများကြောင့် အချိန်နှင့်အမျှ ပြောင်းလဲနေကြောင်း၊ ထိုသို့ ပြောင်းလဲမှုနှင့်အတူ မိမိတို့က လိုက်ပါနိုင်စွမ်းရှိအောင် ကြိုးစားနေကြရန်နှင့် ထိုသို့ ပြောင်းလဲမှုနှင့်အတူ ကြိုးစားသည့်အခါတွင် သတင်းမီဒီယာခေတ်နှင့်အညီ မျက်ခြည်မပြတ် လိုက်ပါနေရန်လိုအပ်သကဲ့သို့ ပြောင်းလဲနေသည့် ခေတ်ရေစီးကြောင်း နောက်တွင် မိမိတို့၏ ကိုယ်ပိုင်ရိုးရာ ယဉ်ကျေးမှု၊ ဓလေ့စရိုက်အစဉ်အလာကောင်းများ တိမ်မြုပ်မသွားအောင်လည်း ဆင်ခြင်ထိန်းသိမ်းကြရမည်ဖြစ်ကြောင်း၊ သတင်းတုသတင်းမှားများသည် လူတစ်ယောက်ချင်းစီမှသည် လူ့အဖွဲ့အစည်းတစ်ခုလုံးကို သိမ်းသွင်း ပြားယောင်းလျက်ရှိကြောင်း၊ ထိုအပေါ်တွင် မှန်ကန်

သည့်သတိ၊ အသိ၊ ပညာတို့နှင့် ဆင်ခြင်သုံးသပ်နိုင်စွမ်း ရှိကြရန်လိုကြောင်း။ ထိုသို့ ဆင်ခြင်သုံးသပ်နိုင်ရန်အတွက် မိဘဆရာသမားတို့၏ အဆုံးအမများကို နာခံခြင်းအပြင် စာကောင်းပေမွန်များကို ဖတ်ရှုခြင်းကလည်း အကျိုးရှိသည့် လုပ်ရပ်တစ်ခုပင်ဖြစ်ကြောင်း၊ ကျောင်းစာများအပြင် မိမိတို့အတွက် သုတ၊ ရသပြည့်ဝစေမည့် စာပေများကို ဖတ်ရှုရင်း ဘဝတိုးတက်မှုကိုရယူကြရန်၊ လူ့ဘဝ ရောက်လာသည့်အခိုက်တွင် ကိုယ့်မိသားစု၊ ကိုယ့်နိုင်ငံအကျိုးနှင့် လူ့လောကကို သာယာစေမည့် လုပ်ဆောင်ချက်များကို လုပ်ဆောင်ခဲ့မှသာ လူဝီသမည်ဖြစ်ကြောင်း၊ မိမိနိုင်ငံတော်အတွက် နိုင်ငံသားကောင်းတစ်ဦး ဝိသအောင်နေထိုင်ကျင့်ကြံခြင်းသည်လည်း အဖိုးတန်လူသားကောင်းတစ်ဦးအဖြစ် ဂုဏ်ဝင်ထည်စေမည်ဖြစ်ကြောင်း၊ လူငယ်များပီပီလေလေစားစားမျှဖြင့်မည်သည့်ကောင်းသော်လည်း မကောင်းသည့်အပြုအမူများအပေါ် မစူးစမ်းခြင်းသည် မိမိအတွက်သာမက မိသားစုနှင့် နိုင်ငံတော်အတွက် ထိခိုက်ဆုံးရှုံးမှုများမှ ကာကွယ်တားဆီးပေးမည်ဖြစ်ကြောင်း၊ စည်းကမ်းရှိမှ တိုးတက်မည်ဖြစ်ခြင်းကြောင့် ယနေ့အချိန်အထိ

ပိုင်ဆိုင်ထားပြီးသား အလေ့အကျင့်ကောင်းနှင့် စည်းကမ်းလိုက်နာမှုများကို ဘဝတစ်လျှောက်လုံး ဆက်လက်ထိန်းသိမ်းပြီး နိုင်ငံသားကောင်းများ ဖြစ်အောင် ကြိုးစားကြရန် တိုက်တွန်းမှာကြားလိုကြောင်း။

မှန်ကန်သည့်လမ်းညွှန်မှု ပြသပေးမိမိတို့နိုင်ငံ၏ ကောင်းမွန်သည့်သမိုင်းကြောင်းနှင့် ရိုးရာယဉ်ကျေးမှု၊ ဇာတိသွေး ဇာတိမာန်ထက်သန်မှု၊ နိုင်ငံချစ်စိတ်၊ ဓလေ့ထုံးစံများကို ကျောင်းနေစဉ်အရွယ်မှာတည်းက သိနားလည်အောင် တာဝန်ရှိ ဆရာ ဆရာမများက သင်ကြားပျိုးထောင်ပေးခဲ့ပြီဖြစ်ကြောင်း၊ ဘာသာရပ်တစ်ခုစီတိုင်းတွင် လေးနက်သည့်အဓိပ္ပာယ်များ ဖော်ဆောင်နေလျက်ရှိကြောင်း၊ မိမိတို့ သင်ယူခဲ့သည့် ပညာရပ်

စစ်သည်များသည်လည်း စစ်မှုထမ်းဆု တပ်မတော်သားများဖြစ်ကြသည့်အတွက် တပ်မတော်၏ ထီးအရိပ်အောက်တွင် နေထိုင်ကြီးပြင်းလျက် ပညာများရာဇေဆည်းပူးရာမှ ယခုကဲ့သို့ ထူးချွန်ကျောင်းသား ကျောင်းသူများ၊ စစ်သည်များဖြစ်လာခဲ့ကြခြင်းဖြစ်၍ မိမိတို့၏ ရှေ့ဘဝခရီးလမ်း တစ်လျှောက်တပ်မတော်ကြီး၏ ဂုဏ်ကျေးဇူးများကို မမေ့မလျော့ကြဘဲ ကျရာအခန်းကဏ္ဍများတွင် သစ္စာရှိမှု၊ တာဝန်သိမှု၊ တာဝန်ကျေပွန်မှုများနှင့် ကျေးဇူးတရား တုံ့ပြန်နိုင်ကြရန်လည်း တိုက်တွန်းလိုကြောင်း။

အရေးကြီးသည့် ပထမခြေလှမ်းတစ်ခုဖြစ် မကြာမီကာလအတွင်း မိမိတို့နိုင်ငံတွင် ပါတီစုံ ဒီမိုကရေစီအထွေထွေရွေးကောက်ပွဲကြီး ကျင်းပ



နိုင်ငံတော်လုံခြုံရေးနှင့် အေးချမ်းသာယာရေးကော်မရှင်အဖွဲ့ဝင်၊ နိုင်ငံတော်ဝန်ကြီးချုပ် ဦးညိုစော လူရည်ချွန်ရရှိသူ မောင်ဟိန်းကျော်စွာအား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

များအပေါ် ပိုင်းခြားစိတ်ဖြာနားလည်မှုရှိပြီး နောက်ထပ်တွေ့ဆုံရာမှည့် မျိုးဆက်သစ်များကိုပါ မှန်ကန်သည့် လမ်းညွှန်မှု ပြသပေးနိုင်ကြရန် လိုကြောင်း။

ထို့ပြင် ကျောင်းသား ကျောင်းသူများအနေဖြင့် “တပ်မတော်သာအစ၊ တပ်မတော်သာအဖ” ဆိုသည့် အတိုင်း တာဝန်ထမ်းဆောင်ဆဲ စစ်မှုထမ်းများ၊ တာဝန်ကျေပွန်စွာ ထမ်းဆောင်ပြီးနောက် အငြိမ်းစားယူခဲ့ကြသည့် စစ်မှုထမ်းဟောင်းများ၏ သား/သမီးများဖြစ်ကြသကဲ့သို့ ဂုဏ်ပြုဆုချီးမြှင့်ခံရသည့်

တော့မည်ဖြစ်ကြောင်း၊ ရွေးကောက်ပွဲနှင့် သက်ဆိုင်သည့် သတင်းအချက်အလက်များကိုလည်း နိုင်ငံတော်ကနေ အချိန်နှင့်တစ်ပြေးညီ ဖော်ပြပေးနေကြောင်း၊ ပြည်သူများ မျှော်လင့်နေကြသည့် ဒီမိုကရေစီနိုင်ငံတော်ကြီးဆီ ရောက်ရှိရန်အတွက် ရွေးကောက်ပွဲသည် အရေးကြီးသည့် ပထမခြေလှမ်းတစ်ခုဖြစ်ကြောင်း၊ ရွေးကောက်ပွဲကမ္ဘာသာ ပြည်သူ့ဆန္ဒများကို ထုတ်ဖော်တင်ပြဆွေးနွေး တောင်းဆိုနိုင်မည့် လွှတ်တော်အသီးသီးနှင့် ပြည်သူ့ကိုယ်စားလှယ်များ ပေါ်ပေါက်လာပြီး

စာမျက်နှာ ၄ မှ

အစိုးရအဖွဲ့အစည်းဆိုတာလည်း ဖြစ်ပေါ်လာမည် ဖြစ်ကြောင်း၊ ဒီမိုကရေစီကျကျ သိက္ခာရှိသော၊ လွတ်လပ်သော၊ တရားမျှတသည့် ပါတီစုံဒီမိုကရေစီ ရွေးကောက်ပွဲကျင်းပနိုင်မည်လည်း သိက္ခာရှိသည့် လွှတ်တော်၊ သိက္ခာရှိသည့်ပြည်သူ့အများစုက ရွေးချယ် ခဲ့သည့် ပြည်သူ့ကိုယ်စားလှယ်များနှင့် ဒီမိုကရေစီ အစိုးရ ပေါ်ထွက်လာမည်ဖြစ်ပြီး အဆိုပါအစိုးရကပင် မိမိတို့ လိုရာခရီးဖြစ်သည့် ဒီမိုကရေစီပန်းတိုင်ဆီ အောင်အောင်မြင်မြင် လျှောက်လှမ်းနိုင်မည်ဖြစ် ကြောင်းကို မိမိတို့ ပြည်သူများအားလုံး၊ အဖွဲ့အစည်း များအားလုံးက သိရှိနားလည်ကြရန် အရေးကြီး ကြောင်း။

ယခုကျင်းပမည့် ရွေးကောက်ပွဲကြီးတွင် ဥပဒေ နှင့်အညီ မဲပေးခွင့်မရှိသူများမှအပ ကျန်ဆန္ဒမဲ ပေးပို့ခွင့်ရှိသူအားလုံး လွတ်လပ်စွာဆန္ဒမဲပေးနိုင်ရန်၊ လွတ်လပ်ပြီး တရားမျှတသည့် ရွေးကောက်ပွဲဖြစ်ရန်၊ မသမာမှုကင်းရှင်းပြီး သိက္ခာရှိသည့် ရွေးကောက်ပွဲ နှင့် သိက္ခာရှိသည့် လွှတ်တော်အမတ်များဖြစ်စေ ရန် တတိယနိုင်ငံမျှ ကြိုတင်စီမံဆောင်ရွက်နေပြီ ဖြစ်ကြောင်း။

အသက်အပိုင်းအခြားပြည့်မီကြမည့် ကျောင်း သား ကျောင်းသူများသည်လည်း ရွေးကောက်ပွဲ၏ အခြေအနေအထား၊ အနှစ်သာရတန်ဖိုးများကို သိရှိ နားလည်ပြီး အခြားသော မိဘပြည်သူများနှင့်တန်းတူ မဲပေးနိုင်အောင်၊ မိမိတို့ရရှိသည့် အခွင့်အရေး မဆုံးရှုံး ရလေအောင် ဆန္ဒမဲပေးကြရန် လိုအပ်ကြောင်း၊ ၎င်းသည် နိုင်ငံသားတစ်ယောက်အတွက် ရရှိသည့် အဖိုးတန်အခွင့်အရေးပင်ဖြစ်ကြောင်း။

ဝိုင်းဝန်းထိန်းသိမ်းကာကွယ်

အစိုးရနှင့် မိဘပြည်သူများဘက်က ရွေးကောက် ပွဲနှင့်ပတ်သက်၍ အပြုသဘောဆောင်ရွက် ကြိုးပမ်း နေချိန်တွင် ရွေးကောက်ပွဲကို ဖျက်လိုဖျက်ဆီးလုပ်နေ သည့် အဖွဲ့အစည်းများနှင့် ပုဂ္ဂိုလ်များသည်လည်း ရှိနေကြောင်း၊ ယင်းတို့သည် မိမိတို့နိုင်ငံ ဖွံ့ဖြိုး တိုးတက်လာမည့်ကို မလိုလားသည့် နှောင့်ယှက် ဖျက်ဆီးမှုများပင်ဖြစ်ကြောင်း၊ ရွေးကောက်ပွဲ အောင်မြင်ရေးအတွက် ဆောင်ရွက်နေချိန်တွင် အဖျက်အမှောင်သမားများ၏ လုပ်ရပ်စနစ်သမ္မာကို ပြည်သူအားလုံးပါဝင်ပြီး ဝိုင်းဝန်းထိန်းသိမ်းကာကွယ် ကြရန်လိုကြောင်းကို တိုက်တွန်းပြောကြား လိုကြောင်း။

ကျောင်းသား ကျောင်းသူများအနေဖြင့် အခက် အခဲများနှင့် ရင်ဆိုင်ရချိန်တွင် မန်ကန်သည့် အသိဉာဏ်များနှင့် ဖြေရှင်းနိုင်အောင် ပညာဆိုသည့် ဝမ်းစာပြည့်ဝနေရန် လိုအပ်မည်ဖြစ်ကြောင်း၊ မည်သည့် အရွယ်ကိုပင်ရောက်ရောက် ပညာဆိုသည့် မှာ ဆည်းပူး၍ မကုန်ဆုံးနိုင်သည့်အတွက် စဉ်ဆက် မပြတ် လေ့လာနေကြရမည်ဖြစ်သည့် “အာရောဂျ် ပရစ် လာဘ်” ဆိုသည့်အတိုင်း မိမိကျန်းမာရေးကို အနေအထိုင်၊ အသွားအလာ၊ အစားအသောက်က အစ ဂရုစိုက်ကြရန်လည်း လိုအပ်ကြောင်း၊ ရိုသား ပြီးသား အလေ့အကျင့်ကောင်းများ၊ စာရိတ္တကောင်း များကို ဆက်လက်ထိန်းသိမ်းပြီး တစ်နေ့နေ့ တစ်ချိန်ချိန်တွင် တိုင်းပြည်အတွက် စစ်မှန်သည့် လုပ်အားများနှင့် အကျိုးပြုနိုင်သည့် မျိုးဆက်သစ်များ



အခမ်းအနားတက်ရောက်လာကြသူများ၊ ဆုရရှိသည့်များ၊ လူရည်ချွန်ဆုနှင့် ထူးချွန်ဂုဏ်ထူးရကျောင်းသား၊ ကျောင်းသူများ၊ မိဘများနှင့် ဆရာ ဆရာမများအား စားသောက်ဖွယ်ရာများဖြင့် တည်ခင်းစဉ်ခံစဉ်။

ဖြစ်အောင် ဆက်လက်ကြိုးစားကြရန် တိုက်တွန်း ပါကြောင်း ပြောကြားသည်။

ထို့နောက် စစ်ရေးချုပ် ဒုတိယဗိုလ်ချုပ်ကြီး ဖုန်းမြတ်က ၂၀၂၄-၂၀၂၅ ပညာသင်နှစ် တက္ကသိုလ်ဝင် စာမေးပွဲ၌ ထူးချွန်စွာအောင်မြင်ခဲ့သည့် စစ်သည်များ၊ တပ်မတော်သားမိသားစုဝင်သားသမီးများ၊ စစ်မှု ထမ်းဟောင်းမိသားစုဝင် သားသမီးများ၊ စစ်သည် အစားခန့် အရပ်သားဝန်ထမ်းများ၏ သားသမီးများ နှင့် လူရည်ချွန်ဆုရရှိသော ကျောင်းသား ကျောင်းသူများ၊ နိုင်ငံတော်အဆင့် ဆောင်းပါး၊ စာစီစာကုံး၊ ပန်းချီ၊ ကာတွန်းတို့တွင် (ပထမ၊ ဒုတိယ၊ တတိယ)ရရှိကြသူများ၊ သန့်စင်စွာရည်ဆု (တတိယ) ရရှိသူ၊ အောင်ချက်အကောင်းဆုံး ပထမ၊ ဒုတိယ၊ တတိယဆုရရှိသည့် တပ်မတော်ပညာရေးကျောင်း များ၊ တပ်မတော်အခြေခံပညာကျောင်းများ၏ ဆုရရှိမှုအခြေအနေများကို ရှင်းလင်းတင်ပြသည်။

ဂုဏ်ပြုဆုပေးအပ်ချီးမြှင့်

ယင်းနောက် ဆုချီးမြှင့်ခြင်းအခမ်းအနားကို ဆက်လက်ကျင်းပပြုလုပ်ရာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီး စင်းအောင် လှိုင်၏ ဇနီး ဒေါ်ကြူကြူလှက လူရည်ချွန်ဆုရရှိသူ သုံးဦး၊ နိုင်ငံတော်အဆင့် ဆောင်းပါး၊ စာစီစာကုံး ပြိုင်ပွဲတွင် ဆုရရှိသူတစ်ဦးနှင့် ခြောက်ဘာသာ ဂုဏ်ထူးဖြင့် ထူးချွန်စွာအောင်မြင်ခဲ့သူ သုံးဦးတို့အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။

ဆက်လက်၍ နိုင်ငံတော်လုံခြုံရေးနှင့် အေးချမ်း သာယာရေးကော်မရှင် ဒုတိယဥက္ကဋ္ဌ ဒုတိယ တပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်းက ပြည်သူ့ဆက်ဆံရေးနှင့် စိတ်ဓာတ်စစ်ဆင်ရေး ညွှန်ကြားရေးမှူးရုံး ကွပ်ကဲမှုအောက် တပ်မတော် အခြေခံပညာအထက်တန်းကျောင်းများတွင် ၂၀၂၄-၂၀၂၅ ပညာသင်နှစ် တက္ကသိုလ်ဝင်စာမေးပွဲ၌ အောင်ချက်အကောင်းဆုံး ပထမ၊ ဒုတိယ၊ တတိယဆု ရရှိကြသည့် အခြေခံပညာအထက်တန်းကျောင်း များမှ ကျောင်းအုပ်ချုပ်မှုတာဝန်ခံများ၊ လူရည်ချွန် ဆုရရှိသူနှစ်ဦး၊ သန့်စင်စွာရည်ဆုပဇာနည်ပြိုင်ပွဲတွင်

ဆုရရှိသူတစ်ဦးနှင့် ခြောက်ဘာသာဂုဏ်ထူးဖြင့် ထူးချွန်စွာအောင်မြင်ခဲ့သူ တစ်ဦးတို့အား ဂုဏ်ပြု တံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။

ထို့နောက် ကော်မရှင်ဒုတိယဥက္ကဋ္ဌ ဒုတိယ တပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း)၏ ဇနီး ဒေါ်သန်းသန်းနွယ်က လူရည်ချွန်ဆုရရှိသူ သုံးဦး၊ နိုင်ငံတော်အဆင့် ဆောင်းပါးနှင့် စာစီစာကုံးပြိုင်ပွဲတွင် ဆုရရှိသူတစ်ဦး နှင့် ခြောက်ဘာသာဂုဏ်ထူးဖြင့် ထူးချွန်စွာအောင်မြင် ခဲ့သူ သုံးဦးတို့အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။

ယင်းနောက် ကော်မရှင်အဖွဲ့ဝင်၊ နိုင်ငံတော် ဝန်ကြီးချုပ် ဦးညိုစောက ပြည်သူ့ဆက်ဆံရေးနှင့် စိတ်ဓာတ်စစ်ဆင်ရေး ညွှန်ကြားရေးမှူးရုံးကွပ်ကဲမှု အောက် တပ်မတော်ပညာရေးကျောင်းများတွင် ၂၀၂၄-၂၀၂၅ ပညာသင်နှစ်၊ တက္ကသိုလ်ဝင်စာမေးပွဲ၌ အောင်ချက်အကောင်းဆုံး ပထမ၊ ဒုတိယ၊ တတိယဆု ရရှိကြသည့် တပ်မတော်ပညာရေးကျောင်းများမှ ကျောင်းအုပ်ကြီးများ၊ လူရည်ချွန်ဆုရရှိသူ သုံးဦးနှင့် ခြောက်ဘာသာဂုဏ်ထူးဖြင့် ထူးချွန်စွာအောင်မြင်ခဲ့ သူ တစ်ဦးတို့အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။

ဆက်လက်၍ ကော်မရှင်အဖွဲ့ဝင်၊ နိုင်ငံတော် ဝန်ကြီးချုပ် ဦးညိုစော၏ဇနီးက လူရည်ချွန်ဆုရရှိသူ လေးဦးနှင့် ခြောက်ဘာသာဂုဏ်ထူးဖြင့် ထူးချွန်စွာ အောင်မြင်ခဲ့သူ သုံးဦးတို့အား ဂုဏ်ပြုတံဆိပ်၊ ဂုဏ်ပြု ဆုနှင့် ဂုဏ်ပြုမှတ်တမ်းလွှာများ ပေးအပ်ချီးမြှင့်သည်။

ထို့နောက် ကော်မရှင်အဖွဲ့ဝင်၊ အမှုဆောင်ချုပ် ဦးအောင်လင်းဒွေးနှင့် ဇနီး၊ ကော်မရှင်အတွင်းရေး မှူး၊ တွဲဖက်အမှုဆောင်ချုပ် ဗိုလ်ချုပ်ကြီး ရဲဝင်းဦးနှင့် ဇနီး၊ ကော်မရှင်အဖွဲ့ဝင်၊ ပြည်ထောင်စုဝန်ကြီးများနှင့် ဇနီးများ၊ ပြည်ထောင်စုအဆင့်ပုဂ္ဂိုလ်များနှင့်ဇနီးများ၊ ကာကွယ်ရေးဦးစီးချုပ် (ရေ)နှင့်ဇနီး၊ ကာကွယ်ရေး ဦးစီးချုပ် (လေ)နှင့်ဇနီး၊ မြန်မာနိုင်ငံစစ်မှုထမ်းဟောင်း အဖွဲ့၊ ဗဟိုအမှုဆောင်ဥက္ကဋ္ဌ၊ စစ်ရေးချုပ်နှင့် စစ်ထောက်ချုပ်တို့က လူရည်ချွန်ဆုနှင့် ထူးချွန် ဂုဏ်ထူးရကျောင်းသား ကျောင်းသူများ၊ စစ်သည်များ အား ဂုဏ်ပြုတံဆိပ်၊ ဂုဏ်ပြုဆုနှင့် ဂုဏ်ပြုမှတ်တမ်း

လွှာများ အသီးသီးပေးအပ်ချီးမြှင့်ကြသည်။

စုပေါင်းမှတ်တမ်းတင်ဓာတ်ပုံရိုက်

ဆုများပေးအပ်ပြီးပြီးတင် ထူးချွန်ဂုဏ်ထူးရ ကျောင်းသား ကျောင်းသူများနှင့် စစ်သည်များ ကိုယ်စား ကျောင်းသူတစ်ဦးက ကျေးဇူးတင်စကား ပြန်လည်ပြောကြားသည်။ ထို့နောက် နိုင်ငံတော် လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ တပ်မတော်ကာကွယ်ရေးဦးစီးချုပ်၏ဇနီး ဒေါ်ကြူကြူလှ၊ ကော်မရှင်ဒုတိယဥက္ကဋ္ဌ ဒုတိယ တပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း နှင့် အဖွဲ့ဝင်များသည် လူရည်ချွန်ဆုနှင့် ထူးချွန် ဂုဏ်ထူးရ ကျောင်းသား ကျောင်းသူများ၊ စစ်သည် များ၊ တာဝန်ရှိသူများနှင့်အတူ အမှတ်တရ စုပေါင်းမှတ်တမ်းတင်ဓာတ်ပုံရိုက်ကြသည်။

ယင်းနောက် နိုင်ငံတော်လုံခြုံရေးနှင့် အေးချမ်း သာယာရေးကော်မရှင် ဒုတိယဥက္ကဋ္ဌ ဒုတိယ တပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်းနှင့် အဖွဲ့ဝင်များသည် အခမ်းအနားတက်ရောက်လာကြ သူများ၊ ဆုရရှိသည့်များ၊ လူရည်ချွန်ဆုနှင့် ထူးချွန် ဂုဏ်ထူးရကျောင်းသား ကျောင်းသူများ၊ မိဘများနှင့် ဆရာ ဆရာမများအား စားသောက်ဖွယ်ရာများ ဖြင့် တည်ခင်းစဉ်ခံသည်။ စားသောက်ဖွယ်ရာများ သုံးဆောင်နေစဉ်အတွင်း ကာကွယ်ရေးဦးစီးချုပ်ရုံး (ကြည်း) ပြည်သူ့ဆက်ဆံရေးနှင့် စိတ်ဓာတ်စစ်ဆင် ရေးညွှန်ကြားရေးမှူးရုံး ကွပ်ကဲမှုအောက် မြဝတီ တေးဂီတအဖွဲ့မှ အနုပညာရှင်များက လူငယ်ဂုဏ်ပြု တေးသီချင်းများဖြင့် သီဆိုဖျော်ဖြေကြသည်။

ရင်းရင်းနှီးနှီး လိုက်လံနှုတ်ဆက်

ဧည့်ခံဖျော်ဖြေပွဲအပြီးတွင် နိုင်ငံတော်လုံခြုံရေး နှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ် ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်းနှင့် အဖွဲ့ဝင်များသည် လူရည်ချွန်ဆုနှင့် ထူးချွန် ဂုဏ်ထူးရကျောင်းသား ကျောင်းသူများ၊ စစ်သည် များ၊ တာဝန်ရှိသူများနှင့် မိဘအုပ်ထိန်းသူများအား ရင်းရင်းနှီးနှီး လိုက်လံနှုတ်ဆက်ခဲ့ကြောင်း သတင်းရရှိသည်။ သတင်းစဉ်

ပြည်ထောင်စုဝန်ကြီး ဦးသန်းဆွေ အိန္ဒိယသံအမတ်ကြီး

မစ္စတာ အဘ်ဟေး တာကူးရ်အား လက်ခံတွေ့ဆုံ

နေပြည်တော် ဩဂုတ် ၂၆
နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် မြန်မာနိုင်ငံဆိုင်ရာ အိန္ဒိယသံအမတ်ကြီး မစ္စတာ အဘ်ဟေး တာကူးရ် အား ယနေ့ နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ (ယာဝု)

တွေ့ဆုံစဉ် မြန်မာ-အိန္ဒိယနိုင်ငံတို့အကြား နှစ်ဖက်အကျိုးဖြစ်ထွန်းစေမည့် ပူးပေါင်းဆောင်ရွက်မှုဆိုင်ရာ ကိစ္စရပ်များ၊ နယ်စပ်ကုန်သွယ်မှု၊ နယ်စပ်လုံခြုံရေး၊ နယ်နိမိတ်ရေးရာကိစ္စရပ်များနှင့် ငလျင်ဘေးပြန်လည် ထူထောင်ရေးလုပ်ငန်းများတွင် အိန္ဒိယနိုင်ငံမှ ဆက်လက်ပံ့ပိုးကူညီသွားမည့်အခြေအနေတို့အပေါ် ရင်းနှီး ပွင့်လင်းစွာ ဆွေးနွေးကြကြောင်း သိရသည်။



ပြည်သူတွေရဲ့ ပျော်ရွှင်ချမ်းမြေ့မှုတွေကို ဖျက်ဆီးတဲ့ သောင်းကျန်းသူတွေ နိဂုံးချုပ်ချိန်ရောက်ပြီ

ကိုရေချမ်း

ပြည်တွင်း၊ ပြည်ပမှ ခရီးသွားပြည်သူတွေ အလွယ်တကူ လည်ပတ်လေ့လာ အပန်းဖြေစရာနေရာတွေ မြန်မာပြည်မှာ အမြောက်အမြားရှိပါတယ်။ အဲဒီထဲက မန္တလေးတိုင်းဒေသကြီး ပြင်ဦးလွင်ခရီးစဉ်နဲ့ ခရီးတစ်ဆက်တည်းဖြစ်တဲ့ ရှမ်းပြည်နယ် (မြောက်ပိုင်း) အဝင်က နောင်ချိုမြို့ဟာ ခရီးသွားပြည်သူတွေအတွက် စိတ်ဝင်စားစရာ မြို့တစ်မြို့ ဖြစ်ပါတယ်။ နောင်ချိုမြို့ကို ရောက်တယ်ဆိုရင် လူသိများထင်ရှားကျော်ကြားတဲ့ တိမ်ပင်လယ်ဆီသွားမလား၊ ကမ္ဘာကျော် ဂုတ်ထိပ်တံတားကြီးဆိုတဲ့ သွားမလား၊ သွားချင်တဲ့နေရာတွေကို အလွယ်တကူ သွားရောက် လည်ပတ်နိုင်ပါတယ်။ ဒီလိုအပန်းဖြေခရီးတွေဟာ လွန်ခဲ့တဲ့နှစ်တွေက သွားလာနိုင်တာတွေဖြစ်ပြီး အခုအချိန်မှာတော့ ပြည်သူတွေ လုံခြုံစိတ်ချစွာသွားလာနိုင်ဖို့ တပ်မတော်က ကြိုးပမ်းဆောင်ရွက်ပေးနေပါတယ်။

နောင်ချိုမြို့ဟာ ရှမ်းပြည်နယ် (မြောက်ပိုင်း) ကျောက်မဲခရိုင်အတွင်း တည်ရှိပြီး ပင်လယ်ရေမျက်နှာပြင်အထက် ၂၇၅၉ ပေမှာ တည်ရှိပါတယ်။ မြောက်ဘက်မှာ သပိတ်ကျင်းမြို့နယ်နဲ့ မိုးကုတ်မြို့နယ်၊ အရှေ့ဘက်မှာ ကျောက်မဲမြို့နယ်၊ တောင်ဘက်မှာ ရပ်စောက်မြို့နယ်နဲ့ အနောက်ဘက်မှာ ပြင်ဦးလွင်မြို့နယ်တွေ ဝန်းရံနေတဲ့ အချက်အချာကျတဲ့ မြို့တစ်မြို့ဖြစ်ပါတယ်။ မန္တလေး၊ ပြင်ဦးလွင်၊ ကျောက်မဲ၊ သီပေါနဲ့ လားရှိုးမြို့တွေကို မန္တလေး-လားရှိုးကားလမ်းနဲ့ဖြစ်ဖြစ်၊ မီးရထားလမ်းနဲ့ဖြစ်ဖြစ် ဆက်သွယ်သွားလာနိုင်တဲ့ လမ်းပန်းဆက်သွယ်ရေးကောင်းမွန်တဲ့မြို့ဖြစ်ပါတယ်။ အဲဒီဒေသမှာ ဒေသခံပြည်သူတွေ အေးချမ်းပျော်ရွှင်စွာနေထိုင်လုပ်ကိုင်နိုင်တဲ့အခြေအနေတွေနဲ့ ခရီးသွားပြည်သူတွေ ပျော်ရွှင်ချမ်းမြေ့စွာ လာရောက်လည်ပတ်မှုတွေကို ဖျက်ဆီးလိုက်တဲ့သူတွေကတော့ TNLA အကြမ်းဖက်သောင်းကျန်းသူတွေပဲ ဖြစ်ပါတယ်။

အေးချမ်းသာယာတဲ့မြို့

နောင်ချိုဒေသမှာ ရှမ်း၊ ဓနု၊ ဗမာလူမျိုးတွေ အများဆုံးနေထိုင်ကြပြီး ဗုဒ္ဓဘာသာကို အဓိက ကိုးကွယ်ကြကာ ဘာသာတရား အဆုံးအမနဲ့အညီ အေးချမ်းပျော်ရွှင်စွာ နေထိုင်ခဲ့ကြပါတယ်။ စိုက်ပျိုးရေးလုပ်ငန်းဟာ နောင်ချိုမြို့ရဲ့ အဓိကစီးပွားရေးလုပ်ငန်းဖြစ်ပြီး မွေးမြူရေး၊ ဓာတ်သတ္တု၊ ကုန်ထုတ်လုပ်ငန်း၊ ဝန်ဆောင်မှုလုပ်ငန်း၊ ခရီးသွားလုပ်ငန်းနဲ့ ကုန်သွယ်ရေးလုပ်ငန်းတွေ လုပ်ကိုင်ကြပါတယ်။ နောင်ချိုမြို့ ပတ်ဝန်းကျင်မှာ ရေတံခွန်တွေ၊ ထုံးကျောက်ဂူတွေ၊ သဘာဝသယံဇာတတွေ၊ တောတောင်ရှုခင်းအလှအပတွေ၊ မတူကွဲပြားတဲ့ လူမျိုးစုတွေ၊ သမိုင်းဝင်နေရာတွေ များစွာရှိနေပြီး လမ်းပန်းဆက်သွယ်ရေး လွယ်ကူကောင်းမွန်တဲ့ အတွက်ကြောင့် ပြည်တွင်း၊ ပြည်ပခရီးသွားတွေ နှစ်စဉ်လာရောက်လည်ပတ်ကြလို့ ဒေသခံပြည်သူ



TNLA အကြမ်းဖက်သောင်းကျန်းသူများ မိုင်းထောင်ဖောက်ခွဲဖျက်ဆီးမှုကြောင့် ဂုတ်ထိပ်တံတား ထိခိုက်ပျက်စီးမှုအား တွေ့ရစဉ်။

တွေရဲ့ လူမှုစီးပွားတွေ တိုးတက်စည်ပင်တဲ့ အေးချမ်းသာယာပြီး နေချင်စဖွယ်ကောင်းတဲ့ မြို့တစ်မြို့ဖြစ်ပါတယ်။

ဒီလို အေးချမ်းသာယာပြီး ဖွံ့ဖြိုးမှုမြင့်မားနေတဲ့ နောင်ချိုမြို့ကို ၂၀၂၄ ခုနှစ် ဇွန်လ ၂၅ ရက်နေ့မှ စတင်ပြီး တအာင်းလက်နက်ကိုင်လို့ခေါ်တဲ့ TNLA နဲ့ PDF အမည်ခံအကြမ်းဖက် သောင်းကျန်းသူတွေက ဖျက်ဆီးလိုက်ကြပါတယ်။ မြို့လုံခြုံရေးကို ဆောင်ရွက်နေတဲ့ တပ်ရင်း၊ တပ်ဖွဲ့တွေကို အင်အား အလုံးအရင်းနဲ့ဝင်တိုက်ပြီး ဒေသခံ ပြည်သူတွေရဲ့ နေအိမ်တွေကို မီးရှို့ဖျက်ဆီးတဲ့အပြင် အများပြည်သူ ပိုင်ဆိုင်တဲ့ ပစ္စည်းတွေကို လုယက်ယူဆောင်ခဲ့ကြပါတယ်။ ဒေသခံပြည်သူတွေဟာ ဘေးဒုက္ခကြီးစွာနဲ့ နီးစပ်ရာမြို့ရွာတွေမှာရှိတဲ့ ဆွေမျိုးတွေရဲ့ နေအိမ်တွေ၊ ယာယီတိုက်ပွဲရောင်းစခန်းတွေဆီကို မိမိတို့ရဲ့ ပိုင်ဆိုင်မှုတွေကို ထားရစ်ခဲ့ပြီး ထွက်ပြေးတိမ်းရှောင်ခဲ့ရပါတယ်။ တပ်မတော်အနေနဲ့ ၂၀၂၄ ခုနှစ် ဩဂုတ်လ ၂၅ ရက်နေ့ကစတင်လို့ အကြမ်းဖက်ချေမှုန်းရေး စစ်ဆင်ရေးတွေနဲ့ တန်ပြန်တိုက်စစ်တွေ အဆင့်ဆင့် တိုက်ခိုက်ခဲ့ရာ ၂၀၂၅ ခုနှစ် ဖေဖော်ဝါရီလ ၂၈ ရက်နေ့မှ ဇူလိုင်လ ၁၅ ရက်နေ့အထိ ရဲရဲတက်၊ ရဲရဲတိုက်၊ ရဲရဲချေမှုန်းပြီး နောင်ချိုမြို့နဲ့ ပတ်ဝန်းကျင် တစ်ခုလုံးကို ထိန်းချုပ်နိုင်ခဲ့ပါတယ်။

မိုင်းထောင်ဖျက်ဆီး

တပ်မတော်စစ်ကြောင်းတွေဟာ စစ်ဆင်ရေးကလ ၁၁ လအတွင်း အသက်ကို ပဓာနမထားဘဲ TNLA အကြမ်းဖက်သောင်းကျန်းသူတွေကို ရွပ်ရွပ်

ချွေမြဲ ပြန်လည်တိုက်ခိုက်ချေမှုန်းခဲ့ရာ နောင်ချိုမြို့နဲ့ ပတ်ဝန်းကျင်တစ်ဝိုက်ကို အပြီးတိုင် ပြန်လည် ထိန်းချုပ်နိုင်ပြီးနောက် အကြမ်းဖက်သောင်းကျန်းသူတွေဟာ ကျောက်မဲမြို့နယ်ဘက်ကို ကစဉ်ကလျား ဆုတ်ခွာထွက်ပြေးသွားခဲ့ပြီဖြစ်လို့ နောင်ချိုဒေသခံတိုင်းရင်းသားပြည်တွေဟာ မိမိတို့ရဲ့ အိမ်နေရာတွေမှာ လုံခြုံစိတ်ချစွာနဲ့ ပြန်လည်နေထိုင်ကြပြီး ပုံမှန်အတိုင်း လုပ်ကိုင်ရှာဖွေစားသောက်နေကြပြီ ဖြစ်ပါတယ်။

နောင်ချိုမြို့ဟာ သာယာလှပပြီး စိတ်ဝင်စားစရာ မြို့တစ်မြို့ဖြစ်တာကြောင့် တည်ငြိမ်အေးချမ်းတဲ့ကာလတွေနဲ့ ခရီးသွားလုပ်ငန်းတွေ အလွန်ဖွံ့ဖြိုးတိုးတက်ခဲ့ပါတယ်။ ကုန်းစံအုပ်စု ဂုတ်ထိပ်ကြီးဝင်းအတွင်းက ဂုတ်ထိပ်တံတား၊ ဘန်ဘွေးကျင်းရွာမှ သွားရောက်ရတဲ့ မောင်နဲ့ ခုနစ်ဖော်ရေတံခွန်၊ နောင်ချိုကြီးရွာအရှေ့ဘက်က နောင်ချိုကြီး တိမ်ပင်လယ်အပန်းဖြေစခန်း၊ မယ်ဟုံကျေးရွာလှေဆိပ်က သွားရတဲ့ ဒုဋ္ဌဝတီမြစ်ကျဉ်း ပြောင်လျှိုရေကျစခန်းတွေဟာ ခရီးသွားတွေ စိတ်ဝင်စားတဲ့နေရာတွေဖြစ်ပါတယ်။

အခုအချိန်အခါမှာတော့ နောင်ချိုဒေသကို တပ်မတော်က အပြီးတိုင်ထိန်းချုပ်နိုင်ခဲ့ပြီး ဒေသတည်ငြိမ်အေးချမ်းရေး၊ ဖွံ့ဖြိုးတိုးတက်ရေးကို အကောင်အထည်ဖော်ပေးနေပြီဖြစ်လို့ အပန်းဖြေစခန်းတွေ ပြန်လည်ဖွင့်လှစ်ပြီး ခရီးသွားပြည်သူတွေ လာရောက်လည်ပတ်ကြကာ ပြန်လည်စည်ကားလာကြမှာကို မြင်ယောင်မိပါသေးတယ်။ ဒါပေမယ့်

ခရီးသွားတွေစိတ်ဝင်စားတဲ့ ဂုတ်ထိပ်တံတားကြီးကတော့ တံတားကြီးရဲ့ မြောက်ဘက်ခြမ်း ကျောက်မဲမြို့နယ်ဘက်မှာ TNLA အကြမ်းဖက်သောင်းကျန်းသူတွေ ရှိနေသေးတာမို့ တံတားကြီးကို သွားရောက်လေ့လာဖို့ မလွယ်သေးပါဘူး။ အန္တရာယ်ရှိပါတယ်။

ဒီလိုအခြေအနေမှာ ဩဂုတ်လ ၂၄ ရက် နံနက်မှာတော့ ထိတ်လန့်တုန်လှုပ်စရာ စိတ်မကောင်းဖွယ် သတင်းတစ်ခုကို ကြားသိလိုက်ရပါတယ်။ တံတားကြီးကို TNLA အကြမ်းဖက်သောင်းကျန်းသူတွေက မိုင်းထောင်ဖောက်ခွဲဖျက်ဆီးလိုက်တဲ့ သတင်းဖြစ်ပါတယ်။ ကျောက်မဲမြို့ဘက်အခြမ်း တံတားရဲ့ ကမ်းကပ်ခုံ (AB-2)၊ တံတားတိုင်အမှတ် (P-16) နဲ့ ကမ်းကပ်ခုံ (AB-2) နေရာတို့အကြား ပေ ၆၀ အရှည်ရှိ တံတား သံပေါင်နေရာတွေ ပျက်စီးသွားတယ်လို့ သိရပါတယ်။

ရက်စက်ယုတ်မာမှု

အကြံပက်စက် ရက်စက်ယုတ်မာတဲ့လုပ်ရပ်ဖြစ်ပါတယ်။ သက်တမ်းအားဖြင့် နှစ်ပေါင်း ၁၂၅ နှစ်တိုင်ရှိခဲ့ပြီး ကမ္ဘာကျော်တဲ့ ဂုတ်ထိပ်တံတားကြီးကို ဖျက်ဆီးလိုက်တာဟာ မြန်မာနိုင်ငံနဲ့ ပြည်သူတွေရဲ့ ဘဝကို ဖျက်ဆီးလိုက်တာနဲ့အတူတူပါပဲ။ ကြက်မနိုင်း၊ ကျီမီးနဲ့ရှို့သလို ဆင်ခြင်တဲ့တရားမရှိတဲ့ ခိုက်မဲတဲ့လုပ်ရပ်လို့ ပြောရမှာဖြစ်ပါတယ်။ ပြည်သူတစ်ရပ်လုံး မခံမရပ်နိုင်ဖြစ်ကြလို့ ကန့်ကွက်ရှုတ်ချနေကြတာလည်း တစ်နိုင်ငံလုံးဖြစ်ပါတယ်။

တစ်နိုင်ငံလုံးက ဂုတ်ထိပ်တံတား အများပြည်သူတွေ သုံးစွဲနေတဲ့ ဒီတံတားကြီးကို ဖျက်ဆီးလိုက်တဲ့ လုပ်ရပ်ဟာ TNLA နဲ့ PDF အကြမ်းဖက်သောင်းကျန်းသူတွေရဲ့ ရက်စက်ယုတ်မာမှုဖြစ်ပါတယ်။ ဒါနဲ့ပတ်သက်ပြီး တပ်မတော်အနေနဲ့ ပြင်းထန်တဲ့ လက်တွေ့ပြန်မှုတွေ ဆက်လက်ဆောင်ရွက်သွားပါမယ်လို့ သိရပါတယ်။ ကမ္ဘာကျော်တဲ့ တံတားကြီးကို ဖျက်ဆီးလိုက်တာဟာ ဦးနှောက်မရှိတဲ့ TNLA အတွက် ကမ္ဘာပျက်မဲ့ကိန်းပါပဲ။

ဂုတ်ထိပ်တံတားကြီးဟာ မန္တလေး - လားရှိုး ရထားလမ်းပေါ်မှာရှိတဲ့ တံတားတစ်စင်းဖြစ်ပြီး နောင်ချိုတူတာအလွန် ဂုဏ်အကွာမှာ တည်ရှိပါတယ်။ ၁၈၉၉ ခုနှစ်က တည်ဆောက်ခဲ့တာဖြစ်ပြီး ၁၉၀၀ ပြည့်နှစ်မှာ ပြီးစီးခဲ့ပါတယ်။ ၁၉၀၃ ခုနှစ်ရောက်မှ စတင်အသုံးပြုပါတယ်။ ဗြိတိသျှကိုလိုနီဟာ

စာမျက်နှာ ၇ သို့

“ ကမ္ဘာပေါ်မှာ အမြင့်အားဖြင့် ဒုတိယမြစ်လို့ ဂုတ်ထိပ်တံတားအဖြစ် ကမ္ဘာကျော်ခဲ့တာလည်း ဖြစ်ပါတယ်။ ခရစ်နှစ် ၁၈၉၇ ခုနှစ်မှာ ပြိတ်သျှအစိုးရက မန္တလေးမှ ပန်းမော်သို့ မီးရထားလမ်းဖောက်လုပ်ရာ မန္တလေးမှ ကွမ်းလုံအထိ မီးရထားလမ်းဖောက်လုပ်ဖို့လည်း လိုအပ်လာတာကို တွေ့ရှိတာကြောင့် ဂုတ်ထိပ်တံတားကို စတင်တည်ဆောက်ခဲ့တာဖြစ်ပါတယ်။ ဂုတ်ထိပ်တံတားမှာ မန္တလေးမှ ကွမ်းလုံ မီးရထားလမ်းရှိ နောင်ချိုဘူတာအလွန်မှာ မီးရထားမိုင်တိုင်အမှတ် ၄၆၃/၀-၉ ရှိတဲ့ ကျောက်ဂူကြီးအပေါ်ကို ဖြတ်ပြီး တောင်ထိပ် နှစ်ခုကို ဆက်သွယ်ထားပါတယ်။ ဂုတ်ထိပ်တံတားကို မြန်မာပြည်အစိုးရက အမေရိကန်နိုင်ငံ ပင်ဆီလဗေးနီးယားနဲ့ မေရီလန် တံတားဆောက်လုပ်ရေးကုမ္ပဏီကို ငှားရမ်းပြီး ဆောက်လုပ်ခဲ့တာဖြစ်ပါတယ်။ ဆောက်လုပ်တဲ့ကုန်ကျငွေဟာ ထိုခေတ်က ငွေကျပ် ၁၆၉၈၂၀၀ ဖြစ်ပါတယ်”

စာမျက်နှာ ၆ မှ

အခြားစီးရထားလမ်း တံတားကြီးတွေလို မြစ်တွေ၊ ချောင်းတွေကို ဖြတ်ကျော်တည်ဆောက်ထား တာမဟုတ်ဘဲ ဂုတ်တွင်းလိုခေါ်တဲ့ ဒေသမှာ ပေ ၃၀၀ ကျော် မတ်စောက်တဲ့ လျှိုကြီးနှစ်ဖက်ကို ဖြတ်ကျော် တည်ဆောက်ထားတာဖြစ်ပါတယ်။ ဂုတ်တွင်းကြီးထိပ်မှာ တည်ဆောက်ထားလို့ ဂုတ်ထိပ်တံတားလို့ ခေါ်ပါတယ်။ ရှမ်းဘာသာနဲ့ ဂုတ်ထိပ်လို့ခေါ်ရာမှ ဂုတ်ထိပ် ဖြစ်လာတယ်လို့ဆိုပါ တယ်။ တံတားအရှည် ပေ ၂၂၀၀ ရှိပြီး တံတားကြီး အောက်ခြေရှိ ရေမြောင်းကလေးရဲ့ ရေမျက်နှာပြင်မှ တိုင်းတာရင် ပေပေါင်း ၁၁၀၀ မြင့်ပါတယ်။ တံတား ဆောက်လုပ်ရာမှာ သံနဲ့သံမဏိ တန်ချိန် ၄၃၁၁ တန်နဲ့ သံမိုပေါင်း တစ်သန်းကို သုံးစွဲထားပြီး ခဲရာ ခဲဆစ် တည်ဆောက်ထားပါတယ်။

မြေလှန်စနစ်အရ

ကမ္ဘာပေါ်မှာ အမြင့်အားဖြင့် ဒုတိယမြစ်လို့ ဂုတ်ထိပ်တံတားအဖြစ် ကမ္ဘာကျော်ခဲ့တာလည်း ဖြစ်ပါတယ်။ ခရစ်နှစ် ၁၈၉၇ ခုနှစ်မှာ ဗြိတိသျှအစိုးရ က မန္တလေးမှ ဗန်းမော်သို့ မီးရထားလမ်းဖောက်လုပ် ရာ မန္တလေးမှ ကုမ်းလုံအထိ မီးရထားလမ်း ဖောက်လုပ်ဖို့လည်း လိုအပ်လာတာကို တွေ့ရှိတာ ကြောင့် ဂုတ်ထိပ်တံတားကို စတင်တည်ဆောက်ခဲ့ တာဖြစ်ပါတယ်။ ဂုတ်ထိပ်တံတားမှာ မန္တလေးမှ ကုမ်းလုံ မီးရထားလမ်းရှိ နောင်ချိုဘူတာအလွန်မှာ မီးရထားမိုင်တိုင်အမှတ် ၄၆၄/၀-၄ ရှိတဲ့ ကျောက်ဂူ ကြီးအပေါ်ကိုဖြတ်ပြီး တောင်ထိပ်နှစ်ခုကို ဆက်သွယ်ထားပါတယ်။ ဂုတ်ထိပ်တံတားကို မြန်မာပြည်အစိုးရက အမေရိကန်နိုင်ငံ ပင်ဆီလ ဗေးနီးယားနဲ့ မေရီလန်တံတား ဆောက်လုပ်ရေး ကုမ္ပဏီကို ငှားရမ်းပြီး ဆောက်လုပ်ခဲ့တာဖြစ်ပါ တယ်။ ဆောက်လုပ်တဲ့ ကုန်ကျငွေဟာ ထိုခေတ်က ငွေကျပ် ၁၆၉၅၀၀ ဖြစ်ပါတယ်။

ဒီတံတားကြီးဟာ နမူနာတူသတ္တုတွင်း တူးဖော် ရေးလုပ်ငန်းရဲ့ သယ်ယူပို့ဆောင်ရေးမှာ အရေးပါ ပါပါတယ်။ မြန်မာနိုင်ငံရဲ့ စီးပွားရေးကိုလည်း များစွာ အထောက်အပံ့ပြုပါတယ်။ ဒီလိုအကြောင်းတွေ ကြောင့် ဒုတိယကမ္ဘာစစ်ကြီးအတွင်း မဟာမိတ်တို့ရဲ့ မြေလှန်စနစ်အရ ဂုတ်ထိပ်တံတားကြီး ဖျက်ဆီး ခြင်း ခံရဖူးပါတယ်။ ဒါပေမယ့်လည်း သံတိုင်အမှတ် ၂ နှင့် ၅ သာ ဖျက်ဆီးခဲ့ပါတယ်။ အဲဒီနောက် မြန်မာနိုင်ငံကနေ ဆုတ်ခွာပေးရတဲ့ ဂျပန်တွေဟာ တံတားရဲ့ အမြင့်ဆုံးတိုင်တွေဖြစ်တဲ့ သံတိုင်အမှတ် ၉၊ ၁၀၊ ၁၁ နဲ့ ၁၂ တွေကို အောက်မြေမှစလို့ ဖုံးဖောက်ခဲ့ ဖျက်ဆီးခဲ့ပြန်ပါတယ်။ ဒါကြောင့် သံတိုင်အမှတ် ၉ မှာ အနည်းငယ် ဖျက်ဆီးခဲ့ပါတယ်။

◆ ဆင်ခြင်တုံတရားမရှိတဲ့ အကြမ်းဖက်သောင်းကျန်းသူတွေဟာ အလွယ်တကူ ဖျက်ဆီးလိုက်ကြပါတယ်။ တိုင်းပြည်အတွက် တည်ဆောက်ထားရတဲ့ အဆောက် အအုံတွေကို ဖျက်ဆီးတဲ့ အကြမ်းဖက်သောင်းကျန်းသူတွေ လွတ်လပ်ရေးရပြီး ကတည်းက ယနေ့အချိန်ထိ ရှိနေဆဲဖြစ်ပါတယ်။ သမိုင်းဝင်တံတားကြီး မပျက်စီးအောင်၊ အရှည်တည်တံ့အောင် ထိန်းသိမ်းကာကွယ်စောင့်ရှောက် ပေးနေတဲ့ တပ်မတော်သားတွေ၊ လုံခြုံရေးတပ်ဖွဲ့ဝင်တွေကို လေးစားဂုဏ်ပြုလိုက် ရပါတယ်။ ပြည်သူတွေ ပျော်ရွှင်ချမ်းမြေ့အောင်ဆောင်ကြဉ်းပေးတဲ့ ကမ္ဘာကျော် သမိုင်းဝင် ဂုတ်ထိပ်တံတားကြီး ဖျက်စီးအောင် ဖျက်ဆီးလိုက်ကြတဲ့ သောင်းကျန်းသူတွေ နိဂုံးချုပ်ချိန်ရောက်ပြီလို့ ဆိုချင်ပါတယ်

အမှတ် ၁၀ နဲ့ ၁၂ တို့ဟာ ပြုလဲခဲ့ပါတယ်။ အမှတ် ၁၁ ကတော့ အောက်ခြေပြတ်ပေမယ့်လည်း မလဲခဲ့ပါဘူး။ ဒီတိုင်တွေပေါ်ရှိ ပေပေါင်း ၁၂၀ စီရည်တဲ့ ပေါင်းကူးသံပေါင် ၄ ခုဟာ မြေကို လျောကျရပါတယ်။

မှတ်ကျောက်တင်ဆဲ

မြန်မာနိုင်ငံ လွတ်လပ်ရေးရပြီးခေတ်မှာ တံတားကြီးကို နိုင်ငံခြားကုမ္ပဏီတွေ ငှားရမ်းပြီး ပြုပြင်ဖို့ စီစဉ်ခဲ့ပေမယ့်လည်း အဲဒီကုမ္ပဏီတွေက တင်ဒါတင်သွင်းတဲ့ အစိုးရနဲ့ဟာ များပြားလှတာ ကြောင့် မြန်မာနိုင်ငံ မီးရထားဌာနကပဲ ဦးစီးပြီး ပြင်ဆင်ခဲ့ပါတယ်။ အဲဒီ ပြင်ဆင်တဲ့လုပ်ငန်းတွေကို ၁၉၄၈ ခုနှစ် မေလက စတင်ခဲ့ပေမယ့် ပစ္စည်းရှားပါး ပြီး လမ်းပန်းဆက်သွယ်ရေး ခက်ခဲတာကြောင့် ၁၉၅၁ ခုနှစ် ဩဂုတ်လအတွင်းမှာသာ ပြင်ဆင်ပြီးဆုံး ခဲ့ပါတယ်။ ပြန်လည်ပြုပြင် တည်ဆောက်ရတဲ့ ငွေကြေးကုန်ကျစရိတ်ဟာ အဲဒီခေတ်ကငွေကျပ် ၃၂ သိန်းခန့် ကုန်ကျပါတယ်။ ဒီတံတားကြီးကို တည်ဆောက်တဲ့ နည်းပညာအဆင့်မြင့်မားမှုနဲ့ သဘာဝပတ်ဝန်းကျင်အလှအပတို့ကြောင့် ခေတ် အဆက်ဆက် ထင်ရှားကျော်ကြားလာတဲ့ တံတား ကြီးဖြစ်ပြီး ကမ္ဘာ့အံ့ဖွယ်စာရင်းတွေမှာ ပါဝင်ခဲ့ပါ တယ်။ ယနေ့ထိတိုင် မြန်မာပြည်ရဲ့ အမြင့်ဆုံး တံတား၊ ကမ္ဘာ့အကြီးဆုံး မီးရထားသံလမ်းတံတား (မြင်းခုံတံတား)လို့ မှတ်ကျောက်တင်ဆဲ ဖြစ်ပါ တယ်။

ဂုတ်ထိပ်တံတားကြီးဟာ ကမ္ဘာကျော်ခဲ့သလို မြန်မာပြည်အတွက် တန်ဖိုးကြီးမားတဲ့ တံတားကြီး ဖြစ်ပါတယ်။ ယခုအခါ ၁၂၅ နှစ်သက်တမ်းရှိတဲ့

တိုင်အောင် တိုင်းပြည်နဲ့လူမျိုးအတွက် သူတာဝန်သူ ကျေပွန်အောင် ထမ်းဆောင်လျက်ရှိပါတယ်။ သဘာဝဘေးအန္တရာယ်နဲ့ လူတို့အန္တရာယ်ကို ကြိုကြိုခံ ရင်ဆိုင်ရင်း ဆက်လက်အကျိုးပြုနေဆဲဖြစ် ပါတယ်။ ဒီတံတားကြီးကို ခေတ်အဆက်ဆက်အစိုးရ တွေက ကာကွယ်စောင့်ရှောက် ထိန်းသိမ်းပေးခဲ့ပါ တယ်။ ဒီတံတားကြီး အရှည်တည်တံ့ခိုင်မြဲမှုသာ တိုင်းပြည်လည်းဂုဏ်ရှိ ပြည်သူတွေအတွက်လည်း အကျိုးရှိမှာ ဖြစ်ပါတယ်။

ဒီတံတားကြီးကို ကာကွယ်စောင့်ရှောက်ပေးခဲ့ တဲ့ စစ်ပြန်စစ်မှုထမ်းဟောင်းကြီး တစ်ဦးရဲ့ ပြောစကားကို သတိရမိပါတယ်။ ဂုတ်ထိပ်တံတား ကြီးကို ၁၉၇၀-၇၁ ခုနှစ်မှာ လုံခြုံရေးတာဝန်ယူခဲ့ တယ်လို့ ဆိုပါတယ်။

အဲဒီတုန်းက လူစီးတဲ့ ၁၂ တွဲ၊ ၁၃ တွဲအထိ ချိတ်ဆက်မောင်းနှင်တဲ့ မီးရထားလာချိန်ဆို ဇလီဖား တုံးခြံခတ်ထားတဲ့ လုံခြုံရေးကင်းကို နေရာယူရ တယ်။ ခရီးသွားတွေက ဝတ္ထုစာအုပ်၊ ကာတွန်း၊ ဂျာနယ်၊ သတင်းစာနဲ့ စားစရာတွေ ချပေးခဲ့တာတွေ ကို သတိရမိပါတယ်။

ဝတ္ထု၊ ကာတွန်းစာအုပ်တွေမှာ လိပ်စာလေးတွေ ထည့်ပေးပြီး ပျင်းရင်စာရေးပါတဲ့၊ မိတ်ဆွေဖြစ် သဘောပေါ့။ အဲဒီလို ချစ်စရာခရီးသွားတွေနဲ့ သူတပြန်ကိုယ်တလည်း ဘူတာကို ရထားဆိုက်ပြီ ဆိုရင် ကိုယ့်ဆီကိုလာမယ့်စာပါနီးနီးနဲ့ ဘူတာရုံ ပိုင်ကြီးဆီကို အပြေးအလွှား သွားမေးရတာလည်း အမောပါ။ တပ်ခွဲရုံးနဲ့ တပ်စုတစ်စုက GE မီးစက် ကုန်ပေါ်က လုံခြုံရေးစခန်း၊ တံတားနှစ်ဖက်ထိပ်မှာ တပ်စိတ် တစ်စိတ်စိတ်၊ တံတားအောက်မှာ တပ်စု

တစ်စု၊ တပ်စုရုံးနဲ့ တပ်စိတ်တစ်စိတ်၊ တံတား ဟိုဘက်ထိပ်က ကုန်းမြင့်ပေါ်မှာ တပ်စုတစ်စု အားလုံးပေါင်း တပ်ခွဲတစ်ခွဲမျှ၊ ဂုတ်ထိပ်တံတားကြီး ပတ်လည်မိုင်းကွင်းက ကမ္ဘာမှာ အစွဲရေပြီးရင် ဒုတိယအကြီးဆုံး မိုင်းကွင်းပါ။ မိုင်းအလုံးပေါင်း ၆၀၀၀ ကျော်ရှိတယ်။ နှင်းမိုင်း၊ တိုက်မိုင်း၊ ပဒေသာ မိုင်းတွေ အရင်က မိုင်းလမ်းရှင်းခဲ့ဖူးတယ်။ ကျွဲဝင်လို့ ပဒေသာမိုင်းကွဲပြီး ကုန်းစံရွာက ကျွဲမြောက်ကောင် ပွဲချင်းပြီးပါ။ အတွင်းစည်းသံဆူးကြိုးကို ညဆိုစီးစက် မောင်းပြီး လျှပ်စစ်လွှတ်ရတယ်။ ည ၆ နာရီ နံနက် ၆ နာရီ ဗဟိုအင်ဂျင်နီယာတပ်နဲ့ တွဲဖက်တာဝန် ထမ်းဆောင်ခဲ့ရတယ်။ အချိန်မီတွေ ကုန်မြန်ပိုက်တာ၊ အသက် ၇၀ ကျော်ခဲ့ပြီ။ ငါနဲ့အတူ သက်တူရွယ်တူ တွေ ရှိကြသေးရဲ့လား။ တိုက်မိုင်းတွေ တံတားကြီးကို တာဝန်ယူခဲ့တဲ့ လုံခြုံရေးတာဝန်ထမ်းဆောင်ခဲ့ဖူးခဲ့ တဲ့သူတွေ ဒီစာကိုဖတ်မိကြရင်ဆိုတဲ့ တံတားလုံခြုံ ရေးကို တာဝန်ယူခဲ့တဲ့ စစ်ပြန်စစ်မှုထမ်းဟောင်းကြီး ရဲ့စကားဟာ လွမ်းဆွတ်ဖွယ်ဖြစ်ပါတယ်။

နိဂုံးချုပ်ချိန်ရောက်ပြီ

တပ်မတော်သားတွေဟာ အမိမြန်မာနိုင်ငံတော် အတွင်း တောတောင်တွေထဲမှာ နိုင်ငံနဲ့ပြည်သူ အကျိုးအတွက် ဘဝကို ရင်းနှီးပေးဆပ်ပြီး ပျော်ရွှင် စွာ ဖြတ်သန်းခဲ့ကြပါတယ်။ သူတို့တွေအနက် ဂုတ်ထိပ်တံတားကြီးရဲ့ လုံခြုံရေးတာဝန် ထမ်းဆောင်ခဲ့ကြတဲ့ တပ်မတော်သားတွေ၊ လုံခြုံရေး တပ်ဖွဲ့ဝင်တွေဟာ ခက်ခဲကြမ်းတမ်းစွာဖြတ်သန်း ခဲ့ကြရတာကို တွေ့မြင်ရမှာဖြစ်ပါတယ်။ ပြည်သူ တွေ လွယ်ကူစွာ ဖြတ်သန်းသွားလာနိုင်အောင် ခက်ခက်ခဲခဲ ရင်းနှီးတည်ဆောက်ပေးခဲ့ကြတဲ့ တံတားတည်ဆောက်သူတွေ၊ တံတားကြီးလုံခြုံရေး အတွက် ကာကွယ်စောင့်ရှောက်ပေးခဲ့ကြတဲ့ တပ်မတော်သားတွေရဲ့ ပေးဆပ်မှုတွေဟာ ကြီးမား လှပါတယ်။ ဆင်ခြင်တုံတရားမရှိတဲ့ အကြမ်းဖက် သောင်းကျန်းသူတွေဟာ အလွယ်တကူ ဖျက်ဆီး လိုက်ကြပါတယ်။ တိုင်းပြည်အတွက် တည်ဆောက် ထားရတဲ့ အဆောက်အအုံတွေကို ဖျက်ဆီးတဲ့ အကြမ်းဖက်သောင်းကျန်းသူတွေ လွတ်လပ်ရေးရ ပြီးကတည်းက ယနေ့အချိန်ထိ ရှိနေဆဲဖြစ်ပါတယ်။ သမိုင်းဝင်တံတားကြီး မပျက်စီးအောင်၊ အရှည် တည်တံ့အောင် ထိန်းသိမ်းကာကွယ်စောင့်ရှောက် ပေးနေတဲ့ တပ်မတော်သားတွေ၊ လုံခြုံရေးတပ်ဖွဲ့ဝင် တွေကို လေးစားဂုဏ်ပြုလိုက်ရပါတယ်။ ပြည်သူ တွေ ပျော်ရွှင်ချမ်းမြေ့အောင် ဆောင်ကြဉ်းပေးတဲ့ ကမ္ဘာကျော်သမိုင်းဝင် ဂုတ်ထိပ်တံတားကြီး ဖျက်စီး အောင် ဖျက်ဆီးလိုက်ကြတဲ့ သောင်းကျန်းသူတွေ နိဂုံးချုပ်ချိန်ရောက်ပြီလို့ ဆိုချင်ပါတယ်။ ။

မြန်မာ့အနာဂတ်မျက်နှာစာ လူငယ်မဟာဗျူဟာဖိုရမ်-၂၀၂၅ အောင်မြင်စွာကျင်းပနိုင်ရေး ညှိနှိုင်းအစည်းအဝေးကျင်းပ

နေပြည်တော် ဩဂုတ် ၂၆
မြန်မာ့အနာဂတ် မျက်နှာစာ
လူငယ်မဟာဗျူဟာဖိုရမ်-၂၀၂၅
(Future Front Myanmar: Youth Strategy Forum-2025)

အောင်မြင်စွာ
ဒုတိယအကြိမ်
အဝေးကို ယနေ့
နေပြည်တော်
လူငယ်ရေးရာဝန်ကြီးဌာနစုပေါင်း

ကျင်းပနိုင်ရေး
ညှိနှိုင်းအစည်း
ဒုတိယဝန်ကြီး ဦးစင်မင်းထက်၊
လူငယ်ရေးရာဦးစီးဌာန ညွှန်ကြား
ရေးမှူးချုပ်နှင့် တာဝန်ရှိသူများ
တက်ရောက်ကြပြီး (အောက်ပုံ)



နေပြည်တော် ကောင်စီအဖွဲ့ဝင်နှင့် တိုင်းဒေသကြီးနှင့် ပြည်နယ်လူမှု ရေးရာ ဝန်ကြီးများက Virtual စနစ်ဖြင့် တက်ရောက်ကြသည်။ အစည်းအဝေးတွင် ဒုတိယ ဝန်ကြီးက အဖွင့်အမှာစကား ပြောကြားပြီး ရန်ကုန်တိုင်းဒေသ ကြီး လူမှုရေးရာဝန်ကြီးက မြန်မာ့ အနာဂတ်မျက်နှာစာလူငယ်မဟာ ဗျူဟာဖိုရမ်-၂၀၂၅ ဖွင့်ပွဲ၊ ဝိတ်ပွဲ ကျင်းပမည့် အစီအစဉ်များကို လည်းကောင်း၊ တိုင်းဒေသကြီးနှင့် ပြည်နယ် လူမှုရေးရာဝန်ကြီးများ က ထူးချွန်လူငယ်ကိုယ်စားလှယ် ရွေးချယ်ထားရှိမှုကို လည်း ကောင်း ဆွေးနွေးတင်ပြကြသည်။ ထို့နောက် ဒုတိယဝန်ကြီးက လိုအပ်သည်များကို မှာကြား ပြည်ဆည်း ဆောင်ရွက်ပေးပြီး အစည်းအဝေးကို ရပ်သိမ်းလိုက် သည်။ လူငယ်မဟာ ဗျူဟာဖိုရမ်တွင် အိန္ဒိယနိုင်ငံမှ မဟာဗျူဟာ လေ့လာသုံးသပ်သူ Mr. Atul Aneja က ကမ္ဘာလုံးဆိုင်ရာ ပထဝီ ရှုခင်းရှုကွက်များကို နားလည် ခြင်း၊ ပြောင်းလဲနေသောကမ္ဘာနှင့် မြန်မာ-ပထဝီနိုင်ငံရေး၊ မြန်မာ- ပထဝီနိုင်ငံရေးနှင့် ဗဟုဝင်ရိုး ကမ္ဘာခေါင်းစဉ်များဖြင့် လည်း ကောင်း ဆွတ်စာလန်နိုင်ငံ SUPDI မှ တွဲဖက်ပါမောက္ခ Mr. Lorenzo Icebreaker Activity / Energizer က မြန်မာနိုင်ငံနှင့် ပထဝီစီးပွား ရေးမဟာဗျူဟာ၊ ပြောင်းလဲနေ သော ကမ္ဘာနှင့် မြန်မာ-ပထဝီ စီးပွားရေး၊ မြန်မာ-ပထဝီ စီးပွား ရေးနှင့် ဗဟုဝင်ရိုးကမ္ဘာ ခေါင်းစဉ် များဖြင့်လည်းကောင်း၊ အနာဂတ် ပညာရေးနှင့် ကျွမ်းကျင်မှု၊ စီးပွား ရေးအခွင့်အလမ်းများနှင့် လူငယ် စွန့်စားဝီထွင်လုပ်ငန်းများ၊ နိုင်ငံ သားပုပေါင်းပါဝင်မှုနှင့် လူငယ် ခေါင်းဆောင်မှု ရေရှည်တည်တံ့မှု နှင့် ရာသီဥတုဆိုင်ရာ အရေးယူ ဆောင်ရွက်မှု၊ ကမ္ဘာလုံးဆိုင်ရာ ချိတ်ဆက်မှုနှင့် ယဉ်ကျေးမှု တိုးမြှင့်ခြင်း စသည့်ခေါင်းစဉ် များကို အဖွဲ့လိုက်ဆွေးနွေးခြင်း၊ ကမ္ဘာ့ကမ္ပေးပုံစံ ဆွေးနွေးခြင်း၊ Quiz ပုံစံဆွေးနွေးခြင်းနှင့် အနှစ် ချုပ် ဆွေးနွေးခြင်းများဖြင့်လည်း ကောင်း ဆောင်ရွက်သွားမည်ဖြစ် ကြောင်း သိရသည်။ သတင်းစဉ်

နောင်ရွေးကောက်ပွဲများတွင် ကိုယ်စားလှယ်လောင်းများသည် ဘွဲ့ရသူများဖြစ်ရမည်ဖြစ်၍ နိုင်ငံရေးပါတီများအနေဖြင့် ယခုကပင်စီစဉ် ရွေးကောက်ပွဲယှဉ်ပြိုင်ကြမည့် နိုင်ငံရေးပါတီများနှင့် မဲဆန္ဒရှင်ပြည်သူများ လုံခြုံရေးအတွက် အကာအကွယ်ဆောင်ရွက်ပေးထား

နေပြည်တော်၊ ဩဂုတ် ၂၆

ပြည်ထောင်စုရွေးကောက်ပွဲကော်မရှင်နှင့် မှတ်ပုံတင်ခွင့်ပြုပြီးသော နိုင်ငံရေးပါတီများ တွေ့ဆုံပွဲအခမ်းအနားကို ယနေ့ နံနက် ၉ နာရီတွင် ပြည်ထောင်စုရွေးကောက်ပွဲကော်မရှင်ရုံး အစည်းအဝေးခန်းမ၌ ကျင်းပသည်။ (အောက်ပုံ)

အခမ်းအနားတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးသန်းစိုးက နိုင်ငံရေးပါတီများ မှတ်ပုံတင်ခြင်း ဥပဒေ၊ နည်းဥပဒေများနှင့်အညီ လျှောက်ထားခဲ့သည့် နိုင်ငံရေးပါတီများအနက် နိုင်ငံရေးပါတီ ၆၁ ပါတီကို မှတ်ပုံတင်ခွင့်ပြုခဲ့ပြီး ဖြစ်ပါကြောင်း၊ ပြည်ထောင်စုတစ်ဝန်းလုံးတွင် စည်းရုံးမည့် ပါတီ ကိုးပါတီနှင့် တိုင်းဒေသကြီးနှင့် ပြည်နယ်တစ်ခုအတွင်း၌သာ စည်းရုံးမည့် ပါတီ ၅၂ ပါတီ ဖြစ်ပါကြောင်း၊ ဥပဒေနှင့်အညီ လျှောက်ထားသော နိုင်ငံရေး ပါတီအားလုံး စီစစ်ခွင့်ပြုပြီးဖြစ်ပါကြောင်း။

နိုင်ငံရေး ပါတီများအနေဖြင့် လွှတ်တော် ကိုယ်စားလှယ်လောင်း အမည်စာရင်းတင်သွင်းခြင်းကို ဆောင်ရွက်ရာတွင် ဥပဒေနှင့်အညီ သတ်မှတ်ထားသည့် မဲဆန္ဒနယ်အရေအတွက်၊ သတ်မှတ်ထားသည့် အရည်အချင်းများနှင့်ကိုက်ညီရန် လိုအပ်ကြောင်း၊ ကိုယ်စားလှယ်လောင်း အမည်စာရင်း တင်သွင်းရာတွင် ပညာအရည်အချင်း သတ်မှတ်ချက်ဖြစ်သည့် အခြေခံပညာ အထက်တန်းဆင့်ပြီးမြောက်သူများဖြစ်ရမည့် အချက်ကို သတိမပြုစေလိုကြောင်း၊ နောင်လာမည့် ရွေးကောက်ပွဲများတွင် ကိုယ်စားလှယ်လောင်းများသည် အစိုးရအသိအမှတ်ပြု တက္ကသိုလ်၊ ကောလိပ်တစ်ခုခုမှ ဘွဲ့ရသူများ ဖြစ်ရမည်ဖြစ်၍ နိုင်ငံရေးပါတီများ



အနေဖြင့် ယခုကပင်စီစဉ် စီစဉ်ထားရန် ဖြစ်ကြောင်း၊ ပြည်သူ့အားကိုးရပြီး နိုင်ငံကို အကျိုးပြုမည့် ကိုယ်စားလှယ်လောင်းများကို ရွေးချယ်တင်သွင်းကြရန် တိုက်တွန်းလိုကြောင်း။

ယာယီနေရပ်စွန့်ခွာလာရသူများအပါအဝင် ပြည်တွင်း၊ ပြည်ပကြိုတင်မဲပေးမည့် သူများသည် ပုံစံ (၁၅) ဖြင့် တောင်းဆိုမဲပေးရမည်ဖြစ်ကြောင်း၊ ရောက်ရှိရာနေရပ်တွင် မဲပေးလိုပါက အနည်းဆုံး ရက်ပေါင်း ၁၈၀ ထက်မနည်း နေထိုင်ပြီးပါက ထောက်ခံချက်ဖြင့် မဲပေးခွင့်ရရှိရမည် ဆောင်ရွက်ထားပါကြောင်း။

ရွေးကောက်ပွဲစနစ်နှင့် စပ်လျဉ်း၍ ပြည်သူ့လွှတ်တော်အတွက် မဲအများဆုံး ရသူအနိုင်ယူစနစ် (FPTP) ကို ကျင့်သုံး

ဆောင်ရွက်သွားမည်ဖြစ်ပြီး အမျိုးသားလွှတ်တော်နှင့် တိုင်းဒေသကြီးလွှတ်တော်သို့မဟုတ် ပြည်နယ်လွှတ်တော် အတွက်မူ ရောနှောထားသော ကိုယ်စားလှယ်အမျိုးကျစနစ် (MMP) ကို ကျင့်သုံးဆောင်ရွက်သွားမည်ဖြစ်ကြောင်း၊ အီလက်ထရောနစ်ဆန္ဒမဲတစ်မဲသည် ကိုယ်စားလှယ်လောင်းကိုသာမက ပါတီကိုပါ မဲပေးသည့်ပုံစံဖြင့် ဆောင်ရွက်သွားမည် ဖြစ်ပါကြောင်း၊ နိုင်ငံရေးပါတီများအနေဖြင့် PR မဲဆန္ဒနယ်များအတွက် ကိုယ်စားလှယ်လောင်းများကို ဦးစားပေးအစီစဉ်ဖြင့်ကော်မရှင်သို့ တင်သွင်းပေးရမည်ဖြစ်ပါကြောင်း၊ မဲဆွယ်စည်းရုံးရေး ဆောင်ရွက်မှုအနေဖြင့် FPTP ကိုယ်စားလှယ်လောင်းများနည်းတူ

ကိုယ်စားလှယ်လောင်းများသည်လည်း မဲဆွယ်စည်းရုံး ဆောင်ရွက်နိုင်မည် ဖြစ်ပါကြောင်း။

ရွေးကောက်ပွဲအောင်မြင်စွာ ကျင်းပနိုင်ရေးအတွက် ပါတီစုံဒီမိုကရေစီအထွေထွေ ရွေးကောက်ပွဲများကို နေရာပေးလျက် ဖျက်ဆီးခြင်းမှ ကာကွယ်ပေးရေးဥပဒေကို ပြဋ္ဌာန်းပြီး ရွေးကောက်ပွဲလုပ်ငန်းများ ဆောင်ရွက်ရာတွင်လည်းကောင်း၊ ရွေးကောက်ပွဲပေါင်ယှဉ်ပြိုင်ကြမည့် နိုင်ငံရေးပါတီများနှင့် မဲဆန္ဒရှင် ပြည်သူများအတွက်လည်းကောင်း လုံခြုံရေးအကာအကွယ်ပေးနိုင်ရန် ဆောင်ရွက်ပေးထားပါကြောင်း၊ ကော်မရှင်အနေဖြင့် ဥပဒေနှင့်အညီ လွတ်လပ်ပြီး တရားမျှတသည့်

ရွေးကောက်ပွဲဖြစ်အောင် သန့်ရှင်းစင်စင် ဆောင်ရွက်သွားမည်ဖြစ်ပြီး နိုင်ငံရေးပါတီများအနေနှင့် အတူလက်တွဲပြီး ရွေးကောက်ပွဲအောင်မြင်စွာ ကျင်းပနိုင်ရေးအတွက် ပိုင်းစနစ်ကြီးပမ်း ဆောင်ရွက်ကြရန် ပြောကြားသည်။

ယင်းနောက် အခမ်းအနားသို့ တက်ရောက်လာသည့် နိုင်ငံရေးပါတီများမှ တာဝန်ရှိသူများက ရွေးကောက်ပွဲဆိုင်ရာကိစ္စရပ်များ၊ နိုင်ငံရေးပါတီဆိုင်ရာကိစ္စရပ်များနှင့်စပ်လျဉ်း၍ ဆွေးနွေးတင်ပြကြပြီး တင်ပြချက်များအပေါ် ပြည်ထောင်စုရွေးကောက်ပွဲ ကော်မရှင်အဖွဲ့ဝင်များ၊ ပြည်ထောင်စုဝန်ကြီးဌာန၊ အထွေထွေအုပ်ချုပ်ရေး ဦးစီးဌာနနှင့် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန တာဝန်ရှိသူများက ပြန်လည်ရှင်းလင်းဆွေးနွေးကြသည်။ ထို့နောက် ပြည်ထောင်စု ရွေးကောက်ပွဲကော်မရှင်ဥက္ကဋ္ဌက လိုအပ်သည်များ ဖြည့်စွက်မှာကြားကာ နိဂုံးချုပ်အမှာစကားပြောကြား၍ အခမ်းအနားကို ရပ်သိမ်းလိုက်သည်။

အဆိုပါအခမ်းအနားသို့ ပြည်ထောင်စုရွေးကောက်ပွဲကော်မရှင်ရုံးမှ တာဝန်ရှိသူများ၊ နိုင်ငံရေးပါတီ ၆၁ ပါတီမှ ဥက္ကဋ္ဌများ၊ ခေါင်းဆောင်များနှင့် တာဝန်ရှိသူများ တက်ရောက်ခဲ့ကြောင်း သတင်းရရှိသည်။

သတင်းစဉ်

ပြည်ထောင်စုဝန်ကြီး ဒေါက်တာဝါဝါမောင် UNFPA ၏ မြန်မာနိုင်ငံဆိုင်ရာ ဌာနကိုယ်စားလှယ်ဦးဆောင်သော ကိုယ်စားလှယ်အဖွဲ့အား လက်ခံတွေ့ဆုံ



ပြည်ထောင်စုဝန်ကြီး ဒေါက်တာသက်နိုင်ဝင်း ကမ္ဘာ့ကျန်းမာရေးအဖွဲ့မှ ဌာနကိုယ်စားလှယ် မစ္စတာသူရှာရာဖာနန်ဒိုအား လက်ခံတွေ့ဆုံ

နေပြည်တော်၊ ဩဂုတ် ၂၆

ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာ သက်နိုင်ဝင်းသည် ကမ္ဘာ့ကျန်းမာရေးအဖွဲ့ (WHO) မှ မြန်မာနိုင်ငံဆိုင်ရာ ဌာနကိုယ်စားလှယ် မစ္စတာသူရှာရာဖာနန်ဒို အား ယနေ့မွန်လွယ်တွင် နေပြည်တော်ရှိ အဆိုပါဝန်ကြီးဌာန ပြည်ထောင်စုဝန်ကြီးဧည့်ခန်းမ၌ လက်ခံတွေ့ဆုံသည်။ (ယာပုံ)

ရင်းနှီးပွင့်လင်းစွာဆွေးနွေး

တွေ့ဆုံစဉ် ဝန်ကြီးဌာနနှင့် WHO အဖွဲ့တို့ ပူးပေါင်းဆောင်ရွက်လျက်ရှိသော ကျန်းမာရေးစောင့်ရှောက်မှုလုပ်ငန်းများ၊ ကာကွယ်ဆေးဖြင့် ကာကွယ်၍ရသော ကူးစက်ရောဂါများ စောင့်ကြပ်ကြည့်ရှုခြင်းလုပ်ငန်းများ၊ ဝိလိယံရောဂါကာကွယ်ဆေးထိုးလုပ်ငန်း၊ အမျိုးသမီးငယ်များတွင်

သားအိမ်ခေါင်းကင်ဆာရောဂါ ကာကွယ်ဆေးထိုးလုပ်ငန်းများနှင့် ပုံမှန်ကာကွယ်ဆေးထိုး လုပ်ငန်းများ ဆောင်ရွက်နေသည့် ကိစ္စရပ်များ၊ ၂၀၂၅ ခုနှစ်နှင့် ၂၀၂၆ ခုနှစ်အတွင်း ဆက်လက်ပူးပေါင်းဆောင်ရွက်မည့် ကိစ္စရပ်များ၊ မန္တလေးငလျင်ကြီးလုပ်ခတ်ပြီး WHO မှ ကူညီပံ့ပိုးပေးလျက်ရှိသည့် ကိစ္စရပ်များနှင့် WHO အဖွဲ့မှ ကာကွယ်ဆေးထိုးလုပ်ငန်းများတွင် နည်းပညာပံ့ပိုးပေးနိုင်မည့် ကိစ္စရပ်များကို ရင်းနှီးပွင့်လင်းစွာ ဆွေးနွေးခဲ့ကြသည်။

တက်ရောက် ဆွေးနွေးပွဲသို့ ကျန်းမာရေးဝန်ကြီးဌာန ဒုတိယဝန်ကြီးနှင့် တာဝန်ရှိသူများ၊ WHO ရုံးမှ ကိုယ်စားလှယ်များ တက်ရောက်ခဲ့ကြောင်း သိရသည်။

သတင်းစဉ်

နေပြည်တော်၊ ဩဂုတ် ၂၆

ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာ ဝါဝါမောင်သည် ကုလသမဂ္ဂ လူဦးရေ ရန်ပုံငွေအဖွဲ့ (United Nations Population Fund- UNFPA) ၏ မြန်မာနိုင်ငံဆိုင်ရာ ဌာနကိုယ်စားလှယ် Mr. Jaime Nadal Roig ဦးဆောင်သော ကိုယ်စားလှယ်အဖွဲ့အား ယနေ့ နံနက်ပိုင်းတွင် အဆိုပါ ဝန်ကြီးဌာန၌ လက်ခံတွေ့ဆုံသည်။ (ဝဲပုံ)

အမြင်ချင်းဖလှယ်

တွေ့ဆုံစဉ် မြန်မာနိုင်ငံတွင် UNFPA မှ ဆောင်ရွက်လျက်ရှိသော လုပ်ငန်းစဉ် (Work Plan) ဆက်လက် သက်တမ်းတိုးမြှင့် ဆောင်ရွက်မည့် အစီအစဉ်၊ သက်ဆိုင်ရာ ဝန်ကြီးဌာနများနှင့် UNFPA တို့အကြား သဘောတူညီနှိုင်းထားသည့် အကောင်အထည်ဖော် ဆောင်ရွက်မှု လုပ်ငန်းစဉ်များနှင့် ဆက်လက် ဆောင်ရွက်မည့် အစီအစဉ်များ၊ နိုင်ငံတကာအကူအညီအထောက်အပံ့များ အကျိုးရှိ ထိရောက်စေရေး စီမံဆောင်ရွက်မှုများကို အလေးထား ဆောင်ရွက်ရန် အမြင်ချင်းဖလှယ် ဆွေးနွေးကြသည်။

တက်ရောက်

တွေ့ဆုံပွဲသို့ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေး ဝန်ကြီးဌာနမှ တာဝန်ရှိသူများ၊ မြန်မာနိုင်ငံဆိုင်ရာ UNFPA ရုံးမှ ကိုယ်စားလှယ်များ တက်ရောက်ခဲ့ကြသည်။

သတင်းစဉ်



ပြည်ထောင်စုဝန်ကြီး ဦးတင်အောင်စန်း မြန်မာနိုင်ငံဆိုင်ရာ အိန္ဒိယနိုင်ငံသံအမတ်ကြီးအား လက်ခံတွေ့ဆုံ

ရင်းနှီးမြှုပ်နှံမှုနှင့် ပူးပေါင်းဆောင်ရွက်ရေး၊ ရှေးဟောင်းယဉ်ကျေးမှုအမွေအနှစ် ထိန်းသိမ်းရေးဆိုင်ရာ ကိစ္စရပ်များဆွေးနွေး

နေပြည်တော် ဩဂုတ် ၂၆

အမျိုးသားလုံခြုံရေးဆိုင်ရာ အကြံပေး ပုဂ္ဂိုလ်နှင့် နိုင်ငံတော်သမ္မတရုံးဝန်ကြီး ဦးတင်အောင်စန်းသည် မြန်မာနိုင်ငံ ဆိုင်ရာ အိန္ဒိယနိုင်ငံ သံအမတ်ကြီး H.E. Mr. Abhay Thakur နှင့် ကိုယ်စား လှယ်အဖွဲ့အား ယနေ့နံနက်ပိုင်းတွင် အမျိုးသားကာကွယ်ရေးနှင့် လုံခြုံရေး ကောင်စီရုံး ဧည့်ခန်းမ၌ လက်ခံတွေ့ဆုံ သည်။(ယာဝုံ)

ရင်းနှီးမြှုပ်နှံမှုနှင့် ပူးပေါင်းဆောင်ရွက်ရေး ဆိုင်ရာကိစ္စရပ်များ၊ ငလျင်ကာလအလွန် ပြန်လည်တည်ဆောက်ရေးလုပ်ငန်းများ အတွက် အကူအညီပေးမှုဆိုင်ရာကိစ္စရပ် များနှင့် ရှေးဟောင်းယဉ်ကျေးမှု အမွေ အနှစ်အထိမ်းအမှတ် ထိန်းသိမ်းမှုဆိုင်ရာ ကိစ္စရပ်များကို အမြင်ချင်းဖလှယ် ဆွေးနွေးခဲ့ကြသည်။

တွေ့ဆုံပွဲသို့ နိုင်ငံတော်သမ္မတရုံး ဝန်ကြီးဌာန(၁)၊ ပြည်ထောင်စုဝန်ကြီးရုံးမှ တာဝန်ရှိသူများ တက်ရောက်ခဲ့ကြ ကြောင်း သိရသည်။

သတင်းစဉ်



ပြည်ပသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများအနေဖြင့် သံတမန်တစ်ဦး၏ အရည်အသွေး၊ အရည်အချင်းများနှင့် ဆင်ခြင်တုံတရားရှိရှိဆောင်ရွက်

နေပြည်တော် ဩဂုတ် ၂၆

ပြည်ပရှိ မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့်မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများကို ယနေ့စွန်းလွဲပိုင်းတွင် နိုင်ငံခြားရေးဝန်ကြီးဌာန စတုရန်းလခန်းမ၌ ပြည်ထောင်စုဝန်ကြီး ဦးသန်းဆွေက တွေ့ဆုံအမှာစကားပြောကြားသည်။(အောက်ပုံ)

တွေ့ဆုံပွဲသို့ ဒုတိယဝန်ကြီး ဦးကိုကိုကျော်နှင့် ဦးနိုင်မင်းကျော်၊ အမြဲတမ်းအတွင်းဝန်၊ တာဝန်ရှိသူ များနှင့် ပြည်ပသို့ သွားရောက်တာဝန်ထမ်းဆောင် ကြမည့် အရာထမ်း၊ အမှုထမ်းများ တက်ရောက်ကြ သည်။

ဦးစွာ သံရုံး၊ အဖွဲ့ရုံးနှင့် ကောင်စစ်ဝန်ချုပ်ရုံးများ တွင် သွားရောက်တာဝန် ထမ်းဆောင်ကြမည့် အရာထမ်းများနှင့် အမှုထမ်းများက သွားရောက် တာဝန်ထမ်းဆောင်ခဲ့သည့် နိုင်ငံများ၊ ယခု သွားရောက်တာဝန်ထမ်းဆောင်ရမည့် နိုင်ငံများကို မိတ်ဆက်တင်ပြကြသည်။

ထို့နောက် ပြည်ထောင်စုဝန်ကြီး ဦးသန်းဆွေက ပြည်ပသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများအား ရွေးချယ်စေလွှတ်ခြင်း ခံရမှုအပေါ် ဝမ်းသာဂုဏ်ယူကြောင်း၊ သံတမန် ဝန်ထမ်းတစ်ဦးအနေဖြင့် မိမိနိုင်ငံတော်အပေါ် သစ္စာ ရှိရန် အထူးမှာကြားလိုကြောင်း၊ ဒို့တာဝန်အရေး သုံးပါးအား အစဉ်အလေးထား၍ တာဝန်ထမ်းဆောင် ကြရန် လိုအပ်ကြောင်း၊ ထမ်းဆောင်ရမည့် တာဝန် များကို မိမိတို့၏ အသက်နှင့်ထပ်တူ အလေးထား ဆောင်ရွက်ကြစေလိုကြောင်း၊ သံတမန်တစ်ဦး၏ အရည်အသွေး၊ အရည်အချင်းများနှင့် ပြည့်စုံပြီး ဆင်ခြင်တုံတရားရှိရှိ ဆောင်ရွက်ကြရမည်ဖြစ် ကြောင်း၊ Good Listener ကောင်းတစ်ယောက်ဖြစ်မှ



သာလျှင် လေ့လာသင်ယူနိုင်ပြီး အကျိုးရှိစွာပြန်လည် အသုံးပြုဆောင်ရွက်နိုင်မည်ဖြစ်ကြောင်း။

အဓိကဘာသာစကားဖြစ်သည့် အင်္ဂလိပ်ဘာသာ စကားကို ကောင်းမွန်စွာပြောဆိုနိုင်မှသာလျှင် မိမိ အား အရေးကြီးသော လုပ်ငန်းတာဝန်များကို ပေးအပ်လာပါက မိမိအနေဖြင့် တိုက်ရိုက်ဆက်သွယ် ပြောဆိုဆက်ဆံနိုင်မည်ဖြစ်ကြောင်း၊ သုံးနှစ်တာ ကာလအတွင်း သွားရောက်တာဝန်ထမ်းဆောင်မည့် နိုင်ငံ၏ ဘာသာစကားအပြင် အခြားဘာသာစကား

များကိုလည်း တတ်မြောက်နိုင်ရေး ကြိုးစားလေ့လာ သင်ယူစေလိုကြောင်း၊ ယခင်က ကြုံတွေ့ခဲ့ရသည့် ပြဿနာရပ်များကို လေ့လာသင်ယူကာ ကိုယ်ပိုင် အကြံဉာဏ်ဖြင့် ဖြေရှင်းနိုင်ရေး Problem Solving Skill ရှိရန် လိုအပ်ကြောင်း၊ ပြဿနာများကို ဖြေရှင်း ရာတွင် စိတ်ဝင်စားမှုရှိပြီး ပိုမိုကောင်းမွန်သော နည်းလမ်းများကိုလည်း စဉ်းစားထားရန် အရေးကြီး ကြောင်း၊ တစ်ဦးနှင့်တစ်ဦး အကျိုးစီးပွားထိခိုက်စေ မည့် ကိစ္စရပ်များကို ရှောင်ရှားစေလိုကြောင်း။

သံတမန်ဆိုသည်မှာ နိုင်ငံကို ကိုယ်စားပြု၍ မိမိ နိုင်ငံ၏ အကျိုးစီးပွားနှင့် ဂုဏ်သိက္ခာကို ဖော်ဆောင် ကြရခြင်းဖြစ်ကြောင်း၊ လူအင်အားအနည်းဆုံးဖြင့် ကြိုးစားသည့် တာဝန်ကို ထမ်းဆောင်ရခြင်းဖြစ်၍ တစ်ဦးနှင့်တစ်ဦး ချစ်ခင်စည်းလုံးစွာ ဆောင်ရွက်ကြ စေလိုကြောင်း၊ အထူးသဖြင့် ကျန်းမာရေးကို အထူး ဂရုစိုက်ရန် မှာကြားလိုကြောင်း၊ နိုင်ငံသို့ဘွာကျစေ မည့် ကိစ္စရပ်များကို မလုပ်ရန်လိုအပ်ကြောင်း၊ ယနေ့ ခေတ်တွင် ပညာရပ်များကို လေ့လာနိုင်သည့် အခွင့်အရေးများစွာရှိသည့်အတွက် ကြိုးစားသင်ယူ ကြစေလိုကြောင်း၊ သွားရောက်တာဝန်ထမ်းဆောင် မည့်နိုင်ငံ၏ ကောင်းမွန်သော အမှုအကုသ်၊ အလေ့ အထမ္မားကိုလည်း လေ့လာဆည်းပူးနိုင်ပြီး အသုံးပြု တတ်ရန် လိုအပ်ကြောင်း၊ ကိုယ်ကျင့်တရား ကောင်းမွန်ပြီး ကိုယ်ရည်ကိုယ်သွေးကောင်းမွန် အောင်၊ ထက်မြက်အောင်၊ ဂုဏ်သိက္ခာရှိအောင်၊ တစ်ဆင့်ထက်တစ်ဆင့် ပိုမိုမြင့်မားလာစေအောင် ကြိုးစားနေကြရမည်ဖြစ်ပြီး မိမိတို့၏ Capacity ကို အမြဲဖြည့်တင်နေရန်ဖြစ်ကြောင်း၊ ထိုမှတစ်ဆင့် အောင်မြင်မှုများ ရရှိကြသည်ကိုသာ မြင်တွေ့လို ကြောင်း၊ ဝန်ထမ်းများအနေဖြင့် နိုင်ငံတာဝန်များကို အောင်မြင်စွာ ထမ်းဆောင်နိုင်ကြပါစေကြောင်း ပြောကြားပြီး အခမ်းအနားကို ရုပ်သိမ်းလိုက်သည်။

သတင်းစဉ်

မြန်မာ-အိန္ဒိယနှစ်နိုင်ငံအကြား သံအဖွဲ့ သို့မဟုတ် ကောင်စစ်ဝန်ရုံးတို့မှ အဖွဲ့ဝင်များ၏ မှီခိုသူမိသားစုဝင်များကို အကျိုးအမြတ်ရှိသော အလုပ်အကိုင်များတွင် လုပ်ကိုင်ခွင့်ပြုခြင်း သဘောတူညီချက် လက်မှတ်ရေးထိုး



နေပြည်တော် ဩဂုတ် ၂၆

ပြည်ထောင်စုသမ္မတမြန်မာနိုင်ငံ တော်အစိုးရနှင့် အိန္ဒိယသမ္မတ နိုင်ငံအစိုးရတို့အကြား သံအဖွဲ့ သို့မဟုတ် ကောင်စစ်ဝန်ရုံးတို့မှ အဖွဲ့ဝင်များ၏ မှီခိုသူမိသားစုဝင် များကို အကျိုးအမြတ်ရှိသော အလုပ်အကိုင်များတွင် လုပ်ကိုင် ခွင့်ပြုခြင်း သဘောတူညီချက် လက်မှတ်ရေးထိုးပွဲ အခမ်းအနား ကို ယနေ့တွင် နေပြည်တော်ရှိ

Park Royal ဟိုတယ်၌ ကျင်းပ သည်။

အဆိုပါ သဘောတူညီချက် အား နိုင်ငံခြားရေးဝန်ကြီးဌာန ဒုတိယဝန်ကြီး ဦးနိုင်မင်းကျော် ရှေ့မှောက်တွင် နိုင်ငံခြားရေး ဝန်ကြီးဌာန အမြဲတမ်းအတွင်းဝန် ဦးဟောကိခန့်ဆန်းနှင့် မြန်မာ နိုင်ငံဆိုင်ရာ အိန္ဒိယသံအမတ်ကြီး H.E. Mr. Abhay Thakur (ဝဲပုံ)တို့ က နှစ်နိုင်ငံကိုယ်စား လက်မှတ်

ရေးထိုးခဲ့ကြသည်။

အခမ်းအနားသို့ နိုင်ငံခြားရေး ဝန်ကြီးဌာနနှင့် အိန္ဒိယသံရုံးတို့မှ တာဝန်ရှိသူများ တက်ရောက်ကြ သည်။

အဆိုပါ သဘောတူညီချက် သည် မြန်မာနိုင်ငံနှင့် အိန္ဒိယနိုင်ငံ တို့အကြား ခိုင်မာသည့်ဆက်ဆံရေး နှင့်မိတ်ဖက်ပူးပေါင်း ဆောင်ရွက် မှုကို ဖော်ပြလျက်ရှိကြောင်း သတင်းရရှိသည်။ သတင်းစဉ်

လွိုင်ကော်တပ်နယ်မှ တပ်မတော်သားများနှင့် မြန်မာနိုင်ငံရဲတပ်ဖွဲ့ဝင်များ၊ တောင်ကြီးမြို့မှ ပြည်သူများအား အနုပညာရှင်များက ဖျော်ဖြေတင်ဆက်

တောင်ကြီး၊ ဩဂုတ် ၂၆

ကယားပြည်နယ် လွိုင်ကော်တပ်နယ်ရှိ တပ်မတော်သားများနှင့် မြန်မာနိုင်ငံရဲတပ်ဖွဲ့ဝင်များအား အနုပညာရှင်များ၏ ဂုဏ်ပြုဖျော်ဖြေတင်ဆက်မှုကို ယနေ့နံနက်ပိုင်းက ပြုလုပ်ရာ မြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ပြည်နယ်ဝန်ကြီးချုပ် ဦးဇော်မျိုးတင်တို့ တက်ရောက်ကြည့်ရှုအားပေးပြီး တပ်ဖွဲ့ဝင်များအား ဆုငွေများ ပေးအပ်ချီးမြှင့်သည်။

ဦးစွာ ပြည်ထောင်စုဝန်ကြီး ဦးမောင်မောင်အုန်းက နှုတ်ခွန်းဆက်စကား ပြောကြားရာတွင် ယခုခရီးစဉ် လိုက်ပါလာကြသော အနုပညာရှင်များအနေဖြင့် ပြည်သူများနှင့် ဝန်ထမ်းမိသားစုများ အပန်းပြေစေရန်အတွက် ဖျော်ဖြေတင်ဆက်မှုများ ဆောင်ရွက်ခဲ့ပြီးဖြစ်ပါကြောင်း၊ လွိုင်ကော်တပ်နယ်မှ တပ်မတော်သားများနှင့် မြန်မာနိုင်ငံ ရဲတပ်ဖွဲ့ဝင်များအားလုံးကို တွေ့ဆုံနှုတ်ဆက်ပြီး စိတ်အပန်းပြေစေရန်နှင့် စိတ်ဓာတ်ခွန်အား



မြှင့်တင်ပေးနိုင်ရန် ဖျော်ဖြေတင်ဆက်ပေးလိုသော်လည်း လာရောက်နိုင်သော တပ်ဖွဲ့ဝင်များကိုသာ ပြန်လည်မထွက်ခွာမီ ဂုဏ်ပြုဖျော်ဖြေတင်ဆက်နိုင်ခြင်း ဖြစ်ပါကြောင်း။

ဆုငွေများ ပေးအပ်ချီးမြှင့်တပ်မတော်သားများနှင့် ရဲတပ်ဖွဲ့ဝင်များက နယ်မြေတည်ငြိမ်အေးချမ်းမှုရှိလာအောင် စွန့်လွှတ်စွန့်စားစွာဖြင့် ကြိုးပမ်းဆောင်ရွက်နိုင်မှုနှင့်အတူ ကယားပြည်နယ်အစိုးရ၏ စီမံမှုနှင့် ပြန်လည်ပြုပြင်မွမ်းမံဆောက်လုပ်နိုင်မှုတို့ကြောင့် လွိုင်ကော်မြို့သည် အချိန်တို

အတွင်းတိုးတက်ပြီးစီးကာ သန့်ရှင်းသာယာလှပမှုများကို မြင်တွေ့ရပါကြောင်း၊ ဆက်လက်ပြီးလည်း ယခုကဲ့သို့ ဝိုင်းဝန်းပူးပေါင်းဆောင်ရွက်မှုများဖြင့် ပိုမိုတိုးတက်အောင် မြှင့်တင်ပေးရန် ဆန္ဒပြုပါကြောင်းပြောကြားပြီး တပ်မတော်သားများနှင့် ရဲတပ်ဖွဲ့ဝင်များအတွက် ဆုငွေများ ပေးအပ်ချီးမြှင့်သည်။

ထို့နောက် ပြည်သူချစ်သော အနုပညာရှင်များ ဖြစ်ကြသည့် အကယ်ဒမီ ရန်အောင်၊ အကယ်ဒမီ မေသန်းနု၊ အကယ်ဒမီ စိုးမြတ်သူဇာ၊ ဒိန်းဒေါင်း၊ အုန်းသီး၊ ငြိမ်းချမ်း၊

ယဉ်လတ်၊ သဗ္ဗာန်မြင့်မိုးရီ၊ နေခြည်ငြိမ်းချမ်းနှင့် အနုပညာရှင်များက စုပေါင်း၍ တေးသံသားများဖြင့် ဖျော်ဖြေတင်ဆက်ကြရာ တပ်ဖွဲ့ဝင်များက ဖျော်ရွှင်စွာ အတူတကွလိုက်ပါသီဆို ကခုန်အားပေးကြသည်။

ယင်းနောက် ပြည်ထောင်စုဝန်ကြီးနှင့် အဖွဲ့သည် အနုပညာရှင်များနှင့်အတူ လွိုင်ကော်မြို့မှ မော်တော်ယာဉ်များဖြင့် ပြန်လည်ထွက်ခွာလာရာ မွန်လုံပိုင်းတွင် ရှမ်းပြည်နယ် တောင်ကြီးမြို့သို့ ရောက်ရှိကြသည်။

ထို့နောက် တောင်ကြီးမြို့



မြို့တော်ခန်းမ၌ အနုပညာရှင်များက ဖျော်ဖြေတင်ဆက်ရာ (အပေါ်ပုံ) ပြည်ထောင်စုဝန်ကြီး ဦးမောင်မောင်အုန်း၊ ပြည်နယ်ဝန်ကြီးချုပ် ဦးအောင်အောင်၊ ပြည်နယ်၊ ခရိုင်နှင့် မြို့နယ်အဆင့် ဌာနဆိုင်ရာ ဝန်ထမ်းများ၊ တပ်နယ်မှ မိသားစုများ၊ တောင်ကြီးမြို့ရှိ တိုင်းရင်းသား စာပေယဉ်ကျေးမှုအဖွဲ့၊ ရှစ်ဖွဲ့မှ တိုင်းရင်းသား၊ တိုင်းရင်းသူများ၊ ဒေသခံပြည်သူများ၊ ဆေးတက္ကသိုလ် (တောင်ကြီး)၊ တောင်ကြီးတက္ကသိုလ်၊ ပညာရေးဒီဂရီကောလိပ်၊ သူနာပြုနှင့် သားဖွားသင်တန်းကျောင်းတို့မှ ကျောင်းသားကျောင်းသူများ တက်ရောက်ကြည့်ရှုအားပေးကြသည်။

ဖျော်ဖြေတင်ဆက်ဖျော်ဖြေပွဲတွင် တိုင်းရင်းသားစာပေနှင့် ယဉ်ကျေးမှုအဖွဲ့များမှ ရှမ်းအကနှင့် ပအိုဝ်းအကတို့ဖြင့် စုပေါင်းဖျော်ဖြေပြီး အနုပညာရှင်အကယ်ဒမီ ရန်အောင်၊ မေသန်းနု၊ စိုးမြတ်သူဇာ၊ ဆုထက်ပိုင်၊ ဂျာဝဲလ်၊ သဗ္ဗာန်မြင့်မိုးရီ၊ ယဉ်လတ်၊ ဒိန်းဒေါင်း၊ အုန်းသီး၊ ငြိမ်းချမ်း၊ နေခြည်ငြိမ်း

ချမ်းနှင့် အနုပညာရှင်များက အမြန်ကပြမှုအပါအဝင် တေးသံသားများဖြင့် ဖျော်ဖြေတင်ဆက်ကြသည်။

ထို့နောက် ပြည်နယ်ဝန်ကြီးချုပ်က ဖျော်ဖြေတင်ဆက်ခဲ့ကြသော အနုပညာရှင်များအား ဂုဏ်ပြု

ချီးမြှင့်ငွေများ ပေးအပ်သည်။

ဆက်လက်၍ ပြည်ထောင်စုဝန်ကြီးက ရှမ်းပြည်နယ်အစိုးရအဖွဲ့အတွက် MRTV DTH စလောင်းအစုံ ၃၀ နှင့် T-2 အစုံ ၅၀ အားလည်းကောင်း၊ ရှမ်းတောင်ပရိတ်တည်နောင်များအဖွဲ့အတွက် MRTV DTH စလောင်း အစုံ ၅၀ နှင့် T-2 အစုံ ၅၀ အားလည်းကောင်း၊ Forever Group ကုမ္ပဏီမှ စီမံကိန်းဒါရိုက်တာ ဦးသိန်းထွန်းအောင်က ရှမ်းပြည်နယ်အစိုးရအဖွဲ့နှင့် ရှမ်းတောင်ပရိတ်တည်နောင်များအဖွဲ့အတွက် Canal+ DTH စလောင်းအစုံ ၅၀ စီဖြင့် ပေါင်း ၁၀၀ အားလည်းကောင်း ပေးအပ်လှူဒါန်းကြသည်။

ယင်းနောက် ပြည်ထောင်စုဝန်ကြီး၊ ပြည်နယ်ဝန်ကြီးချုပ်နှင့် တာဝန်ရှိသူများက MRTV DTH စလောင်း ၁၀ စုံနှင့် T-2 Set of Box အစုံ ၂၀ တို့ကို တက်ရောက်လာသူများအတွက် ကံစမ်းမေ့ဖောက်ပေးပြီး မဲပေါက်သူများအား တစ်ဆက်တည်း လွှဲပြောင်းပေးအပ်ကြသည်။

ထို့နောက် အနုပညာရှင်များနှင့် တက်ရောက်လာကြသူများစုပေါင်း၍ တေးသီချင်းများ သီဆိုကခုန်ကာ ဖျော်ရွှင်စွာဖြင့် ဖျော်ဖြေပွဲကို ရုတ်သိမ်းခဲ့သည်။

သတင်းစဉ်



လွိုင်ကော်တပ်နယ်ရှိ တပ်မတော်သားများနှင့် မြန်မာနိုင်ငံရဲတပ်ဖွဲ့ဝင်များအား အနုပညာရှင်များက တေးသံသားများဖြင့် ဂုဏ်ပြုဖျော်ဖြေတင်ဆက်စဉ်။

□ ကျောပိုးမှ

နေရာအနှံ့အပြား မိုးထစ်ချန်းရွာပြီး အချို့ဒေသများတွင် နေရာကွက်၍ မိုးကြီးနိုင်သည်။ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေမြင့်/မြေပြင် လေသည် တစ်နာရီလျှင် ၃၅ မိုင်အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ၁၀ ပေမှ ၁၂ ပေခန့်ရှိနိုင်သည်။

သို့ဖြစ်ပါ၍ အပူပိုင်းမှန်တိုင်းငယ်၏ အရှိန်ကြောင့် မိုးသည်းထန်စွာရွာသွန်းခြင်းနှင့်အတူ လေပြင်းတိုက်ခတ်ခြင်း၊ ရုတ်တရက်ရေကြီးခြင်းနှင့် မြေပြိုခြင်း စသည့် သဘာဝဘေးအန္တရာယ်များ ဖြစ်ပေါ်နိုင်ပါသဖြင့် ကုန်းမြင့်ဒေသအနီးတွင် နေထိုင်ကြသူများအနေဖြင့် မြေပြိုမှုအန္တရာယ်နှင့် မြစ်ငယ်၊ ချောင်းငယ်များအနီးတွင် နေထိုင်ကြသူများအနေဖြင့် ရေကြီး၊ ရေလွှဲမှုများကို ကြိုတင်သတိပြုနိုင်ပါရန်နှင့် ပြည်တွင်းလေကြောင်းပျံသန်းရေး၊ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့ရှိ ကမ်းနီး၊ ကမ်းဝေး ငါးဖမ်းရေယာဉ်များ၊ သင်္ဘောများအနေဖြင့် လည်း ကြိုတင်သတိပြုနိုင်ပါရန် အသိပေးနှိုးဆော်အပ်ပါသည်။

မိုး/ဇလ

* ကျောပိုးမှ

ပွဲစဉ်များကို စက်တင်ဘာ ၉ ရက်၊ ဗိုလ်လုပွဲ၊ တတိယလုပွဲနှင့် အဆင့်သတ်မှတ်ချက်ပွဲများကို စက်တင်ဘာ ၁၁ ရက်တွင် ကျင်းပမည်ဖြစ်သည်။ မြန်မာအသင်းသည် အုပ်စုပွဲများအဖြစ် စက်တင်ဘာ ၅ ရက်တွင် နယူးဇီလန်အသင်း၊ စက်တင်ဘာ ၆ ရက်တွင် အင်ဒိုနီးရှားအသင်း၊ စက်တင်ဘာ ၈ ရက်တွင် အိုမန်အသင်းတို့နှင့် ယှဉ်ပြိုင်ကစားရမည်ဖြစ်သည်။

မြန်မာလက်ရွေးစင် ဖူဆယ်အသင်းသည် စက်တင်ဘာလတွင် ယှဉ်ပြိုင်ရမည့် ၂၀၂၆ အာရှဖုလား ဖူဆယ်ခြေစစ်ပွဲနှင့် ဒီဇင်ဘာ

◆ ကျောပိုးမှ

အသင်းအတွက် အနိုင်သေချာစေမည့် တတိယပိုင်း သွင်းယူပေးနိုင်ခဲ့သော ငှက်ဟာ သည် လီဗာပူအသင်း သမိုင်းတစ်လျှောက်တွင် အသက် ၁၆ နှစ်ဖြင့် အသက်အငယ်ဆုံးသွင်းယူနိုင်သူအဖြစ် မှတ်တမ်းဝင်ခဲ့သည်။ လီဗာပူအသင်းသည် ယခုပွဲစဉ် နိုင်ပွဲရရှိခဲ့သည့်အတွက်

လတွင် ယှဉ်ပြိုင်ရမည့် (၃၃) ကြိမ်မြောက် ထိုင်းဆီးဂိမ်းဖြင့်ပွဲအတွက် ကြိုတင်ပြင်ဆင်နေခြင်းဖြစ်ပြီး အာရှဖုလားခြေစစ်ပွဲမတိုင်မီ အကျိုးရှိမည့် ဖိတ်ခေါ်ဖြင့်ပွဲ ယှဉ်ပြိုင်ခွင့်ရရှိခြင်းဖြစ်သည်။ မြန်မာလက်ရွေးစင် ဖူဆယ်အသင်းသည် ဩဂုတ်လဆန်းပိုင်းမှစတင်ကာ ပထမဆုံးစာစား ၂၄ ဦးဖြင့် လေ့ကျင့်နေပြီး နည်းပြချုပ်အဖြစ် ပတ္တရားပိခွန်က ကိုင်တွယ်လျက်ရှိသည်။ မြန်မာလက်ရွေးစင် ဖူဆယ်အသင်းသည် ဒုတိယအကြိမ်လေ့ကျင့်ခြင်းဖြစ်ပြီး မတ်လက ပထမအကြိမ်လေ့ကျင့်ကာ ထိုင်းခြေစမ်းခရီးစဉ် သွားရောက်ခဲ့သည်။ ညီမြတ်သော်တာ၊ ဓာတ်ပုံ-MFF

နှစ်ပွဲစာစားပြီး နှစ်ပွဲစလုံး နိုင်ပွဲရရှိအောင် စွမ်းဆောင်နိုင်ခဲ့သည်။ ပြိုင်ဘက်နယူးကာဆယ်အသင်းက နှစ်ပွဲစာစားပြီးချိန်တွင် နိုင်ပွဲရရှိခြင်း မရှိသေးဘဲ တစ်ပွဲသာရရှိခဲ့ တစ်ပွဲရှုံး၊ ရလဒ်ရရှိထားသည်။ ပရိယာယ်ပိုမိုပွဲစဉ် (၂) ယှဉ်ပြိုင်ကစားအပြီးတွင် လီဗာပူ၊ စပါးနှင့် အဆင်နယ် စသည့် အသင်းသုံးသင်းသာ ရာနုန်းပြည်နိုင်ပွဲရရှိအောင် စွမ်းဆောင်ထားနိုင်သည်။

အောင်ဇော်

(၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲကျင်းပမည့် ပြိုင်ပွဲအဆင့်နှင့်ဘာသာရပ်များ ထုတ်ပြန်ကြေညာ

- ၁။ ယှဉ်ပြိုင်ရန်လျာထားသော ပြိုင်ပွဲအဆင့်
- (က) အဆင့်မြင့်ပညာအဆင့်
 - (ခ) အခြေခံပညာ(အသက် ၁၅ နှစ်ပြည့်မှ ၂၀ နှစ်အတွင်း) အဆင့်
 - (ဂ) အခြေခံပညာ(အသက် ၁၀ နှစ်ပြည့်မှ ၁၅ နှစ်အတွင်း) အဆင့်
- ၂။ ယှဉ်ပြိုင်ရန်လျာထားသော ဘာသာရပ်များ
- (က) အဆိုပြိုင်ပွဲ
 - (၁) မဟာဂီတ (အဆင့်အားလုံး)
 - (၂) ခေတ်ဟောင်းတေး/ကာလပေါ် (အဆင့်အားလုံး)
 - (၃) အမျိုးဂုဏ်၊ ဇာတ်ဂုဏ်ဖြင့်တင်ရေးတေးသီချင်း ပြိုင်ပွဲ(အဆင့်မြင့်ပညာအဆင့်)
 - (ခ) အကပြိုင်ပွဲ
 - (၁) အကပြိုင်ပွဲ(အမျိုးသား၊ အမျိုးသမီး)(အဆင့်အားလုံး)
 - (၂) မြန်မာအကအခြေခံကဗျာလွတ်အက (ပထမအဆင့်) (အမျိုးသမီး) ၁၆ ဦး
 - ယိမ်းအကပြိုင်ပွဲ (အခြေခံပညာအသက် ၁၀ နှစ်ပြည့်မှ ၁၅ နှစ်အတွင်းအဆင့်)
 - (၃) တိုင်းရင်းသားရိုးရာအက/ ကျေးလက်ရိုးရာအက ပြိုင်ပွဲ (တစ်ဖွဲ့လျှင် ၁၆ ဦး၊ ကြာမြင့်ချိန်အနည်းဆုံး ၅ မိနစ်မှ ၁၀ မိနစ်ထက် မပိုသော တေးသီချင်းဖြင့် ယှဉ်ပြိုင်ရန်။)
 - (၄) တနင်္သာရီတိုင်းဒေသကြီး၏ရိုးရာအကပြိုင်ပွဲ(၁၆-ဦး)
 - (ဂ) အရေးပြိုင်ပွဲ
 - (၁) အဆင့်မြင့်ပညာအဆင့် (အမျိုးသား/အမျိုးသမီး)
 - (၂) အခြေခံပညာ(အသက် ၁၅ နှစ်ပြည့်မှ ၂၀ နှစ်အတွင်း) အဆင့်(အမျိုးသား/ အမျိုးသမီး)
 - (ဃ) အတီးပြိုင်ပွဲ
 - (၁) စောင်း - တစ်ဦးချင်း(အမျိုးသား၊ အမျိုးသမီး)

- (၂) စန္ဒရား - တစ်ဦးချင်း(အမျိုးသား၊ အမျိုးသမီး)
 - (၃) ပတ္တလား - တစ်ဦးချင်း(အမျိုးသား၊ အမျိုးသမီး)
 - (၄) တယော - တစ်ဦးချင်း(အမျိုးသား၊ အမျိုးသမီး)
 - (၅) မယ်ဒလင် - တစ်ဦးချင်း(အမျိုးသား၊ အမျိုးသမီး)
 - (၆) ဂီတာ - တစ်ဦးချင်း(အမျိုးသား၊ အမျိုးသမီး)
 - (၇) ဒိုမင်း - တစ်ဦးချင်း(အမျိုးသား၊ အမျိုးသမီး)
 - (၈) ဆိုင်း - တစ်ဦးချင်း(အမျိုးသား၊ အမျိုးသမီး)
 - တစ်ဦးချင်း
 - (၉) ဆိုင်းဝိုင်းကြီး- အဖွဲ့လိုက်(အမျိုးသား - ၈ ဦး၊ အမျိုးသမီး - ၈ ဦး)
 - အဖွဲ့လိုက်
 - (၁၀) နှံ - တစ်ဦးချင်း(အမျိုးသား)
 - (၁၁) ပလွေ - တစ်ဦးချင်း(အမျိုးသား)
 - (၁၂) အိုးစည် - အဖွဲ့လိုက်(အမျိုးသား - ၅ ဦး)
 - (၁၃) ဒိုးပတ် - အဖွဲ့လိုက်(အမျိုးသား - ၆ ဦး)
- မှတ်ချက်။ အိုးစည်ပြိုင်ပွဲနှင့် ဒိုးပတ်ပြိုင်ပွဲများတွင် အဆင့်မြင့်ပညာအဆင့်နှင့် အခြေခံပညာ (အသက် ၁၅ နှစ်ပြည့်မှ ၂၀ နှစ်အတွင်း) အဆင့်တို့ ယှဉ်ပြိုင်ရမည်ဖြစ်ပြီး ကျန်အတီး ပြိုင်ပွဲများတွင် အဆင့်အားလုံး ယှဉ်ပြိုင်ရန်။

- (၂၆) ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ “မဟာဂီတ” ဘာသာရပ်အတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်အမျိုးသား/အမျိုးသမီး
- (က) သာသနာ့ရတနာ (ပတ်ပျိုး)
 - (ခ) ပပဝင်းဝင်း (ပတ်ပျိုး)
 - (ဂ) မန္တလာဘုံ (ဘွဲ့)
 - (ဃ) တောင်ဓမ္မပိုင် (ယိုးဒယား)
- ၂။ အခြေခံပညာ (၁၅- ၂၀) အဆင့် အမျိုးသား/အမျိုးသမီး
- (က) ကြောက်ဖွယ်ဘုန်းတန်း (ကြိုး)
 - (ခ) ဆင့်ရရင့်ငယ်လေ (ပတ်ပျိုး)
 - (ဂ) ရန်တကာအောင် (ဘွဲ့)
 - (ဃ) လေပြေဆော်သွင်းမြူး (ယိုးဒယား)
- ၃။ အခြေခံပညာ (၁၀- ၁၅) အဆင့် အမျိုးသား/အမျိုးသမီး
- (က) ဓမ္မရောင်ကွန့် (ဘွဲ့)
 - (ခ) ဖြိုငြိမ်းခြောက်ခြင်း (ပတ်ပျိုး)
 - (ဂ) တောဟောဝန်လယ် (ယိုးဒယား)
 - (ဃ) ပြောင် ပြောင် ပြောင်နာဂိန် (ကြိုး)
- “ခေတ်ဟောင်းတေး/ ကာလပေါ်တေးများ” ဘာသာရပ်အတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်(အမျိုးသား)
- (က) ဗျာသံ (ဥက္ကလာမောင်)
 - (ခ) ရိပ်ဖြိုင်ရေချမ်းမေတ္တာစမ်း (စန္ဒရားထွန်းညွန့်)
 - (ဂ) မဟာဗန္ဓုလ (ကိုထွန်းရွှေ)
 - (ဃ) အလွမ်းပြေအမေ့စာ (မောင်မောင်လတ်)
- ၂။ အဆင့်မြင့်(အမျိုးသမီး)
- (က) မြည့်လေးပြေ (မအေးမိ)
 - (ခ) အတုအယောင် (ဌေးဌေးမြင့်)
 - (ဂ) မြသဝန်ကြောင် (လောဘာတီမြရင်)
 - (ဃ) အစန္ဒေယျ (ဌေးဌေးမြင့်)
- ၃။ အခြေခံပညာ (၁၅- ၂၀) အဆင့် (အမျိုးသား)
- (က) ကောက်ရိပ်ချိန် (မောင်ပွဲကြီး)
 - (ခ) မြတ်ဒေသနာ (သထုံဘသိန်း)
 - (ဂ) အောင်မြင်ခြင်းအတူတူ (စန္ဒရားထွန်းညွန့်)
 - (ဃ) အန္တရာယ်ကင်း (ဂီတာစိမ်းမောင်)
- ၄။ အခြေခံပညာ (၁၅- ၂၀) အဆင့် (အမျိုးသမီး)
- (က) ရွှေဖိုးခေါင် (ဒေစီကျော်ဝင်း)
 - (ခ) ဟေမန္တရသဘာဝ (သင်းသင်းမြတ်)
 - (ဂ) ပါရမီတော် (တင်တင်မြ)
 - (ဃ) အနန္တငါးဖြာ (မေစိန်)
- ၅။ အခြေခံပညာ (၁၀- ၁၅) အဆင့် (အမျိုးသား)
- (က) မမေ့သောအညာ (သန်းထွန်းလေး)
 - (ခ) ရှင်သီဝလီ (ပြည်လှဖေ)
 - (ဂ) မောင့်တိုင်းပြည် (ရေနံ့သာဝင်းမောင်)
 - (ဃ) ဂုဏ်တော်ဖွင့် (ပြည်လှဖေ)
- ၆။ အခြေခံပညာ (၁၀- ၁၅) အဆင့် (အမျိုးသမီး)
- (က) သီတာရတနာ (ခေါ်ကြည့်အောင်)
 - (ခ) အဆင်းလှတပင်းတယ (ခင်သစ်လွင်)
 - (ဂ) မေ့စက်တော် (မြင့်မြင့်ရီ)
 - (ဃ) ဒိုးကလေး (ညွန့်ညွန့်စိန်)
- “အမျိုးဂုဏ်၊ ဇာတ်ဂုဏ်ဖြင့်တင်ရေး” ဘာသာရပ်အတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့်(အမျိုးသား)
- (က) ကျေးရွာဝါဒ (ကိုအံ့ကြီး)
 - (ခ) မဟာ (ဇော်ဝင်းထွဋ်)
 - (ဂ) ကျွန်ုပ်တို့ မြန်မာပြည် (ထူးအယ်လင်း)
 - (ဃ) ခေတ်ဆန်းချိန် (ရွှေညာမောင်)
- ၂။ အဆင့်မြင့်ပညာအဆင့်(အမျိုးသမီး)
- (က) ရွှေဆင်းနုပြည်မြန်မာ (နွဲ့ယဉ်ဝင်း)
 - (ခ) ထာဝရငြိမ်းချမ်းရေး (မေဆွိ)
 - (ဂ) တဘာသာအလှ (ငြိမ်းငြိမ်းအိ)
 - (ဃ) နွယ်သာကီ (ခင်ညွန့်ရီ)
- “စောင်း” ပြိုင်ပွဲအတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့် (အမျိုးသား၊ အမျိုးသမီး)
- (က) အိုသာတင့်ဆုံး (ယိုးဒယား)
 - (ခ) ဘုန်းမိုးသွန်းလောင်း (သီချင်းခံ)
 - (ဂ) ဆီးနင်းပြိုက်ကြ (ကြိုး)
- ၂။ အခြေခံပညာ (၁၅- ၂၀) အဆင့် (အမျိုးသား၊ အမျိုးသမီး)
- (က) ပြောင် ပြောင် ပြောင်နာဂိန် (ကြိုး)
 - (ခ) လျှပ်ပန်းခွေနွဲ့ (ယိုးဒယား)
 - (ဂ) သည်ဆောင်းဟေမာန် (ဘွဲ့)
- ၃။ အခြေခံပညာ (၁၀- ၁၅) အဆင့် (အမျိုးသား၊ အမျိုးသမီး)
- (က) ကန္တာလေတောခြေ (ယိုးဒယား)
 - (ခ) ရှုတိုင်းသာစွ (ကြိုး)
 - (ဂ) စောင်းတော်သီဂီ (ကြိုး)
- “စန္ဒရား” ပြိုင်ပွဲအတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့် (အမျိုးသား၊ အမျိုးသမီး)
- (က) မဲဇာတောင်ခြေ (ပတ်ပျိုး)
 - (ခ) နက်ဖြန်သို့မဟုတ် (ကာလပေါ်) ထား (Key-G) ဘယ်သောခါ
 - (ဂ) ပန်းဟေဝန် (ယိုးဒယား)
- ၂။ အခြေခံပညာ (၁၅- ၂၀) အဆင့် (အမျိုးသား၊ အမျိုးသမီး)
- (က) ပြေလျော့ခွေ (ပတ်ပျိုး)
 - (ခ) ချောကလျာ (ကာလပေါ်)
 - (ဂ) အင်ကြင်းသရဖီ (စန္ဒရားချစ်ဆွေ (Key-Eb) (ယိုးဒယား)
- ၃။ အခြေခံပညာ (၁၀- ၁၅) အဆင့် (အမျိုးသား၊ အမျိုးသမီး)
- (က) ဓမ္မရောင်ကွန့် (ဘွဲ့)
- (၁) တောနှင့်တောင်စွယ် (ယိုးဒယား)
- (ဂ) ညအတွေး (ကာလပေါ်)
- မာမာအေး (Key-G)
- “ပတ္တလား” ပြိုင်ပွဲအတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့် (အမျိုးသား၊ အမျိုးသမီး)
- (က) လူမနော (ပတ်ပျိုး)
 - (ခ) နှင်းယွန်းခါဟေမန် (ယိုးဒယား)
 - (ဂ) မှန်ညောင်သဉ္ဇာ (ဝတ်တော်ရုံ)
- ၂။ အခြေခံပညာ (၁၅- ၂၀) အဆင့် (အမျိုးသား၊ အမျိုးသမီး)
- (က) ညဉ့်သုံးယံခါ (ပတ်ပျိုး)
 - (ခ) ထိပ်တင်ဇော် (ဝတ်တော်သိမ်း)
 - (ဂ) သောင်းသောင်းညံ (ယိုးဒယား)
- ၃။ အခြေခံပညာ (၁၀- �၅) အဆင့် (အမျိုးသား၊ အမျိုးသမီး)
- (က) သီလာမြေယံ (ကြိုး)
 - (ခ) ဓမ္မရောင်ကွန့် (ဘွဲ့)
 - (ဂ) ဟေမန်ပွေဟန် (ပတ်ပျိုး)
- “န” ပြိုင်ပွဲအတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့် (အမျိုးသား)
- (က) သီလာမြေယံ (ကြိုး)
 - (ခ) လွမ်းဘွဲ့စေ (ပတ်ပျိုး)
 - (ဂ) အတိုင်းမသိမိလော (မင်္ဂလာဩဘာဘွဲ့)
- ၂။ အခြေခံပညာ (၁၅- ၂၀) အဆင့် (အမျိုးသား)
- (က) စံရာတောင်ကျွန်း (ကြိုး)
 - (ခ) မင်္ဂလာသီရိ (ဘွဲ့)
 - (ဂ) မြိုင်ယံရွှေလျှံ (ပတ်ပျိုး)
- ၃။ အခြေခံပညာ (၁၀- ၁၅) အဆင့် (အမျိုးသား)
- (က) စိမ်းလွဲလှည့်ပြာ (ကြိုး)
 - (ခ) လာချေပြီ (ကြိုး)
 - (ဂ) ဘုံဆောင်မြင့် (ကြိုး)
- “ပလွေ” ပြိုင်ပွဲအတွက် ယှဉ်ပြိုင်ရန် လျာထားသည့် တေးသီချင်းများ
- ၁။ အဆင့်မြင့်ပညာအဆင့် (အမျိုးသား)
- (က) ဇေယျာအောင်ချာ (ကြိုး)
 - (ခ) ဂန္ဓမာရိသာ (ပတ်ပျိုး)
 - (ဂ) ဂန္ဓမာတောင် (ဘွဲ့)
- ၂။ အခြေခံပညာ (၁၅- ၂၀) အဆင့် (အမျိုးသား)
- (က) ရွှေဘုန်းရွှေဘုန်းတော် (ကြိုး) လောတည်မှ
 - (ခ) ဟေမဝန်ချာ (ဘွဲ့)
 - (ဂ) နှစ်ကိုယ်သစ္စာ (ပတ်ပျိုး)
- ၃။ အခြေခံပညာ (၁၀- ၁၅) အဆင့် (အမျိုးသား)
- (က) ဝေဇယန်နှင့်နန်းငြား (ကြိုး)
 - (ခ) မှန်ညောင်သဉ္ဇာ (ဝတ်တော်ရုံဘွဲ့)
 - (ဂ) မင်းလမ်းစပ်ကာ (ကြိုး)
- (ဆက်လက်ဖော်ပြပါမည်)

မြန်မာနိုင်ငံရဲ့ ကျန်းမာရေးစောင့်ရှောက်မှုကဏ္ဍမှာ ဝန်ထုပ်ဝန်ပိုးဖြစ်စေတဲ့ ဆီးချိုသွေးချိုနဲ့ ဟော်မုန်းရောဂါကာကွယ်ကုသ တိုက်ပျက်ရေးမှာ ကျေးလက်ဒေသများထိ ကွင်းဆင်းဆောင်ရွက်နေတာတွေ ရှိပါတယ်

ပါမောက္ခ ဒေါက်တာသိန်းမြင့်

တွေ့ဆုံမေးမြန်း - မင်းသစ် / သီသီမင်း

ယနေ့မျက်မှောက်ကာလတွင် လူသားတို့အား ခြိမ်းခြောက်နေသည့် မကူးစက်နိုင်သော ရောဂါပေါင်းများစွာရှိသည့်အနက် ဆီးချိုသွေးချိုရောဂါသည် အဖြစ်အပျက်ဆုံး ရောဂါများထဲတွင် တစ်ခုအပါအဝင်ဖြစ်ပါသည်။

ကမ္ဘာပေါ်တွင် လူဦးရေသန်း ၅၀၀ ကျော်သည် ဆီးချိုသွေးချို ဝေဒနာခံစားနေရပြီး အဆိုပါ ရောဂါကြောင့် အသက်ဆုံးရှုံးသူများရှိသကဲ့သို့ လူမှုအဖွဲ့ခံစားနေရသူများလည်း နှစ်စဉ်တိုးပွားလျက်ရှိပါသည်။

မြန်မာနိုင်ငံ၌လည်း လူဦးရေ ၁ သမ ၉ ရာခိုင်နှုန်းတွင် ဆီးချိုသွေးချိုဝေဒနာကို ခံစားနေရကြောင်း ၂၀၂၄ ခုနှစ် WHO Myanmar STEP Survey စစ်တမ်းများအရ သိရသည့်အတိုင်း ဆီးချိုသွေးချို နှင့်ပတ်သက်ပြီး အသိပညာမဟုတ်တိုးပွားစေရန် ရည်ရွယ်၍ မြန်မာနိုင်ငံ ဆီးချိုသွေးချိုရောဂါအသင်း အထွေထွေအတွင်းရေးမှူးဖြစ်သူ ပါမောက္ခ ဒေါက်တာ သိန်းမြင့် (ဆေးကုသဆောင်-၁၊ ရန်ကုန်ပြည်သူ့ဆေးရုံကြီး) နှင့် တွေ့ဆုံမေးမြန်းထားသည့်များကို တင်ပြလိုက်ရပါသည်။

မေး။။။ ဆီးချိုသွေးချိုရောဂါနဲ့ပတ်သက်ပြီး လေ့လာတွေ့ရှိတာတွေကို သိချင်ပါတယ်။

ဖြေ။။။ အပြည်ပြည်ဆိုင်ရာ ဆီးချိုသွေးချိုရောဂါ အသင်းကြီး (International Diabetes Federation) ရဲ့ စစ်တမ်းတွေအရ အသက် ၂၀ ကနေ ၇၉ နှစ်ကြား အရွယ်ရောက်ပြီးသူ ၅၈၉ သန်းဟာ ရောဂါဖြစ်ပွားနေတယ်လို့ ဆိုထားတယ်။ နောက်ပြီး လူကုန်ယောက်မှာ တစ်ယောက်ဟာ ဆီးချိုသွေးချိုရောဂါတွေရှိရတယ်ဆိုတဲ့အတွက် ၂၀၅၀ ပြည့်နှစ်မှာ ဝေဒနာရှင်စုစုပေါင်း သန်း ၈၅၀ ကျော် ရှိလာလိမ့်မယ်လို့ ခန့်မှန်းရပါတယ်။ ၂၀၂၄ ခုနှစ် စစ်တမ်းတွေအရလည်း ဆီးချိုသွေးချိုကြောင့် လူဦးရေ သုံးသန်းခွဲခန့် သေဆုံးနေကြတဲ့အတွက် ကိုးစက္ကန့်မှာ တစ်ယောက်နှုန်း သေဆုံးနေတယ်လို့ ပြောနိုင်ပါတယ်။

မြန်မာနိုင်ငံမှာလည်း ၂၀၂၄ ခုနှစ် တစ်နိုင်ငံလုံး လွှမ်းမိုးကောက်ယူခဲ့တဲ့ WHO Myanmar STEP Survey စစ်တမ်းအရ ပြည်သူလူထု ၇ သမ ၉ ရာခိုင်နှုန်းမှာ ဆီးချိုသွေးချိုရောဂါရှိနေတာကို တွေ့ရပါတယ်။ ဒီလိုဆိုတော့ မြန်မာနိုင်ငံရဲ့ ဆီးချိုသွေးချို ဖြစ်ပွားမှုနှုန်းဟာ ကမ္ဘာ့မှာ ဖြစ်တဲ့နှုန်းထက် စာရင် အနည်းငယ်လျော့နည်းတယ်လို့ ဆိုနိုင်ပါတယ်။ ဒါပေမယ့် ကနဦး ဆီးချိုလို့ခေါ်တဲ့ Prediabetes က ၁၂ သမ ၉ ရာခိုင်နှုန်းနဲ့ Metabolic disease ဖြစ်တဲ့ ကိုယ်အလေးချိန်များသူနဲ့ အဝလွန်သူတွေက ၂၆ သမ ၈ ရာခိုင်နှုန်းနဲ့ ၇ သမ ၈ ရာခိုင်နှုန်းနဲ့ ရှိနေပါတယ်။ ဟော်မုန်းနဲ့ပတ်သက်တဲ့ ရောဂါတွေလည်း အခြားနိုင်ငံတွေနဲ့တူ ဖြစ်ပွားနေတာကို လေ့လာတွေ့ရှိရပါတယ်။ ဒါတွေဟာ ပြည်သူ့ကျန်းမာရေးစောင့်ရှောက်မှုကဏ္ဍမှာ အလေးထားရမယ့် ကိန်းဂဏန်းတွေပဲ ဖြစ်ပါတယ်။

မေး။။။ ဆီးချိုသွေးချိုရောဂါ ဖြစ်ပွားရတဲ့ အကြောင်းရင်းကို သိချင်ပါတယ်။

ဖြေ။။။ ဆီးချိုသွေးချိုရောဂါဖြစ်စေတဲ့ အကြောင်းအရာတွေက အများကြီးပါ။ မွေးရာပါစီမံကြောင့်လည်း ဖြစ်နိုင်သလို မျိုးရိုးလိုက်တာကြောင့်လည်း မိသားစုလိုက်ဖြစ်ပွားတာတွေကို တွေ့ရနိုင်ပါတယ်။ မျိုးရိုးမရှိပေမယ့်လည်း လူတစ်ဦးချင်းရဲ့ အစားအသောက်၊ အနေအထိုင်မှာ ကျန်းမာရေးနဲ့ မညီညွတ်တာတွေ ကိုယ်လက်လှုပ်ရှားမှုနည်းတာ၊ အဝလွန်တာ၊ ဟော်မုန်းအပြောင်းအလဲဖြစ်တာ ဥပမာ - အမျိုးသမီးတွေမှာဖြစ်တဲ့ မျိုးဥအိမ်မှာ ရေအိတ်လေတွေ အများကြီးဖြစ်တဲ့ Polycystic Ovary Syndrome လို့ ရောဂါမျိုးတွေ၊ ပြီးတော့ ဆီးချိုတက်စေတဲ့ ပန်ကရိယပ်ကုန်းစီးတဲ့ရောဂါတွေ၊ ကော်တီစောဟော်မုန်းတွေ အထွက်များတဲ့ Cushing Syndrome လို့ရောဂါတွေ၊ ဒီလို အကြောင်းအမျိုးမျိုး

ကြောင့် ဖြစ်နိုင်ပါတယ်။

အထူးအရေးကြီးတာက အချို့ ဆေးတွေကလည်း ဆီးချိုတက်စေနိုင်ပါတယ်။ ဥပမာ - စတိုးရှက်လိုခေါ်တဲ့ဆေးတွေဟာ ဆီးချိုတက်စေနိုင်ပါတယ်။ ဒီဆေးတွေကို အချို့သော ရင်ကွပ်ဝေဒနာရှင်တွေ၊ လေးဖက်နာဝေဒနာရှင်တွေ၊ ကင်ဆာဝေဒနာရှင်တွေက လိုအပ်လာရင် မရှောင်လွှဲနိုင်ဘဲ အသုံးပြုကြရပါတယ်။ အမှန်တကယ်လိုအပ်လို့ သုံးတာထက် နီးစပ်ရာဆေးဆိုင်တွေမှာ အကုန်အခံ ပျောက်ဆေးအနေနဲ့ ဆေးသုံးလေးမျိုးစပ်ထားတဲ့ ဆေးတွေကို လွယ်လင့်တကူ ဝယ်သောက်နေကြတဲ့ သူတွေလည်း ရှိပါတယ်။ ဒါဟာ ရှေ့ပြည်မှာ အန္တရာယ်ရှိနိုင်တဲ့ အလေ့အထဖြစ်လို့ အဲဒီလို မှားယွင်းတဲ့ ဆေးသုံးစွဲမှုတွေကို လျော့ကျလာအောင်လည်း ဝိုင်းဝန်းကြိုးပမ်းရမှာ ဖြစ်ပါတယ်။

မေး။။။ ဆီးချိုသွေးချိုရောဂါ စတင်နေပြီဆိုတာကို သိနိုင်မယ့် လက္ခဏာတွေကို ပြောပြပေးပါ။

ဖြေ။။။ ဆီးချိုသွေးချိုရောဂါဟာ စဖြစ်ဖြစ်ချင်း လက္ခဏာတွေ မသိသာတာကြောင့် ရောဂါဖြစ်တဲ့သူတွေ သတိမထားမိတတ်ကြပါဘူး။ အဖြစ်

“ ဆီးချိုသွေးချိုရောဂါဟာ စဖြစ်ဖြစ်ချင်း လက္ခဏာတွေ မသိသာတာကြောင့် ရောဂါဖြစ်တဲ့သူတွေ သတိမထားမိတတ်ကြပါဘူး။ အဖြစ်အပျက်ဆုံး လက္ခဏာတွေကတော့ ပုံမှန်ထက် ရေငတ်တာ၊ မကြာခဏ ပိုက်ဆာတာ၊ ဆီးသွားတဲ့ အကြိမ်ရေများလာတာ၊ အထူးသဖြင့် ညဘက်တွေမှာ ဆီးမကြာခဏသွားတာ၊ လူကန်းချည်နေတာ၊ မျက်လုံးအမြင်မကြည်တာ၊ ကိုယ်အလေးချိန်ကျလာတာ၊ အနာတွေ အကျက်နုနုတာ စတာတွေ ဖြစ်ပါတယ်။ အဲဒီလို လက္ခဏာတွေပြလာပြီဆိုရင် တစ်ခုထက် ပိုပြီးခံစားလာရပြီဆိုရင် ဆရာဝန်နဲ့ ပြသတိုင်ပင်ပါ။ ဆီးချိုစစ်ပါလို့ ပြောချင်ပါတယ် ”

အများဆုံးလက္ခဏာတွေကတော့ ပုံမှန်ထက် ရေငတ်တာ၊ မကြာခဏ ပိုက်ဆာတာ၊ ဆီးသွားတဲ့ အကြိမ်ရေများလာတာ၊ အထူးသဖြင့် ညဘက်တွေမှာ ဆီးမကြာခဏသွားတာ၊ လူကန်းချည်နေတာ၊ မျက်လုံးအမြင်မကြည်တာ၊ ကိုယ်အလေးချိန်ကျလာတာ၊ အနာတွေ အကျက်နုနုတာ စတာတွေဖြစ်ပါတယ်။ အဲဒီလို လက္ခဏာတွေပြလာပြီဆိုရင် တစ်ခုထက် ပိုပြီးခံစားလာရပြီဆိုရင် ဆရာဝန်နဲ့ ပြသတိုင်ပင်ပါ။ ဆီးချိုစစ်ပါလို့ ပြောချင်ပါတယ်။

မေး။။။ ဆီးချိုသွေးချို ရောဂါမဖြစ်အောင် ကြိုတင်ကာကွယ်လိုရတဲ့ နည်းလမ်းတွေရှိရင် သိချင်ပါတယ်။

ဖြေ။။။ ကြိုတင်ကာကွယ်တာကတော့ အကောင်းဆုံးပါ။ စိတ်ဖိစီးမှုကို လျော့ချပါ။ အတတ်နိုင်ဆုံး ကိုယ်အလေးချိန်ကို ထိန်းသိမ်းပါ။ ပုံမှန် ကိုယ်လက်လှုပ်ရှားမှုတွေ ပြုလုပ်ပေးပါ။ လမ်းထွေးသွားပါ။ ယောဉာဏ်သွေးဖြင့် ချီလွန်း၊ ငန့်လွန်း၊ အဆီများလွန်းတဲ့ အစားအစာတွေကို ရှောင်ပါ။ ရေဆာရင် ရေသောက်ပါ။ အခုခေတ်မှာ ကျန်းမာရေးအန္တရာယ်တစ်ခုက အချို့ရည်ပေါင်းစုံက အလွယ်တကူရရှိနေတဲ့အတွက် အချို့ရည်သောက်သုံးမှုများတဲ့သူတွေဟာ အဝလွန်နိုင်သလို ဆီးချိုဖြစ်ပွားမှုနှုန်းလည်း များပါတယ်။

အချို့ရည်လိုဆိုရာမှာ ဓာတ်ဆားရည်များလည်း ပါဝင်ပါတယ်။ ရောဂါဝေဒနာကြောင့် လိုအပ်လို့ တိုက်ကျွေးတာ မဟုတ်ဘဲ ဓာတ်ဆားရည်ကို အချို့ရည်မဟုတ်ဘူးဆိုပြီး အလွယ်တကူ သောက်သုံး

တာတွေကလည်း အင်မတန်အန္တရာယ်များပါတယ်။ ဆီးချို မဖြစ်သေးသူတွေအတွက် ဆီးချိုဖြစ်လာဖို့ အားပေးသလို၊ ဖြစ်ပြီးသားလူတွေအတွက် ဆီးချို ထိန်းသိမ်းရာမှာ အနှောင့်အယှက်ဖြစ်စေပါတယ်။

ဒါတွေအပြင် ကျန်းမာရေးနဲ့ ညီညွတ်အောင် ဆေးလိပ်သောက်သုံးမှုကို ရပ်ဆိုင်းရမယ်။ အရက်နဲ့ပတ်သက်ရင် မသောက်ဖို့နဲ့ သောက်နေတဲ့သူဆိုလည်း ကျန်းမာရေးအန္တရာယ်ဖြစ်နိုင်တဲ့နှုန်း မရောက်အောင် လျော့ချဖို့လိုအပ်ပါတယ်။ ဒီအချက်တွေနဲ့ လျော်ညီအောင်နေနိုင်ရင်တော့ ဆီးချိုသွေးချို ကာကွယ်မှုလမ်းစဉ်နဲ့ ကိုက်ညီပါတယ်။

မေး။။။ ရောဂါဝေဒနာ ခံစားနေရသူများအနေနဲ့ ဆီးချိုသွေးချိုကို အကောင်းဆုံး ထိန်းညှိထားနိုင်မယ့်နည်းလမ်းတွေကို ပြောပြပေးပါ။

ဖြေ။။။ ဆီးချိုသွေးချိုရောဂါက အရှင်းပျောက်ကင်းအောင် ကုသလိုမရတဲ့ နာတာရှည်ရောဂါတစ်မျိုးဖြစ်လို့ ဆီးချိုသွေးချိုကို စနစ်တကျ ထိန်းထားနိုင်ရင် ရောဂါမရှိသူ လူတစ်ယောက်လို ကျန်းကျန်းမာမာ နေထိုင်သွားနိုင်မှာ ဖြစ်ပါတယ်။ ဒါကြောင့် လိုက်နာသင့်တဲ့အချက်တွေ ရှိပါတယ်။

အဲဒါတွေက ကိုယ်လက်လှုပ်ရှားမှု လေ့ကျင့်ခန်း ပုံမှန်လုပ်တာ၊ အစားအစာကို အချိန်မှန်စားတာ၊ ကိုယ်အလေးချိန် ပုံမှန်ဖြစ်အောင် ထိန်းတာတွေ ဖြစ်ပါတယ်။ ဆေးလိပ်သောက်ခြင်းဟာ ဆီးချိုသွေးချိုရောဂါရဲ့ နောက်ဆက်တွဲ ရောဂါတွေ ဖြစ်ပွားမှုနှုန်းတိုးစေတဲ့အတွက် ဆေးလိပ်သောက်တာဖြစ်ပါ။ အရက်မသောက်ပါနဲ့။ သွေးချိုမမာဏ ကိုယ်စေမို့ သွေးရဲ့ အချို့တတ်ကို မှန်မှန်ဖောက်စိပြီး မှတ်တမ်းထားပါ။ ဆီးချိုသွေးချိုအတွက် သောက်နေကျဆေးတွေကိုလည်း ဆရာဝန်ညွှန်ကြားချက် မပါဘဲ မရပ်ပါနဲ့။ အင်ဆုလင်းထိုးရမယ်ဆိုလည်း ညွှန်ကြားချက်အတိုင်းထိုးပါ။ ဆရာဝန်နဲ့လည်း ပုံမှန်ပြသဖို့ လိုအပ်ပါတယ်။

နောက်တစ်ခုက ဆီးချိုသွေးချို ဝေဒနာရှင်တွေအနေနဲ့ သွေးအတွင်း အချို့ဓာတ်လွန်ကဲနေပေမယ့် တစ်ခါတစ်ရံ အချို့ဓာတ်လွန်ကဲတဲ့စွာကျဆင်းတာတွေ ဖြစ်တတ်ပါတယ်။ ဗိုက်ဆာတာ၊ ခေါင်းမူးတာ၊ နှလုံးတုန်တာ၊ တုန်တုန်ရိုရိုဖြစ်တာ၊ ချွေးထွက်များတာ၊ စိတ်တိုတာ၊ ပင်ပန်းနွမ်းနယ်တာ အပြင် သတိလစ်တာ စတဲ့လက္ခဏာတွေဟာ သွေးအတွင်း အချို့ဓာတ်လွန်ကဲတဲ့စွာ ကျဆင်းတဲ့လက္ခဏာတွေ ဖြစ်ပါတယ်။

သွေးတွင်း အချို့ဓာတ်အလွန်အမင်း ကျဆင်းတာဟာ ဆီးချိုသွေးချိုဝေဒနာရှင်တွေအတွက် အရေးကြီးတဲ့အချိန်ဖြစ်တဲ့အတွက် ချက်ချင်းမကုသနိုင်ရင် အသက်အန္တရာယ်စိုးရိမ်ရပါတယ်။ ဒါကိုလည်း အမြဲသတိထားပြီး ကိုယ့်ကိုယ်ကိုယ် ဂရုစိုက်နေဖို့လိုပါတယ်။ ဆေးကုသနေစဉ် ဆီးချိုအတက်



အကျ အပြောင်းအလဲထူးခြားရင် ကြားကာလ နေထိုင်မကောင်းဖြစ်ပြီး အစားအသောက်အပြောင်းအလဲဖြစ်ရင် မိမိသဘောနဲ့ ဆေးကို မရပ်ပါနဲ့။ မိမိကို ကုသပေးနေတဲ့ ဆရာဝန်နဲ့ အမြဲဆုံးပြန်လည် ပြသပြီး အကြံဉာဏ်ရယူပါ။ ဆီးချိုသွေးချိုကို ကောင်းစွာထိန်းထားနိုင်မှသာ နောက်ဆက်တွဲရောဂါတွေဖြစ်တဲ့ မျက်စိရောဂါ၊ ခြေထောက်မှာ ဖြစ်တတ်တဲ့ရောဂါ၊ အရေပြားရောဂါ၊ သွားနဲ့ခံတွင်းမှာဖြစ်တဲ့ ရောဂါတွေ ခံစားရမှုကို သက်သာစေမှာ ဖြစ်ပါတယ်။

မေး။။။ ဆီးချိုသွေးချိုရောဂါနဲ့ ပတ်သက်ပြီး ဆောင်ရွက်ချက်တွေရှိရင် သိချင်ပါတယ်။

ဖြေ။။။ အခု ၂၀၂၅ ခုနှစ် ဩဂုတ်လ ၂၃ ရက်နဲ့ ၂၄ ရက်မှာ ကျန်းမာရေးဝန်ကြီးဌာနရဲ့ ကြီးကြပ်လမ်းညွှန်မှုနဲ့ မြန်မာနိုင်ငံဟော်မုန်းရောဂါ ဗေဒပညာရှင်များအသင်းနဲ့ မြန်မာနိုင်ငံ ဆီးချိုသွေးချိုရောဂါအသင်းတို့ ပူးပေါင်းပြီး ဒုတိယအကြိမ် ဖြောက် နိုင်ငံတကာဆီးချိုသွေးချိုနဲ့ ဟော်မုန်းရောဂါ ဆေးပညာညီလာခံကို ရန်ကုန်မြို့ Melia Hotel မှာ ကျင်းပခဲ့ပါတယ်။ အဲဒီညီလာခံမှာ နိုင်ငံတကာဆေးပညာရှင်တွေရဲ့ သုတေသနတွေရှိချက်တွေ၊ ကုထုံးတွေကို လေ့လာသိရှိရင် ဖလှယ်ခွင့် ရခဲ့ပါတယ်။ ဒါဟာ ဆီးချိုသွေးချိုရောဂါကုသရေး မှာ များစွာအထောက်အကူပြုပါတယ်။

လက်ရှိမှာ မြန်မာနိုင်ငံရဲ့ ကျန်းမာရေး စောင့်ရှောက်မှုကဏ္ဍမှာ ဝန်ထုပ်ဝန်ပိုးဖြစ်စေတဲ့ ဆီးချိုသွေးချိုနဲ့ ဟော်မုန်းရောဂါကာကွယ်ကုသတိုက် ဖျက်ရေးမှာ ကျန်းမာရေးဝန်ကြီးဌာန၊ မြန်မာနိုင်ငံ ဟော်မုန်းရောဂါဗေဒပညာရှင်များအသင်း၊ မြန်မာနိုင်ငံ ဆီးချိုသွေးချိုရောဂါတိုက်ဖျက်ရေးစီမံချက်၊ မြန်မာနိုင်ငံ ဆီးချိုသွေးချိုရောဂါအသင်းတို့ ပူးပေါင်းပြီး ကျေးလက်ဒေသတွေအထိ ကွင်းဆင်းဆောင်ရွက်နေတာတွေရှိပါတယ်။

မေး။။။ နောက်ဆုံးသတိပေးချက်လေး ပြောပြပေးပါဆရာ။

ဖြေ။။။ ဆီးချိုသွေးချိုရောဂါမဖြစ်အောင် ကြိုတင်ကာကွယ်ပါ။ မဖြစ်အောင်နေပါ။ ဆီးချိုသွေးချိုရောဂါလက္ခဏာတစ်ခုခုက တွေ့လာရပြီဆိုရင် အမြန်ဆုံးဆရာဝန်နဲ့ တိုင်ပင်ပြီး ဆေးဝါးကုသမှုခံယူရမယ်။ ညွှန်ကြားချက်တွေ လိုက်နာပါ။ ဆီးချိုသွေးချိုရောဂါဟာ ကုသလို့ပျောက်ကင်းတဲ့ ရောဂါမဟုတ်တဲ့ နာတာရှည်ရောဂါဖြစ်တဲ့အတွက် ရောဂါဖြစ်လာပြီဆိုရင် လူမှုအဖွဲ့တွေ ခံစားရမှာဖြစ်လို့ ကိုယ့်ကိုယ်ကိုယ် ဂရုစိုက်ကြပါလို့ ပြောချင်ပါတယ်။ အကျယ်တဝင့် သိရှိလိုတာများရှိရင် Myanmar Diabetes Association အမည်နဲ့ ဖွင့်ထားတဲ့ Website နဲ့ တကွ အခြားလူမှုမီဒီယာတွေမှာလည်း ဝင်ရောက်လေ့လာလို့ ရပါတယ်လို့ ပြောကြားလိုပါတယ်။ ။

ဟိုတယ်များအနေဖြင့် မြန်မာမှုပစ္စည်းများနှင့်မြန်မာ့အစားအစာများကို တန်ဖိုးမြင့်ပုံစံများဖြင့် တီထွင်ဆန်းသစ်အသုံးပြုနိုင်ရေးကြိုးစား

နေပြည်တော်၊ ဩဂုတ် ၂၆
အားကစားနှင့် လူငယ်ရေးရာ
ဝန်ကြီးဌာန ဟိုတယ်နှင့်ခရီးသွား
လာရေးဝန်ကြီးဌာန ပြည်ထောင်စု
ဝန်ကြီး Jeng Phang နော်တောင်
သည် ဒုတိယဝန်ကြီးဦးမြိုးဇော်စိုး၊
တာဝန်ရှိသူများနှင့်အတူ ယနေ့
နံနက်ပိုင်းတွင် ရန်ကုန်မြို့၊
နိုင်ငံခြားရင်းနှီးမြှုပ်နှံမှု
ဟိုတယ်များကို ကြည့်ရှုစစ်ဆေး
သည်။(ယာဝုံ)
ကြည့်ရှုစစ်ဆေးစဉ် နိုင်ငံခြား
ရင်းနှီးမြှုပ်နှံမှု ဟိုတယ်များမှ
တာဝန်ရှိသူများက စည်ပင်ဆောင်
မှုပေးနေမှု၊ စည်သည့်လာရောက်
တည်းခိုမှုနှင့် လုပ်ငန်းဆောင်ရွက်
နေမှုများကို တင်ပြကြပြီး
ပြည်ထောင်စုဝန်ကြီးက ဟိုတယ်
များအနေဖြင့် နိုင်ငံတကာနှင့်
ဝန်ကြီးဌာနမှ သတ်မှတ်ထားရှိ
သော ဟိုတယ်ဆိုင်ရာစံသတ်မှတ်
ချက်များအတိုင်း အဆင့်အတန်းမီ

ဟိုတယ်များ ဖြစ်စေရေး၊
ကောင်းမွန်သော စီမံခန့်ခွဲမှုပုံစံ
များနှင့် အလေ့အကျင့်ကောင်းများ
မျှဝေပေးကြရေး၊ မြန်မာမှုပစ္စည်း
များနှင့် မြန်မာ့အစားအစာများကို
တန်ဖိုးမြင့်ပုံစံများဖြင့် တီထွင်
ဆန်းသစ်အသုံးပြုနိုင်ရန် ကြိုးစား
ကြရေး၊ ပြည်တွင်း၊ ပြည်ပခရီးသွား
များ လာရောက်တည်းခိုမှုများပြား
စေရန် ဆွဲဆောင်ကြိုးစားကြရေး
နှင့် သန့်ရှင်းသပ်ရပ်မှုရှိအောင်
ဆောင်ရွက်ကြရေး မှာကြား
သည်။
ထို့နောက် ကန်တော်ကြီး
ဟိုတယ်နှင့် ခရီးသွားလုပ်ငန်း
သင်တန်းကျောင်းသို့ သွားရောက်
၍ ဆရာ ဆရာမများနှင့် တွေ့ဆုံ
နှုတ်ဆက်ကာ ဟိုတယ်ဆိုင်ရာ
ဝန်ဆောင်မှုသင်တန်း၊ စည်
ဝန်ဆောင်မှုသင်တန်းများ ဖွင့်လှစ်
သင်ကြားပေးနေမှုကို ကြည့်ရှု
စစ်ဆေးပြီး ဟိုတယ်နှင့်ခရီးသွား

ကဏ္ဍမှ လိုအပ်လျက်ရှိသော
လူစွမ်းအား အရင်းအမြစ်များ
မွေးထုတ်နိုင်ရေး မှာကြား
သည်။
မွန်းလုံပိုင်းတွင် ပြည်ထောင်စု
ဝန်ကြီးသည် Chatrium ဟိုတယ်
၌ မြန်မာနိုင်ငံ ခရီးသွားလုပ်ငန်း
အဖွဲ့ချုပ်ဥက္ကဋ္ဌနှင့် တာဝန်ရှိသူများ
အား တွေ့ဆုံ၍ အဖွဲ့ချုပ်ဥက္ကဋ္ဌ
နှင့်တာဝန်ရှိသူများက မြန်မာနိုင်ငံ
ခရီးသွားမြှင့်တင်ရေးအဖွဲ့ ဖွဲ့စည်း
ဆောင်ရွက်နိုင်ရေး၊ မြန်မာနိုင်ငံ
ခရီးသွားလုပ်ငန်း ပင်မစီမံကိန်း
(၂၀၂၆-၂၀၃၀) ရေးဆွဲနိုင်ရေး၊
မြန်မာနိုင်ငံခရီးသွားမြှင့်တင်ရေး
ဆိုင်ရာအစီအစဉ်များ ရေးဆွဲရေး၊
နိုင်ငံတကာ၌ ခရီးသွားမြှင့်တင်
ရေးအဖွဲ့များ ဖွဲ့စည်းဆောင်ရွက်
နေသည့် လေ့လာချက်များနှင့်
ကိုးကား အကောင်အထည်ဖော်
ရေး၊ ခရီးသွားမြှင့်တင်ရေးအဖွဲ့
တွင် ပါဝင်သည့် ရည်ရွယ်ချက်၊



ရည်မှန်းချက်များအား အကောင်
အထည်ဖော်နိုင်ရေးနှင့် ဆက်လက်
ဆောင်ရွက်သွားမည့် ကိစ္စရပ်များ
ကိုတင်ပြကြပြီး ဒုတိယဝန်ကြီးနှင့်
တာဝန်ရှိသူများက ဖြည့်စွက်
ရှင်းလင်းတင်ပြကြသည်။
တင်ပြချက်များ အပေါ်
ပြည်ထောင်စုဝန်ကြီးက မြန်မာ

နိုင်ငံခရီးသွားလုပ်ငန်း ပင်မ
စီမံကိန်း (၂၀၂၆ - ၂၀၃၀) ကို
ခေတ်စနစ်နှင့်အညီ ပြန်လည်
ပြင်ဆင်ရေးဆွဲနိုင်ရေး အစိုးရ-
ပုဂ္ဂလိကကိုယ်စားလှယ်များပါဝင်
သောလုပ်ငန်းအဖွဲ့များ ဖွဲ့စည်း
ဆောင်ရွက်ကြရေး၊ စီမံကိန်းများ
ရေးဆွဲရာတွင် အချိန်၊ တန်ဖိုး၊

လုပ်နည်းနှင့် ကုန်ကျမှုတို့ကို
ဟန်ချက်ညီအောင်ဆောင်ရွက်ကြ
ရေး၊ ခရီးသွားလုပ်ငန်း ဖွံ့ဖြိုး
တိုးတက်ရေးအတွက် အစိုးရ -
ပုဂ္ဂလိက ပူးပေါင်းဆောင်ရွက်
ကြရေး တိုက်တွန်းပြောကြား
သည်။
သတင်းစဉ်

နှစ်ပေါင်း ၁၂၅ နှစ်သက်တမ်းရှိ ကမ္ဘာကျော် ဂုတ်ထိပ်မီးရထားလမ်းတံတားအား TNLA အကြမ်းဖက်သောင်းကျန်းသူများက မိုင်းထောင်ဖောက်ခွဲပျက်ဆီးခဲ့မှုအပေါ် ပြင်းထန်စွာကန့်ကွက်ရှုတ်ချကြောင်း သဘောထားထုတ်ပြန်ချက်များ အဖွဲ့အစည်းအသီးသီးက ထပ်မံထုတ်ပြန်

နေပြည်တော်၊ ဩဂုတ် ၂၆
ရှမ်းပြည်နယ်(မြောက်ပိုင်း) နောင်ချိုမြို့နှင့်ကျောက်မဲ
မြို့ကို ဆက်သွယ်ထားပြီး မန္တလေး-လားရှိုး ရထား
လမ်းပေါ်၌ တည်ရှိသည့် နှစ်ပေါင်း ၁၂၅ နှစ်သက်
တမ်းရှိ ကမ္ဘာကျော် ဂုတ်ထိပ်မီးရထားလမ်းတံတား
အား TNLA အကြမ်းဖက်သောင်းကျန်းသူများက
စစ်ရေးနှင့်သက်ဆိုင်ခြင်းမရှိဘဲ ဆင်ခြင်တုံတရား
ကင်းမဲ့စွာ မိုင်းထောင်ဖောက်ခွဲ ပျက်ဆီးခဲ့မှုအပေါ်
ပြည်သူလူထုတစ်ရပ်လုံးက လုံးဝလက်မခံနိုင်ခြင်းမရှိ
ဘဲ ကန့်ကွက်ရှုတ်ချလျက်ရှိသည့်အပြင် အဖွဲ့အစည်း
အသီးသီးကလည်း အဆိုပါ အကြမ်းဖက်လုပ်ရပ်

အပေါ် ပြင်းထန်စွာ ကန့်ကွက်ရှုတ်ချကြောင်း
သဘောထားထုတ်ပြန်ချက်များကို ဩဂုတ် ၂၅ ရက်မှ
စ၍ ထုတ်ပြန်ခဲ့ကြသည်။
ယနေ့တွင်လည်း မြန်မာ-အိန္ဒိယအပြည်ပြည်
ဆိုင်ရာ စီးပွားရေးလုပ်ငန်းရှင်များ အသင်းချုပ်၊
မြန်မာ-အိန္ဒိယချစ်ကြည်ရေးနှင့် ဖွံ့ဖြိုးတိုးတက်ရေး
အသင်း၊ မြန်မာ့ငြိမ်းချမ်းရေးနှင့် ဆင်းရဲနွမ်းပါးမှု
လျှော့ပါးရေးအဖွဲ့တို့က TNLA အကြမ်းဖက်
သောင်းကျန်းသူများ၏ အဆိုပါအကြမ်းဖက်လုပ်ရပ်
အပေါ် ပြင်းထန်စွာ ကန့်ကွက်ရှုတ်ချကြောင်း
ထုတ်ပြန်ချက်များ ထပ်မံထုတ်ပြန်ကြသည်။ အဆိုပါ

ထုတ်ပြန်ချက်များတွင် အများပြည်သူခရီးသွားလာ
ရေးနှင့်ကုန်သည်များကူးသန်းရောင်းဝယ်ဖောက်ကား
ရေးအတွက် အရေးပါပြီး ခေတ်အဆက်ဆက်
ထင်ရှားကျော်ကြားခဲ့သည့် သမိုင်းဝင်အထင်ကရ
တံတားကြီးအား စစ်ရေးပစ်မှတ်မဟုတ်ဘဲ ရက်စက်
ယုတ်မာစွာ မိုင်းထောင်ဖျက်ဆီးခဲ့ကြသည့် TNLA
အကြမ်းဖက်သောင်းကျန်းသူများ၏ မိုက်မဲမှားယွင်း
သောလုပ်ရပ်အား မြန်မာနိုင်ငံသူ၊ နိုင်ငံသားများ၊
ငြိမ်းချမ်းရေးကို လိုလားသော တိုင်းရင်းသား
ညီအစ်ကို မောင်နှမများနှင့်ထပ်တူ ပြင်းထန်စွာ
ကန့်ကွက်ရှုတ်ချကြောင်း ဖော်ပြထားကြသည်။

ကမ္ဘာကျော် ဂုတ်ထိပ်တံတားကြီးသည် မြန်မာ
နိုင်ငံ၏အမြင့်ဆုံးနှင့် ကမ္ဘာပေါ်တွင် ဒုတိယအမြင့်ဆုံး
တံတား၊ ကမ္ဘာ့အကြီးဆုံး မီးရထားသံလမ်းတံတား
ဖြစ်ပြီး အဆိုပါ ဂုတ်ထိပ်တံတားအား TNLA
အကြမ်းဖက်သောင်းကျန်းသူများက ဩဂုတ် ၂၄
ရက် နံနက်ပိုင်းတွင် မိုင်းထောင်ဖောက်ခွဲပျက်ဆီးခဲ့
သဖြင့် ကျောက်မဲမြို့ဘက်ခြမ်း၊ တံတားတိုင်အမှတ်
(P-16) နှင့် ကမ်းကပ်ခုံ(AB-2) နေရာတို့အကြား
ပေ ၆၀ အရှည်ရှိ တံတားသံပေါင်နေရာနှင့် တံတား
၏ ကမ်းကပ်ခုံ(AB-2) တို့ ပျက်စီးသွားခဲ့ခြင်းဖြစ်
ကြောင်း သတင်းရရှိသည်။ သတင်းစဉ်



TNLA အကြမ်းဖက်သောင်းကျန်းသူများက ရှမ်းပြည်နယ်
(မြောက်ပိုင်း)အတွင်း ထင်ရှားကျော်ကြားပြီး ပြည်တွင်း/ပြည်ပ
ခရီးသွားပြည်သူများ အများအပြားလာရောက် ကြည့်ရှုလေ့လာကြပြီး
မန္တလေး-လားရှိုး ရထားလမ်းပေါ်တွင်တည်ရှိသည့် ဂုတ်ထိပ်တံတား
အား ဩဂုတ်လ ၂၄ ရက် နံနက်ပိုင်းတွင် မိုင်းထောင်ဖောက်ခွဲခဲ့ကြောင်း
သိရှိရသည်။
အဆိုပါ ဂုတ်ထိပ်တံတားသည် နှစ်ပေါင်း ၁၂၅ နှစ် သက်တမ်းရှိပြီး
မြန်မာပြည်၏ အမြင့်ဆုံးနှင့် ကမ္ဘာပေါ်တွင် ဒုတိယအမြင့်ဆုံးတံတား၊
ကမ္ဘာ့အကြီးဆုံး မီးရထားသံလမ်းတံတားဟု မှတ်ကျောက်တင်ခံရပြီး
ထင်ရှားကျော်ကြားသော တံတားတစ်ခုဖြစ်၍ ထိုကဲ့သို့ ဂုတ်ထိပ်
တံတားအား မိုင်းထောင်ဖောက်ခွဲခဲ့သည့် TNLA အကြမ်းဖက်
သောင်းကျန်းသူများ၏ အသိတရားကင်းမဲ့စွာ အကြမ်းဖက်လုပ်ရပ်
များကို ကျူးလွန်မှုအား မြန်မာ-အိန္ဒိယ အပြည်ပြည်ဆိုင်ရာ စီးပွားရေး
လုပ်ငန်းရှင်များအသင်းချုပ်က လုံးဝလက်မခံပါကြောင်းနှင့် ပြင်းထန်
စွာကန့်ကွက်ရှုတ်ချပါကြောင်း သဘောထားထုတ်ပြန်ကြည့်အပ်ပါ
သည်။
မြန်မာ-အိန္ဒိယ အပြည်ပြည်ဆိုင်ရာ
စီးပွားရေးလုပ်ငန်းရှင်များအသင်းချုပ်
(၂၀၂၅ ခုနှစ်၊ ဩဂုတ်လ ၂၆ ရက်)

မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်း ၂၀၂၅ ခုနှစ်၊ ဩဂုတ်လ ၂၆ ရက်

နှစ်ပေါင်း ၁၂၅ နှစ်သက်တမ်းရှိပြီး နောင်ချိုမြို့နှင့် ကျောက်မဲမြို့ကို
ဆက်သွယ်ထားသည့် မန္တလေး-လားရှိုး ရထားလမ်းပေါ်တွင်တည်ရှိသော
ကမ္ဘာကျော်ဂုတ်ထိပ်မီးရထားလမ်းတံတားအား ဩဂုတ်လ ၂၄ ရက်
နံနက်ပိုင်းက TNLA အကြမ်းဖက်အဖွဲ့က မိုင်းထောင်ဖောက်ခွဲပျက်
ဆီးခဲ့ကြောင်း သိရှိရပါသည်။
ထိုကဲ့သို့ မြန်မာ့အမွေအနှစ်ဖြစ်သည့် သမိုင်းဝင်ဂုတ်ထိပ်တံတား
ကြီးအား မိုင်းထောင်ဖောက်ခွဲပျက်ဆီးခဲ့သည့် TNLA အကြမ်းဖက်အဖွဲ့၏
လုပ်ရပ်အား မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်း
က လုံးဝလက်မခံပါကြောင်းနှင့် ပြင်းထန်စွာကန့်ကွက်ရှုတ်ချပါ
ကြောင်း သဘောထားထုတ်ပြန် ကြည့်အပ်ပါသည်။
မြန်မာ-အိန္ဒိယ ချစ်ကြည်ရေးနှင့်
ဖွံ့ဖြိုးတိုးတက်ရေးအသင်း

ပြင်းထန်စွာ ကန့်ကွက်ရှုတ်ချခြင်း

TNLA အကြမ်းဖက် သောင်းကျန်းသူများအနေဖြင့် မြန်မာနိုင်ငံ၏
အထင်ကရ သမိုင်းအမွေအနှစ် အမှတ်အသားတစ်ခုဖြစ်သည့်
နှစ်ပေါင်း ၁၂၅ နှစ်သက်တမ်းရှိသော ကမ္ဘာကျော် ဂုတ်ထိပ်မီးရထား
တံတားအား ၂၀၂၅ ခုနှစ် ဩဂုတ်လ ၂၄ ရက်နေ့ နံနက်ပိုင်းက ယုတ်မာ
ရိုင်းရိုင်းစွာ မိုင်းထောင်ဖျက်ဆီးခဲ့ကြောင်းသိရသည်။
သို့ဖြစ်၍ ခေတ်အဆက်ဆက် ထင်ရှားကျော်ကြားခဲ့သော
သမိုင်းဝင်အထင်ကရ တံတားကြီးအား စစ်ရေးပစ်မှတ်မဟုတ်ဘဲ
ဖောက်ကားရေးအတွက် အရေးပါသည့် ကမ္ဘာကျော်ဂုတ်ထိပ်မီးရထား
တံတားအား ရက်စက်ယုတ်မာမိုက်မဲစွာ မိုင်းထောင်ဖောက်ခွဲပျက်ဆီး
ခဲ့ကြသည့် TNLA အကြမ်းဖက်သောင်းကျန်းသူများ၏ မိုက်မဲမှားယွင်း
သောလုပ်ရပ်အား မြန်မာနိုင်ငံသူ၊ နိုင်ငံသားများ၊ ငြိမ်းချမ်းရေးကို
လိုလားသော တိုင်းရင်းသားညီအစ်ကို မောင်နှမများနှင့်ထပ်တူ မိမိတို့
မြန်မာ့ငြိမ်းချမ်းရေးနှင့် ဆင်းရဲနွမ်းပါးမှုလျှော့ပါးရေးအဖွဲ့မှ ပြင်းထန်
စွာကန့်ကွက်ရှုတ်ချအပ်ပါကြောင်း၊
မြန်မာ့ငြိမ်းချမ်းရေးနှင့် ဆင်းရဲနွမ်းပါးမှုလျှော့ပါးရေးအဖွဲ့

(၁၂)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ ဝန်ကြီးများအဆင့်အစည်းအဝေးနှင့် ဆက်စပ်အစည်းအဝေးများ ကျင်းပ

နေပြည်တော် ဩဂုတ် ၂၆
(၁၂)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာဝန်ကြီးများအဆင့် အစည်းအဝေးနှင့် ဆက်စပ်အစည်းအဝေးများ (12th ASEAN Ministerial Meeting on Social Welfare and Development-AMMSWD and Related Meetings)ကို မြန်မာနိုင်ငံက အိမ်ရှင်အဖြစ် Video Conference ဖြင့် ဩဂုတ် ၂၆ ရက်မှ ၂၉ ရက်အထိ နေပြည်တော်ရှိ M-Gallery Hotel ၌ လက်ခံကျင်းပသည်။ (ယာဝု)

အဆိုပါ အစည်းအဝေးများဖွင့်ပွဲအခမ်းအနားကို ယနေ့နံနက်ပိုင်းတွင်ကျင်းပရာ အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ ဝန်ကြီးများအဆင့် အစည်းအဝေးအလှည့်ကျဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်း တက်ရောက်အဖွင့်အမှာစကား ပြောကြားသည်။

ဖွင့်ပွဲအပြီးတွင် အကြိမ်(၂၀)မြောက် အာဆီယံ အစိုးရအဖွဲ့အစည်းများနှင့် အစိုးရမဟုတ်သောအဖွဲ့အစည်းများဖွဲ့ရပ် (20th ASEAN GO-NGO Forum) ကိုဆက်လက်ကျင်းပရာ အာဆီယံအတွင်းရေးမှူးချုပ် ရုံး ဒုတိယအတွင်းရေးမှူးချုပ် ဦးစံလွင်က ကြိုဆိုနှုတ်ခွန်းဆက်စကားပြောကြားပြီး အာဆီယံနိုင်ငံများရှိ လူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ အစိုးရဌာနများ၊ လူမှုရေးအသင်းအဖွဲ့များ နိုင်ငံတကာဖွံ့ဖြိုးမှုမိတ်ဖက်အဖွဲ့အစည်းများမှ ကိုယ်စားလှယ်များ၊ မြန်မာနိုင်ငံရှိ အစိုးရဌာနများ၊ နိုင်ငံတကာနှင့်

ပြည်တွင်းလူမှုရေးအသင်းအဖွဲ့များမှ ကိုယ်စားလှယ်များ တက်ရောက်ကြသည်။

အဆိုပါ Forum တွင် ကလေးသူငယ်များ၊ အမျိုးသမီးများ၊ သက်ကြီးပုဂ္ဂိုလ်များနှင့် မသန်စွမ်းသူများအတွက် ဆောင်ရွက်လျက်ရှိသော လူမှုကာကွယ်စောင့်ရှောက်ရေးလုပ်ငန်းများအပေါ် အာဆီယံဒေသတွင်းနိုင်ငံအသီးသီးနှင့် မိတ်ဖက်အဖွဲ့အစည်းများမှ Speaker များက ကဏ္ဍအလိုက် ဆွေးနွေးကြပြီး အကြံပြုချက်များကို ဖော်ထုတ်ခဲ့သည်။

ဩဂုတ် ၂၇ ရက်တွင် (၃)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ ထူးချွန်ဆု (3rd ASEAN Outstanding Social Welfare and Development Award-AOSWADA) ပေးပွဲအခမ်းအနား၊ (၂၀)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ အဆင့်မြင့်အရာရှိကြီးများအစည်းအဝေး (21st SOMSWD Meeting) ကိုလည်းကောင်း၊ ၂၈ ရက်တွင် အကြိမ် (၂၀)မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ အာဆီယံ+၃ အဆင့်မြင့်အရာရှိကြီးများအစည်းအဝေး (20th SOMSWD + 3 Meeting)နှင့် (၇)ကြိမ်မြောက် အာဆီယံဒေသတွင်းအားလုံးအကျုံးဝင်ပါဝင်နိုင်သော စွန့်ခွဲတီထွင်မှုဆိုင်ရာ ကျွမ်းကျင်သူများကွန်ရက်အစည်းအဝေး (7th Network of Experts on Inclusive Entrepreneurship for ASEAN-NIEA) တို့ကိုလည်းကောင်း၊ ၂၉ ရက်တွင် (၁၂)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ



ဝန်ကြီးများအဆင့်အစည်းအဝေးနှင့် ဆက်စပ်အစည်းအဝေးများ (12th ASEAN Ministerial Meeting on Social Welfare and Development-AMMSWD) နှင့် (၈)ကြိမ်မြောက် အာဆီယံလူမှုဝန်ထမ်းနှင့် ဖွံ့ဖြိုးတိုးတက်ရေးဆိုင်ရာ အာဆီယံ+၃ ဝန်ကြီးများအဆင့်အစည်းအဝေး (8th AMMSWD+3 Meeting)တို့ကိုလည်းကောင်း ကျင်းပသွားမည်ဖြစ်သည်။

ယမန်နေ့မနန်းလွဲပိုင်းကလည်း ပြည်ထောင်စုဝန်ကြီးသည် ကုလသမဂ္ဂလူဦးရေ ရန်ပုံငွေအဖွဲ့ (UNFPA) ၏မြန်မာနိုင်ငံဆိုင်ရာ ဌာနကိုယ်စားလှယ်ဖြစ်သူ Mr. Jaime Nadal Roig အား ဝန်ကြီးရုံးဧည့်ခန်းမ၌ လက်ခံတွေ့ဆုံခဲ့သည်။

တွေ့ဆုံစဉ် လူမှုဝန်ထမ်းဦးစီးဌာနနှင့် UNFPA တို့အကြား လက်မှတ်ရေးထိုးထားသည့် လုပ်ငန်းစီမံချက်အရ ဝန်ထမ်းစွမ်းဆောင်ရည် မြှင့်တင်ရေးသင်တန်းများ ပေးအပ်ခဲ့မှု၊ အဆိုပါလုပ်ငန်းစီမံချက်သက်တမ်းတိုး ဆောင်ရွက်ရေး၊ ငလျင်သွားသည့်ပြည်သူများအတွက် အကူအညီပေးအပ်ခဲ့မှု၊ မြန်မာနိုင်ငံတွင် တာဝန်ထမ်းဆောင်လျက်ရှိသော UNFPA ဝန်ထမ်းများ၏ ဗီဇာနှင့် နေထိုင်ခွင့်ဆိုင်ရာကိစ္စရပ်များအတွက် ဝန်ကြီးဌာနအနေဖြင့် ညှိနှိုင်းဆောင်ရွက်ပေးနေမှုနှင့် ဆက်လက် ပူးပေါင်းဆောင်ရွက်သွားမည်ကိစ္စရပ်များကို ရင်းနှီးပွင့်လင်းစွာ အမြင်ချင်းဖလှယ်ဆွေးနွေးခဲ့ကြကြောင်း သတင်းရရှိသည်။ သတင်းစဉ်

နိုင်ငံတကာသတင်းများ

ဗီယက်နမ်နိုင်ငံ၌ တိုင်ဖွန်းမုန်တိုင်း ကဂျီကီကြောင့် သုံးဦးသေဆုံးပြီး ၁၀ ဦး ထိခိုက်ဒဏ်ရာရ

ဟနွင်း ဩဂုတ် ၂၆
ဗီယက်နမ်နိုင်ငံ မြောက်ပိုင်းနှင့် အလယ်ပိုင်းတို့တွင် တိုင်ဖွန်းမုန်တိုင်း ကဂျီကီကြောင့် မိုးသည်းထန်စွာရွာသွန်းခြင်း၊ လေပြင်းတိုက်ခတ်ခြင်းနှင့် ရေကြီးရေလျှံမှုများ ဖြစ်ပေါ်ခဲ့ကြောင်း စိုက်ပျိုးရေးနှင့် သဘာဝပတ်ဝန်းကျင် ဝန်ကြီးဌာနက ဩဂုတ် ၂၆ ရက်တွင် ပြောသည်။

အဆိုပါဖြစ်ရပ်များကြောင့် သုံးဦး သေဆုံးကာ ၁၀ ဦး ထိခိုက်ဒဏ်ရာရရှိခဲ့ကြောင်း သိရသည်။ ထို့အပြင် မုန်တိုင်း ကဂျီကီကြောင့်

နေအိမ် ၆၈၀၀ ကျော် ထိခိုက်ပျက်စီးခဲ့ပြီး စပါးစိုက်ခင်း ဟက်တာ ၂၈၀၀၀ ကျော်နှင့် အခြားကောက်ပဲသီးနှံ စိုက်ခင်းဟက်တာ ၂၂၀၀၀ ကျော် ရေနစ်မြုပ်မှု ဖြစ်ပွားခဲ့ကြောင်း ဆင်ဟွာက ဖော်ပြသည်။ မုန်တိုင်းဒဏ်သင့်ပြည်နယ်များတွင် သစ်ပင်ပေါင်း ၁၈၀၀၀ နီးပါး လဲကျမှုဖြစ်ပွားခဲ့ကြောင်း ဝန်ကြီးဌာန၏ ထုတ်ပြန်ချက်ကို ပြည်သူ့အသံ အသံလွှင့်ဌာနက ကိုးကားပြောကြားထားသည်။

မုန်တိုင်း ကဂျီကီ တိုက်ခတ်မှုကြောင့်

လျှပ်စစ်ဓာတ်အား အခြေခံအဆောက်အအုံများ ထိခိုက်ပျက်စီးမှု ဖြစ်ပွားခဲ့ကြောင်း၊ လျှပ်စစ်ဓာတ်အားတိုင်ပေါင်း ၃၃၁ တိုင်လဲကျခဲ့ပြီး သုံးစွဲသူ ၁ ဒသမ ၃ သန်း လျှပ်စစ်ဓာတ်အား ပြတ်တောက်မှုနှင့် ကြုံတွေ့နေရကြောင်း သတင်းတွင် ဆက်လက်ဖော်ပြသည်။

ဒေသအာဏာပိုင်များအနေဖြင့် ပြန်လည်ထူထောင်ရေးလုပ်ငန်းများကို ဆက်လက်လုပ်ဆောင်ကာ ထိခိုက်ပျက်စီးမှုများကိုလည်း ဆန်းစစ်အကဲဖြတ်လျက်ရှိသည်။ ဆင်ဟွာ

တရုတ်နိုင်ငံ၌ ကမ္ဘာ့အကြီးဆုံး လျှပ်စစ်ကား အားသွင်းကွန်ရက် တည်ဆောက်

ပေကျင်း ဩဂုတ် ၂၆
တရုတ်နိုင်ငံသည် (၁၄) ကြိမ်မြောက် ငါးနှစ်စီမံကိန်း ၂၀၂၁-၂၀၂၅ ခုနှစ်အတွင်း ကမ္ဘာ့အကြီးဆုံး လျှပ်စစ်ကား (အီးဗီ) အားသွင်းကွန်ရက်ကို တည်ဆောက်ပြီးစီးပြီဖြစ်ကြောင်း တာဝန်ရှိသူတစ်ဦးက ဩဂုတ် ၂၆ ရက်တွင် ပြောသည်။

အမျိုးသားစွမ်းအင်စီမံခန့်ခွဲရေးအဖွဲ့ အကြီးအကဲဖြစ်သူ ဝမ်ဟွန်ကျီက တရုတ်နိုင်ငံအနေဖြင့် ကမ္ဘာ့အကြီးဆုံးနှင့် အလျင်မြန်ဆုံးတိုးတက်နေသည့် ပြန်လည်ပြည်ဖွံ့ဖြိုးမှုစွမ်းအင်စနစ်ကိုလည်း တည်ဆောက်ပြီးစီးခဲ့ပြီဖြစ်ကြောင်း သတင်းစာရှင်းလင်းပွဲတစ်ခုတွင် ပြောကြားသည်။ ဆင်ဟွာ

ပေါ်တူဂီနိုင်ငံ၌ အကြီးဆုံးတောမီးလောင်မှု ထိန်းချုပ်နိုင်ပြီ

လစ္စဘွန်း ဩဂုတ် ၂၆
ပေါ်တူဂီနိုင်ငံ အာဂန်နီလီမြို့နယ် ဝီအိုဒါအိုရာဗွဲ့စတင်ဖြစ်ပွားခဲ့သည့် တောမီးသည် မီးလောင်သည့် စရိယာအကျယ်အဝန်း ၆၄၄၅၁ ဟက်တာအထိ လောင်ခဲ့သောကြောင့် နိုင်ငံသမိုင်းတစ်လျှောက်တွင် အကြီးဆုံးတောမီးဖြစ် မှတ်တမ်းဝင်ခဲ့ကြောင်း ဩဂုတ်

၂၅ ရက် ထုတ်ပြန်ချက်အရ သိရသည်။

သဘာဝ ထိန်းသိမ်းရေးနှင့် သစ်တောများဆိုင်ရာအဖွဲ့ (အိုင်စီအင်န်အက်မ်) က ဖော်ပြသော အစီရင်ခံစာက လက်ရှိမီးလောင်မှုမှာ ယခင် ၂၀၁၇ ခုနှစ်က စံချိန်တင်ခဲ့သည့် ဗီလာရင်ဟိုမြို့မှ ဟက်တာ ၅၃၀၀၀ လောင်ခဲ့သည့်

လူးဆာမီးလောင်မှု စံချိန်ကို ကျော်လွန်သွားပြီ ဖြစ်ကြောင်း အတည်ပြုထားသည်။

အဆိုပါ တောမီးသည် ဩဂုတ် ၁၃ ရက် ဒေသစံတော်ချိန် နံနက် ၆ နာရီမှ စတင်လောင်ခဲ့ပြီး နာရီအနည်းငယ်အတွင်း လျင်မြန်စွာ ကူးစက်ပျံ့နှံ့လာခဲ့ကြောင်း ၁၁ ရက်ကြာ ပြင်းထန်



ဆူဒန်နိုင်ငံသို့ ၁၀ လအတွင်း အသက်ကယ်အကူအညီများပါသည့် ကုလသမဂ္ဂအကူအညီပေးရေးယာဉ်တန်း ရောက်ရှိ

ဂျီနီဗာ ဩဂုတ် ၂၆
ဆူဒန်နိုင်ငံ ဆော့သ်ကော်ဒိုဖန်ပြည်နယ်ရှိ ဦးလင်းဒေသသို့ ၁၀ လအတွင်း ပထမဆုံးအကြိမ်အဖြစ် အသက်ကယ် အကူအညီများပါသည့် ယာဉ်တန်းရောက်ရှိလာကြောင်း ကုလသမဂ္ဂလူသားချင်းစာနာထောက်ထားမှုဆိုင်ရာ အဖွဲ့

အစည်းများက ဩဂုတ် ၂၅ ရက်တွင် ပြောသည်။

ဝိုင်းဝန်းပိတ်ဆို့ထား ထို့နောက်ကုလသမဂ္ဂကလေးများ ရန်ပုံငွေအဖွဲ့ ယာဉ်တန်းသည် ပြည်နယ်၏ မြို့တော်ကဏ္ဍဂလီမြို့သို့ ဆက်လက်ထွက်ခွာမည်ဖြစ်ကြောင်း ကုလသမဂ္ဂလူသားချင်း

စာနာထောက်ထားမှုဆိုင်ရာ ညှိနှိုင်းရေးရုံး (အိုစီအီအိုချီအေ) က ပြောသည်။ အဆိုပါ ထောက်ပံ့ကူညီမှုများသည် ဒီဇင်ဘာလအတွင်း ကဏ္ဍဂလီဒေသတွင် အကူအညီလိုအပ်သူ ၁၂၀၀၀၀ ကျော် ဝံ့ပိုးပေးသွားမည်ဖြစ်ကြောင်း အဆိုပါဒေသများတွင် လူသားချင်းစာနာမှု

ပြည်နယ်တွင် ပဋိပက္ခများ ဆက်လက် ဖြစ်ပွားလျက်ရှိကြောင်း သိရသည်။ မြောက်ဒါမာပြည်နယ် မိလစ်ခရိုင်တွင် အစာအာဟာရပြတ်လပ်မှုအကျပ်အတည်းနှင့်ပတ်သက်ပြီး အလွန်အမင်းစိုးရိမ်ကြောင်း အိုစီအီအိုချီအေက ပြောသည်။ နိုင်ငံတကာကယ်ဆယ်ရေးအဖွဲ့၏ကြောသေးမီက ကောက်ယူရရှိခဲ့သော စစ်တမ်းတစ်ခုတွင် ကလေးသူငယ်သုံးဦးအနက် တစ်ဦးမှာ အပြင်းအထန်

အာဟာရချို့တဲ့မှု ဖြစ်ပွားလျက်ရှိကြောင်း ဖော်ပြထားသည်။ နောက်ဆက်တွဲ ပြဿနာများ ယင်းသို့ ဖြစ်ပွားမှုကြောင့် အသက်ငါးနှစ်အောက် ကလေးသူငယ် ထောင်ပေါင်းများစွာမှာ ပြင်းထန်သော ဖျားနာမှုများ၊ ဖွံ့ဖြိုးမှုဆိုင်ရာ နောက်ဆက်တွဲ ပြဿနာများနှင့် အသက်သေဆုံးမှုများကို အလျင်အမြန် ဖြစ်ပေါ်နိုင်ကြောင်း သိရသည်။ ဆင်ဟွာ

နောင်ချိုမြို့နယ်အတွင်းရှိ အခြေခံပညာကျောင်းများ၌ ကျောင်းသား ကျောင်းသူများ အေးချမ်းပျော်ရွှင်စွာ ပညာသင်ကြား ပြည်သူ့ဆေးရုံကြီး၌ ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

နေပြည်တော် ဩဂုတ် ၂၆ ရှမ်းပြည်နယ်(မြောက်ပိုင်း) နောင်ချိုမြို့၌ အကြမ်းဖက်သောင်းကျန်းသူများ၏ အကြမ်းဖက်လုပ်ရပ်များကြောင့် တစ်နှစ်နီးပါးပိတ်ထားခဲ့ရသည့် အခြေခံပညာကျောင်းများအား ၂၀၂၅ ခုနှစ် ဇူလိုင် ၂၅ ရက်မှစ၍ ပြန်လည်ဖွင့်လှစ်ပြီး ကျောင်းသား ကျောင်းသူများအား စာပေပညာရပ်များကို သင်ကြားပေးလျက်ရှိသည့်အပြင် ကျောင်းအပ်လက်ခံခြင်းကိုလည်း ဆက်လက်ဆောင်ရွက်ပေးလျက်ရှိရာ ယနေ့တွင် အခြေခံပညာကျောင်းတစ်ကျောင်း ထပ်မံဖွင့်လှစ်နိုင်ခဲ့၍ နောင်ချိုမြို့နယ်အတွင်း စုစုပေါင်းအခြေခံပညာကျောင်း ၉၅ ကျောင်း ဖွင့်လှစ်နိုင်ခဲ့ပြီဖြစ်ပြီး ကျောင်းသား ကျောင်းသူ ၆၇ ဦး ထပ်မံ၍ ကျောင်းအပ်နှံသဖြင့် စုစုပေါင်း ကျောင်းသား ကျောင်းသူ ၁၀၇၂ ဦး အေးချမ်းပျော်ရွှင်စွာ တက်ရောက်ပညာသင်ကြားလျက်ရှိသည်။

ထို့အပြင် ဒေသခံတိုင်းရင်းသားပြည်သူများ၏ ကျန်းမာရေးစောင့်ရှောက်မှုလုပ်ငန်းများ အဆင်ပြေချောမွေ့စေရန်အတွက် အကြမ်းဖက်သမားများဖျက်ဆီးခဲ့သည့် နောင်ချိုမြို့နယ် ပြည်သူ့ဆေးရုံကြီးအား ပြန်လည်ပြုပြင်ခြင်းလုပ်ငန်းများ ဆောင်ရွက်ကာ ဩဂုတ် ၂ ရက်တွင် ပြန်လည်ဖွင့်လှစ်၍ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိရာ ယနေ့တွင် ပြည်သူ့ဆေးရုံကြီး၌ ပြင်ပလူနာ ၂၀ အား ငှက်ဖျားရောဂါ၊ တုပ်ကွေးရောဂါ၊ အထွေထွေရောဂါတို့နှင့်ပတ်သက်၍ လိုအပ်သည့် ကျန်းမာရေးစစ်ဆေးကုသပေးခြင်းများ ဆောင်ရွက်ပေးခြင်း၊ ဒေသခံတိုင်းရင်းသားပြည်သူ ၁၈ ဦးအား သွေးအမျိုးအစားစစ်ဆေးပေးခြင်း၊ ဒေသခံတိုင်းရင်းသားပြည်သူတစ်ဦးအား ငှက်ဖျားပိုးစစ်ဆေးခြင်းများ ဆောင်ရွက်ပေးပြီး အတွင်းလူနာအဖြစ် ဒေသခံတိုင်းရင်းသားပြည်သူ ၂၉ ဦး တက်ရောက်ဆေးကုသမှု



ခံလူကျက်ရှိရာ ဆေးအဖွဲ့များက လိုအပ်သည့် ပေးလျက်ရှိကြောင်း သတင်းရရှိသည်။ ကျန်းမာရေးစောင့်ရှောက်မှုလုပ်ငန်းများ ဆောင်ရွက် သတင်းစဉ်

မြန်မာနိုင်ငံအတွင်းသို့ နယ်စပ်လမ်းကြောင်းများမှတစ်ဆင့် တရားမဝင် ဝင်ရောက်လာသည့် ပြည်ပနိုင်ငံသား ၅၇ ဦး သက်ဆိုင်ရာနိုင်ငံများသို့ ထပ်မံပြည်နှင်လွှဲပြောင်းပေးအပ်

နေပြည်တော် ဩဂုတ် ၂၆ ထိုင်းနိုင်ငံအပါအဝင် အိန္ဒိယနိုင်ငံအချို့ကို တစ်ဆင့်ခံဖြတ်သန်း၍ မြန်မာနိုင်ငံအတွင်းသို့ နယ်စပ်လမ်းကြောင်းများမှ တရားမဝင် ဝင်ရောက်လာပြီး ကရင်ပြည်နယ် မြိတ်မြို့-ရွှေကုက္ကိုလ် မဲတော်သလေး (KK Park) နှင့် ကျောက်ခတ်နယ်မြေများတွင် အွန်လိုင်းလောင်းကစားမှုများ၊ အွန်လိုင်းလိမ်လည်မှုများ၊ ဒုစရိုက်မှုများကျူးလွန်ခဲ့ကြသည့် အိန္ဒိယနိုင်ငံသား ၃၇ ဦးနှင့် အင်ဒိုနီးရှားနိုင်ငံသား ၂၀ စုစုပေါင်း ပြည်ပနိုင်ငံသား ၅၇ ဦးတို့အား မြန်မာ-ထိုင်း အမှတ်(၂) ချစ်ကြည်ရေးတံတားမှတစ်ဆင့် သက်ဆိုင်ရာနိုင်ငံများသို့ လူသားချင်း စာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကိုရှေးရှု၍ ဥပဒေလုပ်ထုံးလုပ်နည်းများနှင့်အညီ ထပ်မံလွှဲပြောင်းပေးသည်။



ရေးလုပ်ငန်းစဉ်များ ဆောင်ရွက်နေမှု၊ စာရင်းစာယာ၊ အချက်အလက်များ ပြည့်စုံမှုကန်ထရိုရေးဆောင်ရွက်နေမှုတို့ကို ကြည့်ရှုစစ်ဆေးပြီး လိုအပ်သည့်များ ဖြည့်စွက်မှာကြားသည်။ ထို့နောက် ပြည်နှင်လွှဲပြောင်းပေးအပ်ပွဲကို ဆက်လက်ကျင်းပရာ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယညွှန်ကြားရေးမှူး ဦးမြင့်ဘုန်းနှင့် တာဝန်ရှိသူများထံသို့ ပြည်နှင်

လွှဲပြောင်းလက်ခံရေးဆိုင်ရာ အထောက်အထားစာရွက်စာတမ်းများကို စနစ်တကျ လွှဲပြောင်းပေးအပ်သည်။ ၂၀၂၅ ခုနှစ် ဇန်နဝါရီ ၃၀ ရက်မှ ဩဂုတ် ၂၆ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း ၉၃၆၉ ဦး စစ်ဆေးဖော်ထုတ် ထိန်းသိမ်းနိုင်ခဲ့ကာ ၎င်းတို့အနက်မှ ၉၂၆၂ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ ပြည်နှင်လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၁၀၇ ဦးကို သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။ နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင်ရေး ဆောင်ရွက်လျက်ရှိသည့် အပြင် အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာနိုင်ငံများသို့ အမြန်ဆုံးပြည်နှင်လွှဲပြောင်းပေးနိုင်ရေး တက်ကြွစွာ ပူးပေါင်းဆောင်ရွက်လျက်ရှိကြောင်း သတင်းရရှိသည်။ သတင်းစဉ်

ငါးဖမ်းသင်္ဘောပေါ်သို့ မတရားပို့ခံရသည့် လူသစ်သင်္ဘောသားများ မြန်မာနိုင်ငံသို့ ပြန်လည်ခေါ်ဆောင်ရောက်ရှိ



ရန်ကုန် ဩဂုတ် ၂၆ ငါးဖမ်းသင်္ဘောပေါ်သို့ မတရားပို့ခံရသည့် လူသစ်သင်္ဘောသားများ မြန်မာနိုင်ငံသို့ ပြန်လည်ခေါ်ဆောင်ရောက်ရှိခြင်းကို ယနေ့

ကူး သင်္ဘောသားအလုပ်သမားများအဖွဲ့ချုပ်ဥက္ကဋ္ဌ ကပ္ပတိန်စိုးမင်းအောင်က သင်္ဘောသားများ ပြည်ပသင်္ဘောသားရောက်မှုနှင့်ပတ်သက်၍ မိဘများအား ရှင်းလင်းပြောကြားသည်။ (ဝဲပုံ) ထို့နောက် ငါးဖမ်းသင်္ဘောပေါ်သို့ မတရားပို့ခံရသည့် လူသစ်သင်္ဘောသားလေးဦးက မြန်မာနိုင်ငံမှ အိမ်နီးနင်းသို့ ရောက်ရှိခဲ့မှုနှင့် မြန်မာနိုင်ငံသို့ ပြန်လည်ရောက်ရှိလာမှု အတွေ့အကြုံများကို ပြောကြားသည်။ ယင်းငါးဖမ်းသင်္ဘောပေါ်သို့ မတရားပို့ခံရသည့် လူသစ် သင်္ဘောသားများသည် ဩဂုတ် ၁၂ ရက်က အိမ်နီးနင်းသို့ ရောက်ရှိပြီး ဩဂုတ် ၂၆ ရက်တွင် မြန်မာနိုင်ငံကို ပြန်လည်ရောက်ရှိခဲ့ကြောင်း သိရသည်။ မျိုးမင်းသုရ

စားသုံးသူကာကွယ်ရေးဆိုင်ရာ အသိပညာပေးဟောပြောဆွေးနွေးပွဲ ကျင်းပ



များအပေါ် တက်ရောက်လာသော ဆရာ ဆရာမများနှင့် ကျောင်းသား ကျောင်းသူများက သိလိုသည့်များ မေးမြန်းဆွေးနွေးကြရာ စားသုံးသူရေးရာဦးစီးဌာန ခရိုင်ဦးစီးမှူးက ပြန်လည်

လယ်ဝေးမြို့နယ်အတွင်း မိုးစပါးအပြည့်အဝစိုက်ပျိုးရေးနှင့် သဘာဝမြေဩဇာ ထုတ်လုပ်သုံးစွဲရေး အသိပညာပေးမှု ကွင်းဆင်းကြည့်ရှု

လယ်ဝေး ဩဂုတ် ၂၆
နေပြည်တော်ကောင်စီဝင် ဦးမြင့်စိုးသည် ယနေ့နံနက်ပိုင်းက တာဝန်ရှိသူများနှင့်အတူ လယ်ဝေးမြို့နယ် ကွမ်းခြံကျေးရွာ KCတွင် ကွမ်းခြံ၊ ပိတောက်ချောင်း၊ စိုင်ခေါင်းရိုး၊ ရုံးပင်၊ အေလား၊ လက်ပန်ခဲကျေးရွာများမှ တောင်သူများနှင့် တွေ့ဆုံသို့ တက်ရောက်သည်။



ဦးမြင့်စိုးသည် သီးနှံပေါင်းစုံစနစ်ဖြင့် သွင်းအားစုများ ပေးအပ်သည်။ ထို့နောက် ကွမ်းခြံ KC တွင် သဘာဝမြေဆွေးများ ဆောင်ရွက်ထားရှိမှုကို ကြည့်ရှုအားပေးသည်။ ယင်းနောက် နေပြည်တော်ကောင်စီဝင်သည် အောင်မြင်ဖြစ်ထွန်းနေသော ကွမ်းခြံကျေးရွာ ကွင်းအမှတ် (၁၇၂) တောင်သူ

မြို့နယ်များ၌ အာဟာရရက်သတ္တပတ် အခမ်းအနားများ ကျင်းပ

ပင်လောင်း
ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ပင်လောင်း မြို့နယ်တွင် “ကလေးများအနာဂတ် လှပဖို့၊ မိခင်နို့ချိုတိုက်ကျွေးလို့၊ ရင်းနှီးမြှုပ်နှံကြပါစို့” ဆောင်ပုဒ်နှင့်အညီ ၂၀၂၅ ခုနှစ် အာဟာရ ရက်သတ္တပတ်များ မြို့နယ်အဆင့်အထိမ်းအမှတ် အခမ်းအနားကို ဩဂုတ် ၂၅ ရက်က မြို့နယ်ပြည်သူ့ဆေးရုံ အစည်းအဝေးခန်းမ၌ ကျင်းပသည်။



ပေါက်ခေါင်းမြို့နယ်၌ နိုင်ငံ့ဝန်ထမ်း (အငြိမ်းစား) များအတွက် ကျန်းမာရေးစောင့်ရှောက်မှုများ ဆောင်ရွက်ပေးလျက်ရှိ

ပေါက်ခေါင်း ဩဂုတ် ၂၆
ပဲခူးတိုင်းဒေသကြီး ပေါက်ခေါင်း မြို့နယ်၌ နိုင်ငံ့တာဝန်ကို ကျေပွန်စွာ ထမ်းဆောင်ခဲ့ကြသော နိုင်ငံ့ဝန်ထမ်း (အငြိမ်းစား) များအား မြို့နယ်ပြည်သူ့ဆေးရုံ သံဃာဆောင်၌ ယမန်နေ့မှစ၍ အခမဲ့ ကျန်းမာရေးစောင့်ရှောက်မှု ဆောင်ရွက်ပေးလျက်ရှိသည်။



ထိုသို့ ဆောင်ရွက်ရာတွင် မြို့နယ်ဆရာဝန်ကြီး ဒေါက်တာ အောင်မျိုးမြတ် ဦးဆောင်သော ကျန်းမာရေး ဝန်ထမ်းများက ဆီးချို၊ သွေးချို စစ်ဆေးပေးခြင်း၊ သွေးပေါင်ချိန် တိုင်းပေးခြင်း၊ ECGစက်ဖြင့် နှလုံးခုန်နှုန်းစစ်ဆေး ပေးခြင်း၊ ကျန်းမာရေးအသိပညာ

ပေးခြင်းနှင့် စနစ်တကျ ကုသပေးခြင်းများကို ဆောင်ရွက်ပေးပြီး ရောဂါတွေ့ရှိမှုအပေါ် မူတည်၍ ဆေးဝါးများကို တစ်လစာ အခမဲ့ ပေးသည်။ အဆိုပါ နိုင်ငံ့ဝန်ထမ်း(အငြိမ်းစား) များအား ကျန်းမာရေး စောင့်ရှောက်ပေးခြင်း လုပ်ငန်းများကို မြို့နယ်ပြည်သူ့ဆေးရုံကြီး၌ လစဉ် ၂၁ ရက်မှစ၍ အခမဲ့ဆောင်ရွက်ပေးလျက်ရှိကြောင်း သိရသည်။

ပုဏ္ဏားမြို့၌ သဘာဝဘေးအန္တရာယ်ဆိုင်ရာ အသိပညာပေးဟောပြော

ပုဏ္ဏား ဩဂုတ် ၂၆
မကွေးတိုင်းဒေသကြီး ပုဏ္ဏားမြို့ အမှတ်(၁) အခြေခံပညာ အလယ်တန်းကျောင်း၌ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ

ယနေ့နံနက်ပိုင်းက သဘာဝ ဘေးအန္တရာယ်ဆိုင်ရာ အသိပညာပေး ဟောပြောပွဲ ကျင်းပသည်။



နှင့်ပြည်သူ့ဆက်ဆံရေးဦးစီးဌာန ခရိုင်ရုံးတွင် တွဲဖက်တာဝန် ထမ်းဆောင်နေသော ကျောက်ထု မြို့နယ်ခွဲရုံးမှ စာကြည့်တိုက် လက်ထောက်-၃ ဒေါ်ချိုမျိုးဝင်းက သဘာဝဘေးအန္တရာယ်နှင့် ပတ်သက်သည့် ငလျင်ဘေး၊ မြေပြိုဘေး၊ မိုးခေါင်ရေရှားဘေးများ၏ ကြိုတင်ပြင်ဆင်ရေး နည်းလမ်းများ၊ သဘာဝဘေးအန္တရာယ်နှင့် ကြုံတွေ့လာပါက မိမိသိရှိထားသည့် အသိပညာများကို လက်တွေ့အသုံးပြုကြရန်၊ စုပေါင်းပိုင်းဝန်းဆောင်ရွက်တတ်စေရေး၊ သဘာဝဘေးအန္တရာယ်အချက်အလက်များကို နားထောင်ကြပြီး မိသားစုဝင်များနှင့် အနီးအနားရှိပြည်သူများအား အသိပေးကြရန်၊ သဘာဝဘေးအန္တရာယ်ဖြစ်လာပါက ဘေးကင်းလုံခြုံသည့် နေရာများသို့ ပြောင်းရွှေ့နေထိုင်ကြရန် စသည့်သဘာဝဘေးအန္တရာယ်ဆိုင်ရာ အသိပညာများကို ဟောပြောဆွေးနွေးသည်။

ကျောက်ဆည်

မန္တလေးတိုင်းဒေသကြီး ကျောက်ဆည်မြို့၌ ကျောင်းကျန်းမာရေး သိတင်းပတ် လှုပ်ရှားမှုအဖြစ် ကျောင်းတွင်းအာဟာရကျွေးမွေးခြင်းကို ဩဂုတ် ၂၆ ရက်က အမှတ်(၇) အခြေခံပညာမူလတန်းလွန်ကျောင်း၌ ကျင်းပသည်။



မိုင်းဆတ်မြို့၌ မူးယစ်ဆေးဝါးပပျောက်ရေး စီမံကိန်းဒေသများသို့ ဒေသကြက်ဖြန့်ဖြူးပေးအပ်

မိုင်းဆတ် ဩဂုတ် ၂၆
ရှမ်းပြည်နယ်(အရှေ့ပိုင်း) မိုင်းဆတ်မြို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မြို့နယ်မွေးမြူရေးနှင့်ကုသရေးဦးစီးဌာနမှ ၂၀၂၅-၂၀၂၆ ဘဏ္ဍာနှစ် မူးယစ်ဆေးဝါးပပျောက်ရေး စီမံကိန်းဒေသများတွင် ဒေသခံပြည်သူများ မွေးမြူရေးလုပ်ငန်းလုပ်ကိုင်နိုင်ရန်အတွက် ဒေသ ကြက်ဖြန့်ဖြူးပေးအပ်ပွဲကို ယမန်နေ့က မယ်နုကျေးရွာအုပ်စု တောင်ညိုကျေးရွာ၌ ပြုလုပ်သည်။

စည်ပင်သာယာမြို့မဈေးနှင့် ကုန်စုံဆိုင်များတွင် ရောင်းချလျက်ရှိသည့် အိမ်သုံးဆားများ၌ အိုင်အိုဒင်းဓာတ်ပါဝင်မှုအား တာဝန်ရှိသူများစစ်ဆေး

ကံမ ဩဂုတ် ၂၆
မကွေးတိုင်းဒေသကြီး ကံမမြို့ စည်ပင်သာယာမြို့မဈေးနှင့် ကုန်စုံဆိုင်များတွင် ဈေးကွက်အတွင်းရောင်းချလျက်ရှိသည့် အိမ်သုံးဆားများ၌ အိုင်အိုဒင်းဓာတ်ပါဝင်မှုကို ယနေ့နံနက်ပိုင်းက ကွင်းဆင်းစစ်ဆေးဆောင်ရွက်ခဲ့ကြသည်။



အဆိုပါဆောင်ရွက်ခြင်းကို မြို့နယ်စည်ပင်သာယာရေးအဖွဲ့၊ မြို့နယ်ပြည်သူ့ကျန်းမာရေးဦးစီးဌာနနှင့် မြို့နယ်အမျိုးသမီးရေးရာအဖွဲ့၊ မြို့နယ်မိခင်နှင့် ကလေးစောင့်ရှောက်ရေးအသင်းဝင်များက ပူးပေါင်းဆောင်ရွက်ကြပြီး ရောင်းချလျက်ရှိသည့် အိမ်သုံးဆားများ၌ အိုင်အိုဒင်းဓာတ်ပါဝင်မှုများသည့် ဆားများကို ရောင်းချပေးစေရေး အသိပညာပေးဆောင်ရွက်ခဲ့ကြကြောင်း သိရသည်။

ကျော်ဇေယျဝင်း(ကံမ)

ပျဉ်းမနားမြို့နယ်၌ မိုးစပါးပန်းတိုင်အထွက်နှုန်းရရှိရေး ကွင်းဆင်းကြည့်ရှု

နေပြည်တော် ဩဂုတ် ၂၆
နေပြည်တော် ကောင်စီဝင်
ဗိုလ်မှူးကြီးရဲခိုးနှင့် တာဝန်ရှိသူ
များသည် ယနေ့နံနက်ပိုင်းက
ပျဉ်းမနားမြို့နယ်အတွင်း မိုးစပါး
စိုက်ပျိုးရေးစိုက်ပျိုးရေး
ကွင်းဆင်းသွားရန်
မှာကြားသည်။
ထို့နောက် ပျဉ်းမနားမြို့နယ်
ကဦးကျေးရွာသို့ သွားရောက်၍
ကျေးရွာလူထုခန်းမ၌ ကျင်းပ
သည့် မိုးစပါးစိုက်ပျိုးရေးသင်တန်း
သီးနှံပေါင်းစုံစနစ်ဖြင့် ဓာတ်မြေ
ဩဇာ သွင်းအားပေးအပ်ခြင်း
အခမ်းအနားသို့ တက်ရောက်၍
သဘာဝမြေဩဇာနှင့် ဓာတ်မြေ
ဩဇာကို အချိန်ကိုက်၊ အချိုးကျ
စိုက်ပျိုးရေးစိုက်ပျိုးရေး
စိုက်ပျိုးရေးစိုက်ပျိုးရေး



နှုန်းရရှိစေရေးနှင့် တစ်နှစ်သုံးသီး
စိုက်ပျိုးနိုင်ရေး ဆောင်ရွက်ကြရန်
လိုကြောင်းမှာကြားပြီး နေပြည်
တော်ကောင်စီဝင်က ဓာတ်မြေ
ဩဇာသွင်းအားပေးမှုကို တောင်သူ
များထံ ပေးအပ်ခဲ့ကြောင်း သိရ
သည်။
မြို့နယ်(ပြန်/ဆက်)

လူငယ်ရေးရာ အသိပညာပေး ဟောပြော

မန္တလေး ဩဂုတ် ၂၆
မန္တလေးတိုင်းဒေသကြီး ချမ်းမြသာစည်မြို့နယ် ပြန်ကြားရေးနှင့်
ပြည်သူ့ဆက်ဆံရေးဦးစီးဌာနနှင့် အားကစားနှင့်ကာယပညာဦးစီးဌာန
တို့ ပူးပေါင်းကျင်းပသော လူငယ်ရေးရာ အသိပညာပေး ဟောပြောပွဲကို
ယနေ့နံနက်ပိုင်းက အမှတ်(၃၅) အခြေခံပညာ အထက်တန်းကျောင်း
အောင်ဆန်းခန်းမ၌ ကျင်းပသည်။
အခမ်းအနားတွင် တာဝန်ခံဆရာမကြီး ဒေါ်သန်းသန်းဦးက အမှာ
စကားပြောကြားပြီး ပြန်ကြားရေးနှင့်ပြည်သူ့ဆက်ဆံရေးဦးစီးဌာန
ဦးစီးအရာရှိ ဒေါ်ခင်စိမ်းဝင်းက လူငယ်နှင့် စာရိတ္တ ခေါင်းစဉ် မြို့နယ်
အားကစားနှင့် ကာယပညာဦးစီးဌာန ဦးစီးမှူး ဦးတင်မောင်ဝင်းက
လူငယ်နှင့်အားကစား ခေါင်းစဉ်ဖြင့် ဆွေးနွေးဟောပြောသည်။
ထို့နောက် ကျောင်းသား ကျောင်းသူများက နံရံကပ်စာစောင်များနှင့်
စာအုပ်စာစောင်ခင်းကျင်းပြသထားမှုကို စိတ်ဝင်စားစွာ လေ့လာကြည့်ရှု
ခဲ့ကြသည်။
ချမ်းမြေ့ (ချမ်း/စည်)



ငလျင်နှင့်သက်ဆိုင်သော အသိပညာပေးဟောပြောပွဲ အခမ်းအနားကျင်းပ

ပဲခူး ဩဂုတ် ၂၆
ပဲခူးတိုင်းဒေသကြီး အစိုးရအဖွဲ့
နှင့် မြန်မာနိုင်ငံ အင်ဂျင်နီယာ
အသင်းချုပ် (ပဲခူးအသင်းခွဲ) တို့
ပူးပေါင်း ကျင်းပပြုလုပ်သည့်
ငလျင်နှင့်သက်ဆိုင်သော အသိ
ပညာပေး ဟောပြောပွဲအခမ်း
အနားကို ပဲခူးမြို့ မြို့တော်ခန်းမ၌
ယနေ့နံနက်ပိုင်းက ကျင်းပသည်။
ဦးစွာ ပဲခူးတိုင်းဒေသကြီး
လမ်းပန်းဆက်သွယ်ရေး ဝန်ကြီး
ဦးတင်ဆွေက ပဲခူးတိုင်းဒေသကြီး
သည် ငလျင်အန္တရာယ် မြင့်မား
သောနေရာတွင် တည်ရှိသည့်
အတွက်ကြောင့် အဆောက်အအုံ
များကို ငလျင်ဒဏ်ခံနိုင်ရန်
တည်ဆောက်ခြင်း၊ ရိုးပြားသား
အဆောက်အအုံများကို စစ်ဆေး
ခြင်း၊ ငလျင်ဒဏ်အတွက် ကြိုတင်



အစီအမံများ ထားရှိခြင်းများ
လည်း ဆောင်ရွက်ရန်လိုအပ်
ကြောင်း၊ ပြည်သူအများစုမှာ
ငလျင် ဘေးအန္တရာယ်ဆိုင်ရာ
ဗဟုသုတများရရှိစေရန် လိုအပ်
ကြောင်း စသည်ဖြင့် ပြောကြား
သည်။
ဆက်လက်၍ တိုင်းဒေသ
ကြီး လမ်းပန်းဆက်သွယ်ရေး
ဝန်ကြီးနှင့် တာဝန်ရှိသူများက
တိုင်းထွာရေး စက်ကိရိယာပစ္စည်း
များ၊ တည်ဆောက်ပြုပြင်ရေးတွင်
ထည့်သွင်းသုံးစွဲရန် ပစ္စည်းများ၊
Chemical များ၊ ကြိုတင်
သွင်းလောင်းကုန်ကရစ်ထုတ်ကုန်
များကို လှည့်လည်ကြည့်ရှု
သည်။ (အပေါ်ပုံ)
အဆိုပါ ဟောပြောပွဲအခမ်း

အနားတွင် မြန်မာနိုင်ငံအတွင်းရှိ
သဘာဝဘေးအန္တရာယ်များနှင့်
ပတ်သက်ပြီး ဖြည့်သုံးသပ်ချက်
များအားလည်းကောင်း၊ မြန်မာ
နိုင်ငံအတွင်းရှိ ဘူမိဗေဒနှင့်
ကမ္ဘာမြေဆိုင်ရာ အန္တရာယ်များ
နှင့် ပတ်သက်၍ လည်းကောင်း၊
Earthquake Engineering and
Structural Design Philosophy
of Earthquake resistant
Building ခေါင်းစဉ်နှင့်ပတ်သက်၍
လည်းကောင်း၊ Rapid Visual
Screening for Earthquake Risk
Assessment of Existing Building
ခေါင်းစဉ်နှင့် ပတ်သက်၍
လည်းကောင်း သက်ဆိုင်ရာ
တာဝန်ရှိသူများက ဆွေးနွေး
ပြောကြားခဲ့ကြောင်း သိရသည်။
တိုင်းဒေသကြီး(ပြန်/ဆက်)

ဟင်္သာတမြို့နယ်၌ ရွေးကောက်ပွဲဆိုင်ရာ စွမ်းရည်မြှင့် ဆင့်ပွားသင်တန်းဖွင့်



ဟင်္သာတ ဩဂုတ် ၂၆
ရောဝတီတိုင်းဒေသကြီး ဟင်္သာတ
မြို့နယ်၌ ခရိုင်ရွေးကောက်ပွဲ
ကော်မရှင်အဖွဲ့ခွဲမှ အစည်းအဝေး
ခန်းမ၌ ယနေ့နံနက်ပိုင်းက ခရိုင်
ရွေးကောက်ပွဲ ကော်မရှင်အဖွဲ့ခွဲ
မှ ခရိုင်ကော်မရှင်အဖွဲ့ခွဲနှင့်
မြို့နယ် ကော်မရှင်အဖွဲ့ခွဲများအား
ရွေးကောက်ပွဲဆိုင်ရာ စွမ်းရည်မြှင့်
ဆင့်ပွားသင်တန်း ဖွင့်လှစ်ပို့ချသည်။
အဆိုပါ သင်တန်းတွင်
တိုင်းဒေသကြီး ရွေးကောက်ပွဲ

ကော်မရှင်အဖွဲ့ခွဲခွဲကွဲမှ ဦးလှစိုး
က ရွေးကောက်ပွဲဆိုင်ရာ စုဝေး
ဟောပြောခြင်းနှင့် မဲဆွယ်စည်းရုံး
ခြင်းလုပ်ငန်းများတွင် လိုက်နာ
ဆောင်ရွက်ရန် အချက်များနှင့်
နိုင်ငံရေးပါတီများ၊ ကိုယ်စားလှယ်
လောင်းများအတွက် ရွေးကောက်ပွဲ
ဆိုင်ရာကျင့်ဝတ်များအား ရှင်းလင်း
ပြောကြားသည်။
အဆိုပါသင်တန်းကို သုံးရက်
ကြာ သင်တန်းသား သင်တန်းသူ
၂၈ ဦးတို့အား ဖွင့်လှစ်ပို့ချပေးမည်
ဖြစ်ကြောင်း သိရသည်။
ခရိုင်(ပြန်/ဆက်)

ယင်းမာပင်မြို့၌ စာဖတ်ရိုက်မြှင့်တင်ရေး စာဖတ်ပိုင်းကျင်းပ

ယင်းမာပင် ဩဂုတ် ၂၆
စစ်ကိုင်းတိုင်းဒေသကြီး ယင်းမာပင်ခရိုင်ပြန်ကြားရေးနှင့်ပြည်သူ့
ဆက်ဆံရေးဦးစီးဌာနနှင့် စာအုပ်စာစောင် ချစ်မြတ်နိုးသူများအသင်း
(Book Club)တို့ ပူးပေါင်း၍ စာဖတ်ရိုက်မြှင့်တင်ရေး စာဖတ်ပိုင်းကို
ယနေ့နံနက်ပိုင်းက လူထုအခြေပြုဗဟိုဌာနခန်းမ၌ ကျင်းပသည်။
ဦးစွာ ခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဒုတိယ
ဦးစီးမှူး ဒေါ်မြင့်မြင့်အေးက စာဖတ်ရိုက်မြှင့်တင်ရေး စာဖတ်ပိုင်းများ
လစဉ်ကျင်းပခြင်း၏ ရည်ရွယ်ချက်များကို ရှင်းလင်းပြောကြားပြီး
စာအုပ်စာစောင် ချစ်မြတ်နိုးသူများအသင်း (Book Club) အဖွဲ့ဝင်များက
စာရေးဆရာ သိုက်စိုးထွန်း (နတ်ရွာ) ရေးသားသည့် သိတဲ့ မြင်တဲ့အတိုင်း
စာအုပ်တွင် ဖော်ပြပါရှိသော စာဖတ်သူတိုင်း စာဖတ်ရေး အားလုံးပါဝင်
ကူညီပေး၊ ပြိုင်တူတန်းကြပါစို့၊ လူငယ်နှင့် ဆက်ဆံရေး၊ အရေးကြီးတာ
အရင်လုပ်စသည့် ဆောင်းပါးများကို တစ်ဦးချင်း ဆွေးနွေးခဲ့ကြောင်း
သိရသည်။
ခရိုင်(ပြန်/ဆက်)



ညောင်ရွှေမြို့ လူထုအခြေပြုဗဟိုဌာန၌ MCCT အစီအစဉ်အသိပညာပေး သင်တန်းဖွင့်

ညောင်ရွှေ ဩဂုတ် ၂၆
ညောင်ရွှေမြို့နယ် လူမှုဝန်ထမ်းဦးစီးဌာနမှဆောင်ရွက်သည့် MCCT
အစီအစဉ် အသိပညာပေးသင်တန်းကို ပြန်ကြားရေးနှင့်ပြည်သူ့ဆက်ဆံ
ရေးဦးစီးဌာန လူထုအခြေပြုဗဟိုဌာနခန်းမ၌ ယနေ့နံနက်ပိုင်းက
ဖွင့်လှစ်သည်။ (ယာဝုံ)
သင်တန်းတွင် မြို့နယ်လူမှုဝန်ထမ်းဦးစီးဌာန ဦးစီးအရာရှိ ဒေါ်ခင်
မာလာဝင်းက လူမှုကာကွယ်စောင့်ရှောက်ရေး အမျိုးသားအဆင့် မဟာ
ဗျူဟာစီမံချက်၊ ကိုယ်ဝန်ဆောင်မိခင်များနှင့် ၎င်းတို့မှမွေးဖွားသော
အသက် နှစ်နှစ်အောက်ကလေးသူငယ်များအား ထောက်ပံ့ပေးသည့်
အစီအစဉ် ပူးပေါင်းဆောင်ရွက်လျက်ရှိသည့် ဌာနများ၊ ကိုယ်ဝန်ဆောင်
နှင့် ကလေးစာရင်းရေးသွင်းခြင်း၊ ထောက်ပံ့ပေးမှုများနှင့် ရှေ့ဆက်
ဆောင်ရွက်မည့် လုပ်ငန်းရပ်များအကြောင်းကို အသိပညာပေး



ဆွေးနွေးရာ တက်ရောက်လာသူများက သိရှိလိုသည်များကို မေးမြန်း
ရာ ဦးစီးအရာရှိက မြေကြားကြောင်း သိရသည်။
စိုင်းအယ်ဘဲ

ပန်ဆောင်မြို့၌ တောင်သူများအား အသိပညာပေးဆွေးနွေး

ပန်ဆောင် ဩဂုတ် ၂၆
စစ်ကိုင်းတိုင်းဒေသကြီး နာကကိုယ်ပိုင်အုပ်ချုပ်ခွင့်ရဒေသ ပန်ဆောင်မြို့
၌ စပါးစိုက်ခင်းများတွင် ငမြောင်တောင်ပိုးကျရောက်မှုမှရှောင်ရန်အသိ
ပညာပေးဆွေးနွေးပွဲကို ယမန်နေ့ကကျင်းပရာ စိုက်ပျိုးရေးဦးစီးဌာန
ဦးစီးမှူး ဦးယုတ္တ၊ မြေစာရင်းဦးစီးမှူး ဦးဇော်မင်းဝင်းတို့က ကုန်းမြင့်
လယ်ယာ ဖော်ထုတ်ရေးနှင့်ပုံစံ (၇) ထုတ်ပေးခြင်း လုပ်ငန်းတို့ကို
ဆွေးနွေးကြသည်။
ထို့နောက် အောင်မြင်ဖြစ်ထွန်းနေသော GW-11 စပါးခင်းများအတွင်း
ငမြောင်တောင်ပိုး ကာကွယ်နှိမ်နင်းရေးလုပ်ငန်းများကို ကွင်းဆင်း
ဆောင်ရွက်ခဲ့ကြောင်း သိရသည်။ (အောက်ပုံ) ပန်ဆောင်(ပြန်/ဆက်)




ကတ္တသိုလ်ရိပ်သာလမ်းသစ်၊

- ❖ အုပ်ချုပ်ရေးတာဝန်ယူထားသူများနှင့် နိုင်ငံဝန်ထမ်းများအနေဖြင့် ပါတီနိုင်ငံရေးကင်းရှင်းနေရန်လို ...
- ❖ ထို့ကြောင့် အုပ်ချုပ်သူများအနေဖြင့် အရည်အချင်းပြည့်ဝရန် လိုအပ်သကဲ့သို့ အုပ်ချုပ်မှု အတတ်ပညာ၊ ဥပဒေနှင့် ဒေသဖွံ့ဖြိုးရေး အမြင်များရှိရန်လို

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ မေလ ၁၉ ရက်နေ့တွင်ပြုလုပ်သော နိုင်ငံတော်စီမံအုပ်ချုပ်ရေး ကောင်စီအစိုးရအဖွဲ့ လုပ်ငန်းညှိနှိုင်းအစည်းအဝေးသို့ တက်ရောက်အမှာစကားပြောကြားမှု မှ ကောက်နုတ်ချက်)

- ❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

အပူပိုင်းမုန်တိုင်းငယ်၏အရှိန်ကြောင့် မိုးသည်းထန်စွာရွာသွန်းခြင်း၊ လေပြင်းတိုက်ခတ်ခြင်း၊ ရုတ်တရက်ရေကြီးခြင်းနှင့် မြေပြိုခြင်းများ ဖြစ်ပေါ်နိုင်



နေပြည်တော် ဩဂုတ် ၂၆
ယနေ့ ညနေ ၅ နာရီခွဲအချိန် တိုင်းထွာချက်များအရ လာအိုနိုင်ငံ အထက်ပိုင်းဒေသများနှင့် ယင်းနှင့်ဆက်စပ်လျက်ရှိသော ထိုင်းနိုင်ငံ မြောက်ပိုင်းဒေသများကို ရောက်ရှိနေသော အပူပိုင်းမုန်တိုင်းငယ်သည် လာအိုနိုင်ငံနှင့် ထိုင်းနိုင်ငံနယ်စပ်ဒေသများကို ဆက်လက်ဖြတ်ကျော် လျက်ရှိပါသည်။

အဆိုပါ အပူပိုင်းမုန်တိုင်းငယ်သည် အနောက်ဘက်သို့ဆက်လက် ရွေ့လျားနိုင်ပြီး နောက် ၆ နာရီအတွင်း ထိုင်းနိုင်ငံနယ်စပ်ဒေသများတွင် လေဖိအားနည်းဆဲလ်အဖြစ် အားလျော့နိုင်ပြီး နောက် ၁၂ နာရီအတွင်း ထိုင်းနိုင်ငံနှင့် မြန်မာနိုင်ငံနယ်စပ်ဒေသများတွင် လေပေ့လွှဲင်းအဖြစ် အားလျော့သွားမည်ဟု ခန့်မှန်းရပါသည်။

အဆိုပါ အပူပိုင်းမုန်တိုင်းငယ်၏အရှိန်ကြောင့် ယနေ့ညမှ ဩဂုတ် ၂၉ ရက်အတွင်း နေပြည်တော်၊ ရန်ကုန်တိုင်းဒေသကြီး၊ မန္တလေး တိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်း တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်တို့တွင် နေရာစိပ်စိပ်မှ စာမျက်နှာ ၁၀ ကော်လံ ၁၂

ယနေ့ သတင်းအညွှန်း

(၂၆)ကြိမ်မြောက် မြန်မာ့ရိုးရာယဉ်ကျေးမှု အဆို အက၊ အရေး၊ အတီးပြိုင်ပွဲကျင်းပ မည့် ပြိုင်ပွဲအဆင့်နှင့် ဘာသာရပ်များ ထုတ်ပြန်ကြေညာ

ထုတ်ပြန်ချက် စာ ၁၁

ပေါ်တူဂီနိုင်ငံ၏ အကြီးဆုံး တောမီးလောင်မှု ထိန်းချုပ်နိုင်ပြီ

နိုင်ငံတကာသတင်း စာ ၁၄

၂၀၂၅ - ခုနှစ် တက္ကသိုလ်ဝင်စာမေးပွဲ အောင်မြင်သူများအတွက် ဆေးတက္ကသိုလ်များ၊ သွားဘက်ဆိုင်ရာဆေးတက္ကသိုလ်များနှင့် ဆေးပညာနီးနွယ်တက္ကသိုလ်များသို့ ဝင်ခွင့်လျှောက်ထားနိုင်ကြောင်း ကြေညာချက်

ပြည်တွင်းသတင်း စာ ၁၅

ရီယိုငူမိုဟာ၏ နောက်ကျသွင်းဂိုးကြောင့် လီဗာပူးအသင်းက နယူးကာဆယ်ကို အနိုင်ရ

ပရီမီယာလိဂ်ပွဲစဉ် (၂) မှ ဩဂုတ် ၂၆ ရက် နံနက် ၁ နာရီခွဲက ယှဉ်ပြိုင်ကစားခဲ့သည့် နယူးကာဆယ်နှင့် လီဗာပူးအသင်းပွဲစဉ်တွင် ဆယ်ကျော်သက် ကစားသမား ရီယိုငူမိုဟာ၏ နောက်ကျသွင်းဂိုးကြောင့် လီဗာပူးအသင်းက သုံးဂိုး-နှစ်ဂိုးဖြင့် နိုင်ပွဲရရှိခဲ့သည်။

လီဗာပူးအသင်းသည် ပြိုင်ဘက် နယူးကာဆယ်အသင်း၏ တုံ့ပြန်ကစားပုံကောင်းမွန်မှုကြောင့် နိုင်ပွဲရရှိရေး ခက်ခက်ခဲခဲရုန်းကန်ခဲ့ရသည်။ နယူးကာဆယ်အသင်းသည် ပွဲကစားချိန် ၄၅ မိနစ်တွင်

အန်တိုနီ ဂေါဒွန်ကို တိုက်ရိုက် အန်ကတီပြ ထုတ်ပယ်ခံခဲ့ရသောကြောင့် လက်ကျန်ပွဲကစားချိန်များကို တစ်ယောက်လျော့ဖြင့် ဆက်လက် ယှဉ်ပြိုင်ကစားခဲ့ရသည်။ ပွဲကစားချိန် ပြည့်ခါနီးတွင် စာမျက်နှာ ၁၀ ကော်လံ ၃ *



လီဗာပူးအသင်း ဆယ်ကျော်သက်ကစားသမား ရီယိုငူမိုဟာ အသင်းအတွက် အနိုင်သေချာစေမည့် တတိယဂိုး သွင်းယူစဉ်။



မြန်မာ့လက်ရွေးစင် ဖူဆယ်အသင်း လေ့ကျင့်စဉ်။

အာရှဖလားခြေစစ်ပွဲတိုင်မီ မြန်မာ့လက်ရွေးစင် ဖူဆယ်အသင်း တရုတ်ဖိတ်ခေါ် ဖူဆယ်ပြိုင်ပွဲ ဝင်ရောက်ယှဉ်ပြိုင်မည်

ရန်ကုန် ဩဂုတ် ၂၆
၂၀၂၆ အာရှဖလား ဖူဆယ်ခြေစစ်ပွဲအတွက်ပြင်ဆင်နေသည့် မြန်မာ့လက်ရွေးစင် ဖူဆယ်အသင်းသည် ခြေစစ်ပွဲအကြိုပြင်ဆင်မှုအဖြစ် စက်တင်ဘာ ၅ ရက်မှ ၁၁ ရက်အထိကျင်းပမည့် တရုတ်ဖိတ်ခေါ် ဖူဆယ်ပြိုင်ပွဲတွင် ဝင်ရောက်ယှဉ်ပြိုင်မည်ဖြစ်သည်။

မြန်မာ့လက်ရွေးစင် ဖူဆယ်အသင်း ယှဉ်ပြိုင်

မည့် တရုတ်ဖိတ်ခေါ် ဖူဆယ်ပြိုင်ပွဲတွင် အသင်းရှစ်သင်း ဝင်ရောက်ယှဉ်ပြိုင်မည်ဖြစ်ပြီး အုပ်စု(က) တွင် အိမ်ရှင်တရုတ်၊ ဒိန်းမတ်၊ တောင်ကိုရီးယား၊ ယူအေအီး၊ အုပ်စု(ခ)တွင် မြန်မာ၊ နယူးဇီလန်၊ အင်ဒိုနီးရှားနှင့် အိုမန်အသင်းတို့ ပါဝင်နေသည်။ အုပ်စုပွဲများကို စက်တင်ဘာ ၅ ရက်မှ ၈ ရက်၊ ဆီမီးဖိုင်နယ်စာမျက်နှာ ၁၀ ကော်လံ ၃ *